

ہندوستان میں عورتوں کو درپیش مسائل و مشکلات

مولانا محمد شمسا دندوی


ناشر

فرید بکڈپو (پرائیویٹ) لمٹیڈ

corp.off: 2158 M.P.street. pataudhi house.DaryaGanj N.Delhi

phone:011-23289786/23289159/23262486

E-mail:farid@vanl.net.in



فہرست

صفحہ	عنوان	نمبر شمار
6	حضرت مولانا سید محمد رابع حسني ندوی	۱ مقدمہ
8	مولانا حافظ الرحمن ندوی مدنی	۲ پیش لفظ
11	ابتدائیہ مؤلف	۳
16	لڑکیوں کو زندہ فن کیے جانے کے خلاف اسلام کا بے مثال کردار	۴
19	لڑکیوں کی پروش و تربیت پر جنت کی خوشخبری	۵
19	جہنم کی آگ سے نجات	۶
20	اللہ کی رحمت بہانہ تلاش کرتی ہے۔	۷
21	لڑکی پر لڑ کے کو ترجیح نہ دینے والوں کے لئے جنت	۸
21	لڑکی پر خرچ کرنے والوں کے لئے اجر و ثواب	۹
22	خوش نصیب والدین	۱۰
22	والدین کی کوتاہی اور اس کے مضر اثرات	۱۱
23	مسلم معاشرہ میں جاہلنا نظریات اور باطل افکار کا دخول	۱۲
24	ام یوسفہ کی تفسیر	۱۳
25	عرب میں لڑکیوں کو ہلاک کرنے کے مختلف طریقے	۱۴
26	زمانہ جاہلیت کا ایک دلخراش واقعہ	۱۵
28	زمانہ جاہلیت میں صعصعہ کا ایک عظیم کارنامہ	۱۶
29	جاہلیت نے رنگ و روپ میں	۱۷
29	الٹاسونوگرافی مشین کے غلط استعمال پر پابندی	۱۸
30	استقطاط حمل کے لئے ترغیبات و اشتہارات	۱۹

جملہ حقوق محفوظ

نام کتاب : ہندوستان میں عورتوں کو درپیش مسائل اور مشکلات
 مصنف : مولانا محمد شمسداد ندوی
 سن اشاعت : ۱۴۲۵ھ مطابق ۲۰۰۷ء
 ایڈیشن : اول
 تعداد : ۳۰۰۰
 صفحات : ۱۲۰
 کمپیوٹر کتابت : گلوبل اردو کمپیوٹر سس، رام گنچ بازار، جے پور
 ناشر : فرید بکٹپو پرائیویٹ لائیٹننگ، نئی دہلی

ملنے کے پتے

- (۱) مکتبہ ندویہ، دارالعلوم ندوہ العلماء، لکھنؤ
- (۲) مکتبہ امارت شرعیہ چھواری شریف، پٹنہ، بہار
- (۳) جامعہ الہدایہ، رام گڑھ روڈ، جے پور

84	سرال کے مخالف ماحول میں صبر و حکمت کے مفید نتائج	۲۲
85	شوہر کے حقوق	۲۳
89	عورتوں کو زندہ جلادینا درندگی و شیطانیت	۲۴
89	ظالم کو ظلم سے روکا جائے	۲۵
90	ظالم کی سزا	۲۶
91	مظلوم کی بد دعا	۲۷
92	ناحق قتل حرام ہے	۲۸
92	قاتل کا طھکانہ	۲۹
93	حرام مال و دولت کا استعمال ناجائز	۵۰
97	کسی بھی قوم و ملت کی بیٹی جلائے جائے	۵۱
98	جبیز خالف قانون، جبیز اور جبیزی اموات کو روکنے میں ناکام	۵۲
103	مسلمان ہی اس ملک کو اس عظیم فتنہ سے بچا سکتا ہے	۵۳
104	اخساب اور مستقبل کے لیے لائے عمل	۵۴
106	بیوی کے لیے علیحدہ رہائش	۵۵
109	والدین کی خدمت اور احترام	۵۶
111	امت مسلمہ کی دو ہری ذمہ داری	۵۷
112	امر بالمعروف و نبی عن المنکر کے ترک پر عذاب الہی	۵۸
114	حرف آخر	۵۹
117	مراجع	۶۰

☆☆☆

۲۰	ہندوستان میں ہر سال ایک کروڑ بارہ لاکھ اسقاط حمل اور ۲۰ ہزار 30 ماوں کی ہلاکت
۲۱	ایک ہاسپیٹ کامالی تنخینہ اور اس سے حاصل کیش منافع
۲۲	ایک اہم روپورٹ
۲۳	جدید ٹکنالوژی کے فوائد و مقاصد اور اس کے غلط استعمال پر پابندی
۲۴	غیر قانونی اسقاط حمل کے مرائز کی بہتان اور قوانین ہند کی بے بسی لمحہ فکریہ
۲۵	زندہ بچ جانے والی لڑکیوں کے مسائل و مشکلات
۲۶	ہر سال ۲۵ ہزار لڑکیاں جسم فروشی کے پیشہ سے وابستہ ہو جاتی ہیں
۲۷	دہنوں پر مظالم اور ان کے حقوق کی پامالی
۲۸	نکاح کی اہمیت و فضیلت
۲۹	نکاح کے مقاصد
۳۰	سب سے بابرکت نکاح
۳۱	تقریب نکاح میں فضول خرچی اور غیر شرعی اعمال و رسوم
۳۲	تلک اور جبیز
۳۳	مہر
۳۴	بارات
۳۵	پیغام نکاح
۳۶	مغتیر کو دیکھنے کی اجازت ہے
۳۷	پیغام پر پیغام
۳۸	خطبہ نکاح کا مفہوم اور زوجین سے عہدو پیمان
۳۹	عقد نکاح
۴۰	ولیمہ

چھپا چھپا پھرے کیا اس (مولود) کو ذلت کی حالت میں لیے رہے یا اسے
مٹی میں گاڑ دے، ہائے کسی بُری تجویز کرتے رہتے ہیں؟۔

اسلام نے عورتوں کے حقوق متعین کیے۔ ان کو آزادی اور
احترام دیا۔ ان کو عصمت و حیا کی چادر دی اور وہ پاکیزہ کردار دیا جو
ساری دنیا کے لیے نمونہ ہے۔ خاص طور پر آج کے حالات میں جبکہ ان کو
نیلام کی منڈی پر چڑھایا جا رہا ہے اور ان کو جگہ جگہ ٹھوکریں کھانی پڑ رہی
ہیں۔ اس کی زیادہ ضرورت ہے کہ ان کے حقوق جانے جائیں اور خود ان
کو اسلام نے جو تعلیمات دی ہیں وہ ان سے آراستہ ہوں اور اپنی
صحابیات کا نمونہ سامنے رکھیں۔

بڑی خوشی کی بات ہے کہ ”ہندوستان میں عورتوں کو درپیش مسائل
و مشکلات اور امت مسلمہ کی ذمہ داریاں“ کے عنوان سے عزیزی مولوی
محمد شمشاد ندوی صاحب نے مستقل ایک کتاب مرتب کی ہے۔ اس
موضوع پر وہ جو کچھ لکھتے رہے ہیں اس کو کتابی شکل میں پیش کر رہے ہیں
تاکہ اس سے زیادہ سے زیادہ فائدہ اٹھایا جا سکے، وہ اس سے پہلے بھی
بعض اہم موضوعات پر تصنیفی کام کر چکے ہیں۔ میں دعا کرتا ہوں کہ اللہ
تعالیٰ ان کے کاموں کو قبولیت سے نوازے اور لوگوں کو ان سے فائدہ
پہنچے۔

محمد راجح حسني ندوی
ندوة العلماء لکھنؤ

۱۹ ربیع الثانی ۱۴۲۵ھ

بسم اللہ الرحمن الرحيم

مقدمة

حضرت مولانا سید محمد راجح حسني ندوی مدظلہ العالی
ناظم دارالعلوم ندوۃ العلماء لکھنؤ

صدر: آل انڈیا مسلم پرنٹ لابورڈ۔ صدر: دینی تعلیمی کونسل اتر پردیش

ناجیب صدر عالی رابطہ ادب اسلامی لکھنؤ۔ رکن رابطہ عالم اسلامی، مکہ مکرمہ

صدر مجلس تحقیقات و تحریرات اسلام ندوۃ العلماء لکھنؤ

الحمد لله وحده، والصلوة والسلام على من لا نبي

بعدہ سیدنا محمد بن عبد الله الأئمی و على آلہ و صحبه
أجمعین، و من تبعهم باحسان الى يوم الدين و بعد!

عورتیں ہمیشہ ظلم و ستم کا نشانہ بنتی رہی ہیں۔ زمانہ جاہلیت میں ان
کے ساتھ جو سلوک کیا جاتا تھا وہ تاریخ میں انسانیت کا ایک بد نما داغ
ہے۔ اس کا نتیجہ یہ تھا کہ جس کے گھر لڑکی پیدا ہوتی وہ پریشان ہو جاتا
قرآن نے اس کی تصویر کیشی کی ہے۔

و اذا بشر أحدهم بالأنثى ظل وجهه مسوداً و هو كظيم،
يتواري من القوم من سوء ما بشر به أيمسكه على هون أم يدسه في
التراب ألا ساء ما يحكمون. (۱)

”حالانکہ جب ان میں سے کسی کو بیٹی کے (پیدا ہونے) کی خبر ملتی
ہے تو اس کا منہ کا لا پڑ جاتا ہے، اور وہ (دل) میں گھٹتار ہتا ہے اور بُری خبر پر

ہو جاتا ہے۔ اور دل ہی دل میں گھنٹتا ہے، اس بُری خبر کی وجہ سے لوگوں سے چھپا چھپا پھرتا ہے، سوچتا ہے کہ کیا اس کو ذلت کے ساتھ لئے ہوئے ہی رہے، یا اسے مٹی میں دبادے۔ آہ! کیا ہی بُرے فیصلے کرتے ہیں۔

مذکورہ بالا آیتوں میں مسلمانوں کو یہ تعلیم دی جا رہی ہے کہ لڑکی کی پیدائش پر چیز بھیں ہونا غیر مسلموں کا شیوه ہے مسلمانوں کو کسی طرح بھی یہ زیب نہیں دیتا۔ رسول اللہ ﷺ نے لڑکی کو لڑکے کے مقابلے مکمل نہ سمجھنے پر والد کو جنت کا مستحق قرار دیا ہے۔ حضرت عبد اللہ بن عباسؓ روایت کرتے ہیں:

قال رسول الله ﷺ من كانت له أنشى فلم يئدها ولم يهنهها ولم يؤثر ولده عليها. قال : يعني الذكور، أدخله الله الجنة. (۱)
”رسول اللہ ﷺ نے فرمایا: جس کی بیٹی ہو اور وہ اسے زندہ درگور نہ کرے، نہ اسے ذلیل کرے اور نہ اپنے بیٹے کو اس پر ترجیح دے تو اللہ تعالیٰ اسے جنت میں داخل فرمائے گا۔“

اور شوہر کو اپنی بیوی کے ساتھ حسن سلوک کی ترغیب دی تاکہ گھر کا ماحول خوشنگوار رہے چنانچہ آپ نے ارشاد فرمایا:
خیر کم خیر کم لأهله و أنا خيركم لأهلي، وإذا مات صاحبكم فدعوه. (۲)

”تم میں سے اچھا وہ ہے جو اپنے گھر والوں کے ساتھ اچھا ہے اور میں اپنے گھر والوں کے ساتھ اچھا سلوک کرتا ہوں اور جب تمہارا کوئی ساتھی فوت ہو جائے تو اس کا پیچھا چھوڑ دو۔“

(۱) سنن ابو داود حدیث نمبر ۵۱۳۶
(۲) جامع ترمذی حدیث نمبر ۳۸۹۵

بِسْمِ اللّٰهِ الرَّحْمٰنِ الرَّحِيْمِ

پیشی لفظ

مولانا حفظ الرحمن صاحب اعظمی ندوی حفظہ اللہ استاذ جامعۃ الہدایہ، جے پور و چیر مین جمیعۃ الاصلاح، جے پور موجودہ زمانے میں جبکہ چہار سو ظلم و استبداد اور حق تلفی کا دور دورہ

ہے، مردوں کی بنسیت خواتین کچھ زیادہ ہی اس کا شکار ہیں، اور برادران اسلام بھی ”خیر امت“ ہوتے ہوئے اس معاملے میں غیر مسلموں کے نقش قدم پر چل رہے ہیں اور ان کے گھروں میں وہ سب کچھ ہونے لگا ہے جو غیر مسلموں کے گھروں میں خواتین کے ساتھ سلوک روا رکھا جاتا ہے۔ اگر ایک غیر مسلم خاتون بھیز کا مطلوبہ سامان ساتھ نہ لانے کی وجہ سے دردناک موت کا شکار ہو جاتی ہے تو مسلم خاتون بھی لاچھی اور دنیا دار سرال والوں کے ہاتھوں موت سے دوچار ہو جاتی ہے۔ ان ناگفتہ بحالات کی وجہ سے آج بھی تقریباً وہی صورت حال ہے جو زمانہ جاہلیت میں تھی جبکہ لڑکی کی پیدائش کو عار محسوس کرتے ہوئے بچی کو زندہ درگور کر دیا جاتا تھا جس کا نقشہ قرآن نے یوں کھینچا ہے۔

و اذا بشر أحدهم بالأنشى ظل وجهه مسودا وهو كظيم.
يتوارى من القوم من سوء ما بشربه أيمسكه على هون أم يدسه
في التراب ألا ساء ما يحكمون. (۱)
”ان میں سے جب کسی کو لڑکی ہونے کی خبر دی جائے تو اس کا چہرہ سیاہ

(۱) النحل ۵۹.۵۸

اپنے اپنے

تاریخ کے اوراق شاہد ہیں کہ اسلام سے پہلے عورت ہر قسم کے حقوق سے محروم تھی، ذلت و مگنا می کی زندگی گزار رہی تھی۔ اسلام کے آنے کے بعد ان کو تمام جائز و فطری حقوق عطا ہوئے اور عزت و سر بلندی سے ہمکنار ہوئی اور دنیا نے ان کو انسان کا درجہ دیا اور کچھ حقوق عطا کیا لیکن افسوس کہ اسلام سے مکمل استفادہ نہ کرنے کی وجہ سے اس سلسلہ میں افراط و تفریط کے شکار ہو گئے۔ اندونیشیا کے بعد بھارت میں مسلمانوں کی آبادی سب سے زیادہ ہے، وہ صدیوں سے اس ملک میں برادران وطن کے ساتھ زندگی گزار رہے ہیں اور انہوں نے آٹھ سو سال تک اس ملک پر حکمرانی بھی کی ہے لیکن افسوس کہ انہوں نے برادران وطن کو اپنے اعمال و اخلاق سے اس قدر متاثر نہیں کیا جتنا کرنا چاہیے بلکہ خود مسلمانوں نے ان کی بعض تہذیب و رسوم کو اپنا لیا نیتیجتاً جن مصائب میں وہ گرفتار تھے ان میں مسلمان بھی گرفتار ہو گئے، حالانکہ مسلمان ایسی تعلیمات کے حامل ہیں جن کے ہوتے ہوئے کسی نظام و طریقہ کی جانب دیکھنے کی ضرورت باقی نہیں رہ جاتی ہے۔ ہندوستان کیا پوری دنیا میں عورتوں کے حقوق پامال ہو رہے ہیں ان کو مختلف قسم کے مشکلات و پریشانیوں کا سامنا ہے۔

زمانہ جاہلیت کی طرح ہمارے معاشرے میں لڑکی کی پیدائش پر غم و اندوہ اور لڑکے کی پیدائش پر خوشی کا اظہار کیا جاتا ہے اور بسا اوقات لڑکی کو دنیا میں آنے سے پہلے پیٹ ہی میں ہلاک کر دیا جاتا ہے تو کبھی پیدائش کے بعد ہلاک کر دیا جاتا ہے۔ جو لڑکیاں زندہ رہ جاتی ہیں ان کو بھی کئی قسم کے خطرات و مشکلات سے دو چار ہونا پڑتا ہے۔ خصوصاً ان کی

لڑکیوں اور عورتوں کے ساتھ حسن سلوک کی ہدایات کے باوجود مسلمان گھروں میں بھی ان کے ساتھ بُرا سلوک کیا جاتا ہے۔ اور ہلاک کرنے کی کوشش بھی کی جاتی ہے جس کا اندازہ اس سلسلے میں سرکاری و غیر سرکاری اعداد و شمار سے لگایا جاسکتا ہے۔ نیز لڑکیوں سے چھیڑ چھاڑ، اغوا، زنا بالجبر کے واقعات کا کثیر تعداد میں ہونا، جہیز تک وغیرہ کی وجہ سے شادیوں کا دشوار ہونا اور ان اسباب کی وجہ سے معتدبہ تعداد میں عورتوں کا جسم فروشی کے پیشہ سے منسلک ہونا یہ ایسے عوامل ہیں جن کی وجہ سے لڑکی کی پیدائش کو زمانہ جاہلیت کی طرح ایک عمار تصور کیا جانے لگا ہے، اور پیدائش سے پیشتر ہی الٹرا ساؤنڈ کے ذریعہ جنس معلوم کر کے اسقاط حمل کرا دیا جاتا ہے۔ ایک روپورٹ کے مطابق صرف ہندوستان میں ہر سال ایک کروڑ بارہ لاکھ اسقاط حمل کے واقعات ہوتے ہیں جبکہ اسقاط حمل کے خلاف سخت قوانین وضع کئے گئے ہیں۔

جناب مولانا محمد شمشاد ندوی صاحب استاذ جامعۃ الہدایہ جے پور کی اس تصنیف میں جو بڑی محنت اور کدوکاوش سے تیار کی گئی ہے انہی سارے مسائل پر روشنی ڈالی گئی ہے اور مصنف نے موضوع سے متعلق اعداد و شمار پیش کر کے اس کو ایک دستاویزی حیثیت دی ہے۔ اور سرپرستوں، خاوندوں اور عورتوں کو شرعی تعلیمات کی روشنی میں ایسی ہدایات پیش کی ہیں جن پر عمل کر کے معاشرے کو خشگوار بنایا جاسکتا ہے۔ امید ہے کہ مولانا کی یہ کتاب ان کی پہلی تصنیف ”جہیز ایک ناسور“ کی طرح مقبولیت حاصل کرے گی، اور اہل علم و اصلاح معاشرہ کا درد رکھنے والے اس کتاب سے استفادہ کریں گے اور مؤلف کو دعائے خیر دیں گے۔

حفظ الرحمن عظیم ندوی

جامعۃ الہدایہ، جے پور

۱۹ مارچ ۲۰۰۷ء

ریزی کے بعد الحمد للہ یہ کام پایہ تکمیل کو پہنچا۔
ہندوستان میں عورتوں کو جن مسائل و مشکلات کا سامنا ہے ان کو
مختصر یوں بیان کیا جاسکتا ہے۔

- (۱) قبل از ولادت جدید آلات کی مدد سے لڑکیوں کی شاخت کر کے ہلاک کرنا
(اگرچہ میں کی غلط معلومات کی بناء پر لڑکے کا ہلاک ہو جانا)۔
- (۲) استقطاب حمل کرنے کے نتیجہ میں ماڈل کی ہلاکت۔
- (۳) ولادت کے بعد بچیوں کو مختلف طریقوں سے ہلاک کرنا۔

شادی میں دشواری کے وجوہات:

- (۴) تلک (نقد رقم) اور جہیز کے مطالبات اور ان کا عمومی چلن و رواج
- (۵) مٹگنی کا جدید طریقہ، اخراجات و تقاضات۔
- (۶) بارات میں جم غیر کا آنا اور باراتیوں کے لئے عمدہ طعام و رہائش کا نظم کرنا، دولہا کے سرپرست و رشتہ دار اور باراتیوں کا دہن والوں کو ذلیل و رسوا کرنا۔
- (۷) دیگر رسومات ولوازمات کی تکمیل میں اخراجات۔

شادی کے بعد ان پر مظالم:

- (۸) دہن سے مزید رقوم و سامان کا مطالبہ کرنا۔
- (۹) مطلوبہ سامان و رقم نہ ملنے پر ذہنی و جسمانی تکالیف دینا۔
- (۱۰) خودکشی پر مجبور کرنا۔
- (۱۱) ان کو زندہ جلا دینا۔
- (۱۲) ان کو طلاق دے دینا۔
- (۱۳) ان کو خلع پر مجبور کر دینا۔

شادی کے لئے والدین اور رشتہ داروں کو کیا کچھ نہیں کرنا پڑتا ہے اگر کسی طرح ان کی شادی ہو جائے تو شادی کے بعد کی زندگی آرام و سکون اور عزت و راحت سے گذر جائے یہ سبھی عورتوں کے نصیب میں کہاں ہے ان میں سے ایک بڑی تعداد ان عورتوں کی ہے جن کو سرمال میں طعن و تشیع، بدزبانی و بدکلامی اور ظلم و زیادتی کا سامنا ہوتا ہے۔ جب معاملہ آگے بڑھ جائے تو طلاق، خلع، قتل و ہلاکت اور کیس و مقدمہ تک جا پہنچتا ہے۔

مسلمان جو اچھائیوں کو پھیلانے اور برا بیوں کے مٹانے جیسے اہم فریضہ سے سرفراز کیے گئے ہیں، وہی اس ملک کے عورتوں کو انصاف دلا سکتے ہیں اور ان کی مختلف پریشانیوں کو دور کر سکتے ہیں، یہ اسی وقت ہو گا جب ہم اسلام کے ہر حکم پر عمل پیرا ہوں گے اور ہمارا خاندان اور معاشرہ اسلامی سانچے میں ڈھلا ہو گا اور ہم ان تمام برا بیوں سے دور ہوں گے جن سے ہم اس ملک کو نکالتا چاہتے ہیں اگر امت مسلمہ نے بھی برا بیوں کو مٹانے اور اچھائیوں کو پھیلانے کے اہم فریضہ چھوڑ دیا تو کون ہے جو اس اہم فریضہ کو انجام دے گا، اسی مقصد کی خاطر راقم الحروف نے ہندوستان میں عورتوں کو درپیش مسائل و مشکلات اور امت مسلمہ کی ذمہ داریاں کے عنوان سے ایک مقالہ تیار کیا جس کی اشاعت ماہنامہ ہدایت میں قسط وار ہوئی۔ علمائے کرام نے اس مقالہ کو پسند کیا اور افادہ عام کی خاطر کتابی شکل میں شائع کرنے کا مشورہ دیا لیکن راقم دیگر علمی مشغولیات کی وجہ سے اس کی جانب فوری طور پر توجہ نہیں دے سکا۔ لیکن اس سال عید الاضحیٰ کی تعطیلات میں سفرنہ کرنے اور جامعہ میں رہ کر علمی کام کرنے کا عزم و ارادہ کیا تو سب سے پہلے اس پر نظر ثانی و اضافہ کی فکر دامن گیر ہوئی۔ بہت محنت و عرق

کرنے میں میری مدد کی اللہ ان کو علم نافع اور دونوں جہاں کی ترقی و کامیابی نصیب کرے، اور اسلام کی خدمت و سر بلندی کے لئے قبول فرمائے۔ آمین

استاذ محترم حضرت مولانا سید محمد رابع صاحب حسنی ندوی مدظلہ العالی کا بیحد ممنون ہوں کہ انہوں نے گونا گوں مصروفیات کے باوجود مقدمہ تحریر فرمایا اسی طرح مولانا حفظ الرحمن صاحب ندوی مدنی استاذ جامعۃ الہدایہ جسے پور کے بے حد شکر گزار ہیں کہ انہوں نے اس کتاب پر پیش لفظ تحریر فرمایا۔ اللہ ناشر کو جزائے خیر عطا فرمائے کہ انہوں نے اس کتاب کی طباعت و اشاعت کی ذمہ داری قبول کر کے عوام و خواص تک اس کتاب کو پہنچانے میں میری مدد کی۔

اللہ اس کتاب کو مفید و نافع بنائے اور رقم کے حق میں ذخیرہ آخرت بنادے۔ آمین

محمد شمشاد ندوی

جامعۃ الہدایہ، رام گڑھ روڈ، لاہور
جسے پور۔ ۳۰۳۰۱۳

۲۰۰۲/۲/۲
۱۳۲۲/۱۲/۱۳

(۱۲) ان کو نوکرانی و خادمہ کا مقام دے دینا۔

(۱۵) دہن کے والدین و رشتہ دار کے دیئے ہوئے سامان و روپے پر دولہا یا اس کے والدین کا قابض ہو جانا اور دہن کی مرضی کے بغیر استعمال کرنا۔

(۱۶) طلاق و خلع یا تفریق کے بعد ان کے کل سامان و مال کو واپس نہ کرنا

(۱۷) ان کو میکے جانے اور رشتہ داروں سے ملنے پر بلا وجہ پابندی لگادینا۔

(۱۸) اس کے مال کو اپنے مال میں ضم کر لینا اور مزید دولت حاصل نہ کرنے اور الگ جمع کرنے کا حق نہ دینا۔

معاشرہ میں ان کا استحصال و عدم تحفظ

(۱۹) اخوا، زنا بالجبر، چھیٹر چھاڑ اور نخش اشارات و کنایات سے ان کی عزت و آبرو کو پامال کرنا۔

(۲۰) اخوا کر کے، بہلا پھسلا کر کے، خرید و فروخت کر کے یا دولت کا لائق دلا کر جسم فروشی کے پیشہ میں لگا دینا یا شادی کی دشواریوں کے وجہ سے ان کا اس پیشہ سے وابستہ ہو جانا۔

(۲۱) مختلف تجارتی مقاصد سے ان کو عریانیت و فحاشی کی طرف مائل کرنا اور مختلف مقاصد میں ان کو استعمال کرنا، یا شوہر یا اس کے رشتہ دار کی طرف سے ان کو اس کام میں ملوث کر دینا، یا سماجی بندھن کے مضبوط نہ ہونے کی وجہ سے عورتوں کا ان کاموں سے وابستہ ہو جانا۔

مذکورہ اشارات کو مد نظر رکھتے ہوئے کتاب مرتب کی گئی ہے لیکن اس عنوان پر تفصیلی کام کی ضرورت ابھی باقی ہے، انشاء اللہ اکلا ایڈیشن نظر ثانی و ترمیم و اضافہ کے بعد منتظر عام پر آئے گا۔

عزیزی محمد مجیب عالم نے چند انگریزی اقتباسات کو اردو میں منتقل

لئے حتیٰ المقدور کو شکریں، کسی بھی قوم و ملت کی لڑکیوں و عورتوں پر ظلم ہوا اور انہیں زندہ جلا دیا جائے ہمیں اس کے خلاف اقدامات کرنا چاہئے۔ اگر حضور اکرم ﷺ با حیات ہوتے تو اس ظلم و بربریت کو دیکھ کر ترپ اٹھتے اور آپ ﷺ کو اس وقت تک چین و سکون حاصل نہ ہوتا جب تک کہ اس ظلم و بربریت اور نا انصافی و حق تلفی کا خاتمه نہ ہو جاتا۔ آج حضور اکرم ﷺ ہم میں موجود نہیں لیکن آپ ﷺ کا اسوہ حسنہ ہمارے پاس موجود ہے لیکن ہم خود ہی قرآن و حدیث سے روگردانی کر کے اپنی بیوی اور بہو کو جلا رہے ہیں یا ان کو خود کشی پر مجبور کر رہے ہیں تو بھلا ہم دیگر عورتوں پر ہو رہے مظالم و نا انصافی کا کیسے صفائی کر سکتے ہیں۔ اگر ہم نہیں اٹھتے تو کون ہے جو اس کے خلاف کر بستہ ہوگا۔ آئیے ہم سمجھیں عہد کریں کہ بلا تفریق مذہب و ملت خواتین پر ہو رہے مظالم و نا انصافی کو دور کرنے کی حتیٰ المقدور کو شکر کریں گے۔

اللہ ہمیں اپنا بھولا ہوا سبق یاد کرنے، احساس ذمہ داری پیدا کرنے اور اسلامی تعلیمات کے مطالعہ کی روشنی میں ہندوستانی عورتوں کے مسائل و مشکلات کو حل کرنے کی توفیق و ہمت عطا فرمائے۔ آمین زمانہ جاہلیت میں لڑکیوں کو زندہ دفن کر دینے کا عام رواج تھا اسلام نے اس کے خلاف سب سے پہلے آواز بلند کی اور اللہ کے اس فرمان نے اس سنگدلانہ حرکت کے خاتمہ میں اہم روں ادا کیا:

و اذا المؤودة سئلت. بأى ذنب قتلت (۱)

”اور جب زندہ گاڑی ہوئی لڑکی سے پوچھا جائے گا کہ وہ کس گناہ پر قتل کی گئی تھی؟“

(۱) سورہ تکویر۔ آیت ۹۔ ۸

لڑکیوں کے زندہ دفن کیے جانے کے خلاف اسلام کا بے مثال کردار

اسلام کے ظہور سے قبل ہر طرف ضلالت و گمراہی، ظلم و زیادتی اور حق تلفی و نا انصافی کا دور دورہ تھا، مکروہ بے بُس، محتاج و فقیر، یتیم و بیوہ ظلم و استھصال میں مبتلا، اور صنف نازک ظلم و حق تلفی کی چکی میں پس رہی تھی، لڑکیاں پیدا ہوتے ہی زندہ دفن کر دی جاتی تھیں، اس دور کے واقعات کو سن کر آج بھی روگنگے کھڑے ہو جاتے ہیں، خصوصاً ان احادیث کو پڑھ کر جن میں صحابہ کرام نے اپنی لڑکیوں کو زندہ درگور کر دینے کے واقعات حضور اکرم ﷺ کے سامنے بیان فرمائے اور آپ ﷺ کی آنکھوں سے آنسو جاری ہو گئے لیکن آج اس دور سے زیادہ سگین واقعات پیش آرہے ہیں، عورتوں پر مظالم کے نئے نئے طریقے حالات زمانہ کی وجہ سے پیدا ہو گئے ہیں اور سائنسی ترقی نے لڑکیوں کے زندہ دفن کر دینے کے نئے نئے طریقے لوگوں کے حوالہ کر دیے ہیں، لیکن ہماری بے دینی و غفلت کا یہ حال ہے کہ ان کو دیکھ کر ہمارے اندر بے چینی پیدا ہوتی ہے نہ اس کے خاتمہ کے لیے کوشش کرنے کا جذبہ پیدا ہوتا ہے بلکہ دیگر اقوام کے ساتھ خود بھی غیر شرعی امور انجام دے رہے ہیں، حالانکہ امت مسلمہ برا یوں کو مٹانے اور اچھائیوں کو پھیلانے کے لیے براپا کی گئی تھی، ۱۹۸۹ء کی روپورٹ کے مطابق گذشتہ چالیس سالوں میں ۲۷ ہزار عورتیں جہیز کی وجہ سے ہلاک کر دی گئیں یہ سلسلہ تاہنوز جاری ہے، یہ بھی حقیقت ہے کہ ہلاک کی جانے والی بیشتر عورتیں ہندو دھرم سے تعلق رکھتی ہیں۔ لیکن بحیثیت امت مسلمہ ہماری ذمہ داری ہے کہ ہم ظلم، قتل اور نا انصافی کے خلاف آواز بلند کریں اور اس کے خاتمہ کے

اس جائز حق سے سرفراز کیا جس کی وہ مستحق تھی اور اس کی تعلیم پر خصوصی توجہ دینے کی تائید کی اور اس کی تعلیم و تربیت کرنے والوں کو جنت کی خوشخبری دی، حضور اکرم ﷺ نے فرمایا:

”من کان له ثلث بنات او ثلات أخوات او ابنتان او
أختان فأحسن صحبتهن واتقى الله فيهن فله الجنة“.(۱)

”جس کے بیہاں تین لڑکیاں ہوں یا تین بیٹیاں ہوں یا دو بیٹیاں یا دو بیٹیاں ہوں اور اس نے ان کے ساتھ اچھا برداشت کیا اور ان کے سلسلے میں اللہ سے ڈرتارہا تو اس کے لیے جنت ہے۔“

جہنم کی آگ سے نجات :

لڑکی کی پرورش و نگہداشت، تعلیم و تربیت اور شادی میں کوئی بھی پریشانی آتی ہے تو جہنم کی آگ سے خلاصی کا ذریعہ ہوگی، حضرت عائشہ روایت کرتی ہیں کہ رسول ﷺ نے فرمایا:

”من ابتلی بشیء من البنات فصبر علیہن کن له حجاباً من النار.“(۲)

”جو کوئی لڑکیوں کی وجہ سے کچھ بھی آزمائش میں بنتا کیا گیا اور اس نے اس پر صبر کیا تو وہ لڑکیاں اس کے لیے آگ سے بچاؤ ہوں گی۔“
الله کی رحمت بھانہ تلاش کرتی ہے:

اولاد سے ماں کی محبت و ممتا اور ان کے ہر دکھ و درد کو برداشت کرنا

(۱) ترمذی ج ۲/ رص ۲۸۲ دارالكتب العلمية بیروت

(۲) ترمذی ج ۲/ رص ۲۸۱

اسلام نے لڑکیوں کے قتل پر پابندی عائد کرتے ہوئے اسے عظیم گناہ قرار دیا۔ اور اس رسم کے خاتمہ کے لئے ہر ممکن تدبیر کی۔ اسلام کے آنے کے بعد وہی لڑکیاں جو معاشرہ میں ننگ و عار اور حقارت و ذلت کی نگاہ سے دیکھی جاتی تھیں اب محبت و شفقت اور عزت و عظمت کی نگاہ سے دیکھی جانے لگیں۔

زمانہ جاہلیت کے بر عکس دور اسلام میں لڑکی کس نگاہ محبت سے دیکھی جاتی ہے اس کا ایک نمونہ اس واقعہ میں ملاحظہ کیجئے۔

ادائے عمرہ کے موقع پر آنحضرت ﷺ کے سے روانہ ہونے کا قصد کرتے ہیں۔ سید الشہداء حمزہ رضی اللہ عنہ کی تیتم بچی امامہ جو مکہ میں رہ گئی تھی چچا بچا کہتی دوڑتی آتی ہے، حضرت علیؑ ہاتھوں میں اٹھا لیتے اور حضرت فاطمہ زہراؓ کے حوالہ کرتے ہیں کہ یہ لو تمہارے چچا کی بیٹی ہے، حضرت علیؑ کے بھائی حضرت جعفر طیار رکھتے ہیں کہ یہ بچی مجھ کو ملنی چاہئے کہ یہ میرے چچا کی لڑکی ہے اور اس کی خالہ میرے گھر میں ہے، حضرت زید آگے بڑھ کر کہتے ہیں کہ حضور: یہ لڑکی مجھ کو ملنی چاہئے کہ حمزہ میرے مذہبی بھائی تھے، حضرت علیؑ کا دعویٰ ہے کہ یہ میری بہن بھی ہے اور پہلے میرے ہی گود میں آئی ہے۔ آنحضرت ﷺ اس دل خوش کن منظر کو دیکھتے ہیں، پھر سب کے دعوے مساوی دیکھ کر اس کو یہ کہہ کر اس کی خالہ کے گود میں دے دیتے ہیں کہ خالہ ماں کے برابر ہوتی ہے۔(۱)

لڑکیوں کی پرورش و تربیت پر جنت کی خوشخبری:

اسلام نے صرف لڑکیوں کے قتل پر ہی پابندی عائد نہیں کی بلکہ اس کو ہر

(۱) صحیح بخاری جلد ۲، صفحہ ۱۵۵۔ حدیث ۳۰۰۵، باب عمرۃ القضا

ولم يهنها ولم يؤثر ولده يعني الذكور عليها أدخله الله الجنة۔ (۱)
”حضرت ابن عباس رواية كرتے ہیں کہ رسول اللہ ﷺ نے فرمایا: جس کے پاس ایک لڑکی ہو اور وہ اس کو زندہ درگور نہ کرے اور اس کو کمتر نہ سمجھے اور لڑکے کو اس پر ترجیح نہ دے تو اللہ تعالیٰ اس کو جنت میں داخل کرے گا۔“

لڑکی پر خرچ کرنے والوں کے لئے اجر و ثواب:

لڑکیوں پر خرچ کرنا بھی صدقہ ہے اور صدقہ پر اجر و ثواب ملتا ہے۔
حضرت ابو امامہ روایت کرتے ہیں کہ رسول اللہ ﷺ نے فرمایا:
”وَمِنْ أَنْفَقَ عَلَى إِمْرَأَةٍ وَلَدَّهُ وَاهْلَ بَيْتِهِ صَدَقَةً“ (۲)

”جس نے اپنی بیوی اور اولاد اور گھر والوں پر خرچ کیا وہ اس کے لیے صدقہ ہے۔“

دوسرے موقع پر آپ ﷺ نے فرمایا:
”دينار أنفقته في سبيل الله..... و دينار أنفقته على أهلك أعظمها أجراً الذي أنفقته على أهلك“ (۳)

”ایک دینار جسے تم اللہ کے راستے میں خرچ کرو..... اور ایک دینار جسے تم اپنے اہل و عیال پر خرچ کرو ان میں سب سے بڑھ کر اجر اس کا

(۱) مسند احمد بن حنبل ج راص ۵۱۳۶ و ۲۲۳ ابو داؤد

(۲) الترغیب والترہیب للمندری ج ۳ ص ۲۲

(۳) مسلم، کتاب الزکوة، باب فضل الفقہۃ علی العیال ج ۲، ص ۶۹۰

اپنی مثال آپ ہے۔ لیکن اللہ کو اپنے بندوں سے ماں سے بھی زیادہ محبت و تعلق ہے، بندوں کو نوازنا کے لیے اس کی رحمت بہانہ ڈھونڈتی ہے اور اس کے دربار میں معمولی کام پر زیادہ اجر و ثواب ہے، ذرا اس حدیث کو بغور پڑھیں۔

عن عائشہؓ قالت دخلت امرأة معها ابنتان لها فسألت

فلم تجد عندي شيئاً غير تمرة فاعطيتها ايها فقسمتها بين ابنتيها ولم تأكل منها ثم قامت فخر جت فدخل النبي صلى الله عليه وسلم فأخبرته فقال النبي صلى الله عليه وسلم من ابتلى بشيء من هذه البنات فأحسن اليهن كن له ستراً من النار۔ (۱)

”حضرت عائشہؓ روایت کرتی ہیں ایک عورت ان کے پاس اپنی دو لڑکیوں کے ساتھ آئی اور اس نے دست سوال پھیلایا تو اس نے میرے پاس ایک کھجور کے علاوہ کچھ بھی نہیں پایا، میں نے اس کو وہ کھجور دے دیا اس نے اس کو اپنی دو بیٹیوں کے درمیان تقسیم کر دیا اور اس میں سے کچھ بھی نہیں کھایا، پھر کھڑی ہوئی اور چلی آئی اس کے بعد رسول ﷺ تشریف لائے تو میں نے ان کو اس سے آگاہ کیا تو آپ ﷺ نے فرمایا: جو ان لڑکیوں کی وجہ سے کچھ بھی آزمائش میں بمتلا کیا گیا اور اس نے اس کے ساتھ حسن سلوک کیا تو وہ اس کے لیے آگ سے بچانے والی ہوگی۔“

لڑکی پر لڑکے کو ترجیح نہ دینے والوں کے لیے جنت:

عن عباسؓ قال قال رسول ﷺ من كانت له انشى فلم يشدها

(۱) ترمذی ج ۲، ص ۲۸۲ حدیث ۱۹۱۵

ماتحت کے بارے میں سوال کیا جائے گا۔ حضرت عبد اللہ بن عمرؓ روایت کرتے ہیں کہ حضور اکرم ﷺ نے فرمایا:

کلّکم راع و کلّکم مسئول عن رعیته، الامام راع و
مسئول عن رعیته، والرجل راع فی أهله و هو مسئول عن
رعیته، والمرأة راعية فی بیت زوجها و مسئولة عن رعیتها.

(۱)

ترجمہ:- ”تم میں سے ہر شخص نگہبان ہے، اور ہر ایک سے اس کے ماتحت کے بارے میں پوچھا جائے گا۔ امام نگہبان ہے اور اس سے اس کے رعایا کے بارے میں پوچھا جائے گا۔ آدمی اپنے اہل و عیال کا نگہبان ہے اس سے اس کے بارے میں سوال کیا جائے گا۔ اور عورت اپنے شوہر کے گھر کی ذمہ دار ہے اس سے اس کی ذمہ داری کے بارے میں پوچھ پکھ ہوگی۔“

مسلم معاشرے میں جاہلانہ نظریات اور باطل افکار:

افسوس کہ ان واضح ہدایات کے باوجود آج ہمارے معاشرے میں عورتوں کو وہ مقام حاصل نہیں ہے جو مقام ان کو اسلام نے عطا کیا ہے، آج ہمارے معاشرے میں وہ تمام نظریات و افکار داخل ہو گئے ہیں جن سے ہمیں اسلام نے چھکارا دیا تھا، آج ہمیں لڑکیوں کی پیدائش پر رنج و غم اور لڑکے کی پیدائش پر خوشی و دامن گیر ہو جاتے

(۱) بخاری ج راص ۱۶۰، دار المعرفة، بیروت، باب الجمیع فی المدن والقرى

سرت حاصل ہوتی ہے، لڑکی کے پیدا ہوتے ہی مستقبل کی تمام پریشانیاں اور اندیشے ہے جسے تم اپنے اہل و عیال پر خرچ کرو۔

خوش نصیب والدین :

اسلام میں لڑکیوں کی پرورش و نگہداشت، تعلیم و تربیت، حسن سلوک اور مناسب جگہ ان کی شادی کرنے پر اجر و ثواب اور جنت کی خوشخبری دی گئی ہے، خوش نصیب ہیں وہ والدین جن کو اپنی لڑکی کی پرورش و نگہداشت کرنے اور ان کو تعلیم و تربیت سے آراستہ کرنے کی سعادت ملی اور وہ ان کی پرورش و نگہداشت کر کے جنت کے مستحق ہوئے اور پاکیزہ نسل کی افزائش میں تعاون کر کے امت مسلمہ کو فیض یاب کیا، اس لیے کہ صالح ماء کا ہونا ضروری ہے، لڑکی کی اچھی تعلیم و تربیت جہاں والدین کے لیے باعث اجر و ثواب ہے اور دنیاوی راحت و اطمینان ہے وہیں آئندہ اپنے شوہر کے لیے سامانِ سکون اور سرال والوں کے لیے نعمت غیر مترقبہ ہے، وہ والدین جو لڑکی کی پرورش و نگہداشت اور ان کی تعلیم و تربیت میں کوتاہی کرتے ہیں، ان کی کوتاہی خود ان کے حق میں رسوانی و پریشانی اور سرال والوں کے لیے کوفت و خلفشار کا پیش خیمه ہے اور پاکیزہ نسل اور صالح معاشرہ کے لیے زہر ہلاہل ہے۔

والدین کی کوتاہیاں اور اس کے مضر اثرات:

لڑکی کی پرورش و نگہداشت، تعلیم و تربیت اور کفالت و اخراجات کا بدلہ جنت ہے، لیکن ان امور سے کوتاہی و غفلت کے متعلق قیامت میں پوچھا جائے گا، ان والدین کے لئے کس قدر رسوانی و ذلت اور ندامت کا موقع ہوگا جب قیامت کے دن ان سے ان کے

فَكُلُّمَا ذُكِرَتْ قُولُهَا لَمْ يَنْفَعُنِي شَيْءٌ فَقَالَ عَلَيْهِ السَّلَامُ مَا كَانَ فِي
الْجَاهِلِيَّةِ فَقُدْ هَدَمْهُ الْإِسْلَامُ وَكَانَ فِي الْإِسْلَامِ يَهْدِمْهُ الْاسْتِغْفَارُ
(۱)

”الدس“ کے معنی ہیں کسی چیز میں چھپا دینا۔ بیان کیا جاتا ہے کہ عرب کنوں کھو دیتے تھے اور وہ اپنی لڑکی کو اس میں ڈال دیتے یہاں تک کہ وہ مر جاتی اور بیان کیا گیا کہ قیس بن عاصم نے رسول ﷺ سے فرمایا میں زمانہ جاہلیت میں آٹھ لڑکیوں کو زندہ دفن کر چکا ہوں یہ سن کر آپ ﷺ نے فرمایا: ان میں ہر ایک کی طرف سے غلام آزاد کرو۔ تو انہوں نے کہا، اللہ کے نبی! میں اونٹ والا ہوں۔ آپ ﷺ نے فرمایا: ان میں سے ہر ایک کی طرف سے ایک اونٹ ہبہ کرو۔ روایت کیا گیا کہ ایک آدمی نے رسول اللہ ﷺ سے کہا۔ اسلام لانے کے بعد میں نے اسلام کی حلاوت کو نہیں پایا (اس کی وجہ یہ ہے کہ زمانہ جاہلیت میں میری ایک لڑکی تھی میں نے اپنی بیوی کو حکم دیا کہ وہ اس کو آراستہ کر دے تو اس نے اسے میرے حوالہ کیا پھر میں اس کو لے کر ایک گھری کھائی میں پہنچا اور میں نے اس کو اس میں ڈال دیا تو اس نے کہا اے میرے والد! آپ نے مجھے مار ڈالا۔ جب بھی میں اس کی بات یاد کرتا ہوں تو مجھے کسی چیز میں دچکی نہیں رہ جاتی ہے، یہ سن کر حضور ﷺ نے فرمایا: جو کچھ زمانہ جاہلیت میں ہوا اس کو اسلام نے منہدم کر دیا اور جو کچھ اسلام میں ہوا کو استغفار مٹا دیتا ہے۔“

عرب میں لڑکیوں کو هلاک کرنے کے مختلف طریقے:
عرب اپنی لڑکیوں کو زندہ کیوں دفن کرتے تھے؟ اس کی بابت تفسیر رازی میں یوں مذکور ہے:

۱۔ تفسیر الرازی ج ۰۹ ص ۵۸-۵۹ الجزء العشر ون

ہیں، جب ہم اپنے معاشرے کے حالات کا جائزہ لیتے ہیں تو وہ زمانہ یاد آ جاتا ہے جس میں لڑکی کی پیدائش پر لوگوں کے چہرے کا لے ہو جایا کرتے تھے، اس نقشہ کو قرآن نے یوں کھینچا ہے۔

وَإِذَا بَشَرَ أَحَدُهُمْ بِالأنْشَى ظُلِّ وَجْهَهُ مَسُودًا وَهُوَ كَظِيمٌ
يَتَوَارَى مِنَ الْقَوْمَ مِنْ سَوَاءٍ مَا بَشَرَ بِهِ، أَيْمَسْكَهُ عَلَى هُونٍ أَمْ يَدْسُهُ فِي
الثَّرَابِ، أَلَا سَاءَ مَا يَحْكُمُونَ. (۱)

”ان میں سے جب کسی کو لڑکی ہونے کی خبر دی جائے تو اس کا چہرہ سیاہ ہو جاتا ہے اور دل ہی دل میں گھٹنے لگتا ہے اس بری خبر کی وجہ سے لوگوں سے چھپا چھپا پھرتا ہے، سوچتا ہے کہ کیا اس کو ذلت کے ساتھ لئے ہوئے ہی رہے یا اسے مٹی میں دبادے آہ! کیا ہی برے فصلے کرتے ہیں۔“

ام یدسه کی تفسیر:

تفسیر رازی میں ”ام یدسه“ کی تفسیر یوں بیان کی گئی ہے:
ثم قال (ام یدسه فی التراب) والدس، اخفاء فی الشیء یروی
أنَّ الْعَرَبَ كَانُوا يَحْفَرُونَ حَفيْرَةً وَيَجْعَلُونَهَا فِيهَا حَتَّى تَمُوتَ وَرُوَى
عَنْ قَيْسِ بْنِ عَاصِمٍ أَنَّهُ قَالَ يَا رَسُولَ اللَّهِ أَنِّي وَأَرِيتُ ثَمَانِيَّ بَنَاتٍ فِي
الْجَاهِلِيَّةِ، فَقَالَ عَلَيْهِ السَّلَامُ أَعْتَقْتُ عَنْ كُلِّ وَاحِدَةٍ مِنْهُنَّ رَقْبَةً وَقَالَ يَا
نَبِيَّ اللَّهِ أَنِّي ذَوَابِلُ فَقَالَ أَهْدِ مِنْ كُلِّ وَاحِدَةٍ مِنْهُنَّ هَدِيَاً، وَرُوَى أَنَّ
رَجُلًا قَالَ يَا رَسُولَ اللَّهِ مَا أَجَدُ حَلاوةَ إِسْلَامٍ مِنْذُ أَسْلَمْتُ فَقَد
كَانَتْ لَيْ فِي الْجَاهِلِيَّةِ ابْنَةٌ فَأَمْرَتَ امْرَأَتِي أَنْ تَزِينَهَا فَأَخْرَجْتَهَا إِلَيَّ
فَانْهَيْتَ بِهَا إِلَى وَادِي بَعِيدِ الْقَعْدَرِ فَأَلْقَيْتَهَا فِيهِ فَقَالَتْ يَا أَبْتَ قَتْلَتْنِي

(۱) سورۃ نحل آیت ۵۸-۵۹

فأَتَيْتُ فِي مَرْتَ حَتَّى أَتَيْتُ بَشَرًا مِنْ أَهْلِي غَيْرِ بَعِيدٍ فَأَخْذَتْ بِيْدَهَا فَرَدَيْتُ بِهَا فِي الْبَئْرِ فَكَانَ آخِرُ عَهْدِي بِهَا أَنْ تَقُولَ يَا ابْتَاهْ يَا ابْتَاهْ! فَبَكَى رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى وَكَفَ دَمْعُ عَيْنِيهِ فَقَالَ لَهُ رَجُلٌ مِنْ جَلْسَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ احْزَنْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ لَهُ كَفَ فَانْهَى يَسْأَلَهُ عَمَّا أَهْمَهُ ثُمَّ قَالَ لَهُ أَعْدَ عَلَى حَدِيثِكَ فَأَعْادَهُ فَبَكَى حَتَّى وَكَفَ الدَّمْعَ مِنْ عَيْنِيهِ عَلَى لَحْيَتِهِ ثُمَّ قَالَ لَهُ إِنَّ اللَّهَ قَدْ وَضَعَ عَنِ الْجَاهِلِيَّةِ فَاعْمَلُوا فَاسْتَأْنِفُ عَمْلَكَ“ (١)

”حضرت وضيin سے روایت ہے کہ ایک آدمی نے نبی کریم ﷺ سے عرض کیا یا رسول اللہ ! ہم جاہلیت والے اور بتوں کی عبادت کرنے والے تھے، ہم اپنی اولاد کو قتل کرتے تھے، میری ایک بیٹی تھی (جو مجھ سے بہت مانوس تھی) جب میں اس کو پکارتا تو خوش ہو کر دوڑی دوڑی میرے پاس آتی تھی۔ ایک روز میں نے اس کو بلایا اور اپنے ساتھ لے کر چل پڑا قریب ہی راستے میں ایک کنوں آیا میں نے اس کا ہاتھ پکڑ کر اسے کنوں میں دھکا دے دیا۔ آخری آواز جو اس کی میرے کانوں میں آئی وہ تھی ”ہائے اباہائے ابا“ یہ سن کر رسول رودیے اور آپ ﷺ کے آنسو بننے لگے رسول اللہ ﷺ کے اصحاب میں سے ایک نے کہا، اے شخص! تو نے رسول اللہ ﷺ کو غمگین کر دیا تو حضور ﷺ نے فرمایا: اُسے مت روکو جس چیز کا اسے سخت احساس ہے اس کے متعلق پوچھ رہا ہے، پھر آپ نے فرمایا کہ اپنا قصہ پھر بیان کرو، اس نے دوبارہ اسے بیان کیا اور آپ سن کر اس قدر روئے کہ آپ ﷺ داڑھی آنسوؤں سے تر ہو گئی۔ اس کے بعد آپ نے فرمایا کہ جاہلیت میں جو کچھ ہوا اسے اللہ نے معاف کر دیا اب نئے سرے سے اپنی زندگی کا آغاز کرو۔“

(١) سنن الدارمی: ج ۱۰ ص ۵۸، ۲۳

واعلم انهم كانوا مختلفين في قتل البنات فمنهم من يحرر الحفرة ويدفنها فيها الى ان تموت، و منهم من يرميها من شاهق ومنهم من يغرقها ومنهم من يذبحها وهم كانوا يفعلون ذلك تارة للغيرة والحمية وتارة خوفاً من الفقر والفاقة ولزوم النفقه. (١)

”عرب لڑکیوں کے قتل میں ایک دوسرے سے الگ تھے، ان میں سے بعض لوگ کنوں کھو دتے تھے اور اس میں اس کو دفن کر دیتے تھے یہاں تک کہ اس کی موت ہو جاتی، ان میں سے بعض اپنی لڑکی کو بلند پہاڑ سے چینک دیتے، بعض اس کو غرق کر دیتے، بعض اس کو ذبح کر دیتے، وہ کبھی یہ عمل غیرت و خودداری کی وجہ سے کرتے تو کبھی فقر و فاقہ کے خوف سے کرتے تھے۔“

زمانہ جاہلیت کا ایک دلخراش واقعہ:

لڑکیوں کو زندہ دلن کر دینے کے واقعات کو سن کر حضور ﷺ کی آنکھوں سے آنسو جاری ہو جاتے اور صحابہ کرام رضوان اللہ علیہم اجمعین بھی روپڑتے، خصوصاً ان صحابہ کرام کی ندامت و افسوس کا کیا پوچھنا جنہوں نے زمانہ جاہلیت میں اپنی لڑکیوں کو ہلاک کر دیا تھا۔ سنن الدارمی کی ایک روایت میں زمانہ جاہلیت کا ایک دلدوز واقعہ مذکور ہے:

عن الوضيin أن رجلاً أتى النبي ﷺ فقال يا رسول الله أنا كنت أهل جاہلۃ و عبادة أوثان فكنا نقتل الأولاد وكانت عندي ابنة لى فلما اجابت وكانت مسروبة بدعايی اذا دعوتها فدعوتها يوما

(١) تفسیر الرازی: ج ۱۰ ص ۵۸، دار الفکر، بیروت

زمانہ جاہلیت نئے رنگ و روپ میں

زمانہ جاہلیت نئے رنگ و روغن اور جدید ساز و سامان سے آرستہ ہو کر تہذیب جدید کی شکل اختیار کر چکی ہے، زمانہ جاہلیت میں لڑکیوں سے نجات پانے کے سنگدلانہ و بے رحمانہ طریقے ضرور تھے لیکن موجودہ ترقی یافتہ اور مہذب جاہلیت میں ماں کے پیٹ ہی میں لڑکی کی شناخت کر کے قتل کرنے یا پیدائش کے بعد مختلف طریقوں سے ہلاک کرنے کے واقعات جس کثرت سے وقوع پذیر ہو رہے ہیں ان کو دیکھتے ہوئے زمانہ جاہلیت کی سنگدی و بے رحمی یعنی معلوم ہونے لگتی ہے، افسوس تو اس وقت زیادہ ہوتا ہے جب ہم یہ پاتے ہیں کہ جس اسلام نے عرب سے اس سنگدلانہ رواج کا خاتمہ کیا اسی مذہب کے پیروکار لڑکیوں سے نجات حاصل کرنے کے تمام وسائل اختیار کر کے عظیم گناہ کا ارتکاب کر رہے ہیں اور اپنے عمل سے اس پر روک لگانے کے بجائے اس کی تائید و توثیق کر رہے ہیں۔

الثرا سونو گرافی مشین کے غلط استعمال پر پابندی :

موجودہ دور میں الٹرا سونو گرافی وغیرہ جیسی جدید تکنیک سے دوران حمل، لڑکی کی شناخت کر کے اسقاط حمل کرادیا جاتا ہے، حالانکہ جنوری ۱۹۹۳ء سے دوران حمل جنس کی شناخت کیلئے الٹرا سونو گرافی وغیرہ جدید تکنیک کے استعمال پر پابندی عائد ہے ان کی خلاف ورزی کرنے والوں کے لئے سزا کا اہتمام بھی کیا گیا ہے (۱) اس قانون کا نام ہے:

The pre-natal diagnostic Techniques (Regulation and prevention of misuse act 1994)

(۱) دعوت دہليٰ ۲۰ راکٹوبر ۱۹۹۹ء

زمانہ جاہلیت میں جس کثرت سے لڑکیوں کی ہلاکت کے دخراش واقعات پیش آرہے تھے اس سے لڑکیوں کی تعداد میں بے حد کی واقع ہو جاتی اور دنیاوی نظام درہم برہم ہو جاتا، لیکن اللہ نے اپنی خاص حکمت سے چند مخصوص لوگوں کے دلوں میں لڑکیوں سے ہمدردی کا ایسا جذبہ پیدا فرمایا تھا جو اپنی ہی نہیں بلکہ غیروں کی لڑکیوں کو بھی ہلاکت سے بچانے کی ہر ممکن کوشش کرتے تھے۔ انہی معدود چند لوگوں میں فرزدق شاعر کے دادا صعصعہ بھی تھے جنہوں نے ۳۶۰ لڑکیوں کو زندہ دن ہونے سے بچالیا تھا۔ طبرانی میں ہے:

عن صعصعة بن ناجية المجاشعى وهو جد الفرزدق قال قلت يا رسول الله انى عملت أعملاً فى الجاهلية فهل لى فيها من أجر قال وما عملت قال أحبيت ثلث مائة وستين موؤدة ، اشتري كل واحد منها بنافيئ عشراوين و جمل فهل لى فى ذلك من أجر فقال النبي صلى الله عليه وسلم لك أجره اذ منَ الله عليك بالاسلام. (۱)

فرزدق (شاعر) کے دادا صعصعہ بن ناجیہ المجاشعی روایت کرتے ہیں کہ میں نے عرض کیا یا رسول اللہ! میں نے زمانہ جاہلیت میں کچھ (اچھے) اعمال بھی کیے ہیں کیا مجھے اس پر اجر ملے گا۔ آپ نے فرمایا تم نے کیا کام کیا ہے؟ انہوں نے کہا میں نے تین سو ساٹھ لڑکیوں کو زندہ دن ہونے سے بچالیا اور ہر ایک کی جان بچانے کے لیے دو دو اونٹ دیے۔ کیا مجھے اس پر اجر ملے گا۔ یہ سُن کر آپ نے فرمایا: ہاں! تمہارے لیے اجر ہے اور وہ یہ ہے کہ اللہ نے تجھے اسلام کی نعمت عطا فرمائی۔

(۱) الدر المختار: ج ۶ ص ۳۲۰ (سورہ تکویر کی تفسیر میں)

مالیت کا تخمینہ پانچ بلین (پچاس کھرب) لگایا جاتا ہے۔ ہزاروں ڈاکٹر اس سے وابستہ ہیں۔ ماں کے رحم میں بچہ کی جنس معلوم کرنے والی مشین Ultrasound machines کی قیمت پانچ تا دس لاکھ کے درمیان ہوتی ہے، اس عمل کے ذریعہ قتل کرنے والی فیکٹری کے مالکان اور ڈاکٹر بڑے منافع حاصل کر رہے ہیں۔

ایک رپورٹ کے مطابق ایسے سنٹر روپیہ سازی کی مشین ہیں، صاحب ثروت یہ خواہش کرتے ہیں کہ ان کے وارث لڑکے ہوں۔

اسقاٹ حمل 3000 سے 30,000 تک چارج لیتے ہیں، قانون سے بچنے کے لئے جنسی شاخت (Sex-determination) ایک سینٹر پر کیا جاتا ہے اور اسقاٹ حمل دوسرے سینٹر پر کیا جاتا ہے، اس کارروائی سے قانونی گرفت میں آنا مشکل ہوتا ہے۔

خیر مقدم کرنے والے اور ڈاکٹر بھی رمز و اشارہ میں بات کرتے ہیں جیسے ”آسمان نیلا ہے“ اور ”تمہارا بچہ صحیح ہے اور فٹ بال کھیلے گا“ یہ بتلانے کے لئے کہ پیدا ہونے والا لڑکا ہے۔ ”تم گلابی صحت میں ہو“ اور ”تمہارا بچہ گڑی یہ کی طرح ہے“ یہ بتلانے کے لئے کہ پیدا ہونے والا بچہ لڑکی ہے۔

ایک اہم رپورٹ :

دنیا میں ہندوستان ایک ایسا ملک ہے جس میں عورتوں کا تناسب (Ratio) مردوں کے مقابلے میں بڑی تیزی سے ہر سال گھٹ رہا ہے۔ ۱۹۸۱ کی مردم شماری کے مطابق ایک ہزار مرد کے مقابلے میں ۹۳۵ عورتیں تھی جبکہ ۱۹۹۱ کی مردم شماری سے یہ بات معلوم ہوئی کہ یہ تناسب مزید کم ہو کر ایک ہزار مرد کے مقابلے میں ۹۲۹ عورتیں رہ گئی ہیں۔

اسقاٹ حمل کے لئے ترغیبات و اشتھارات :

لیکن دوسری جانب اسقاٹ حمل کے لیے ترغیبات اور نت نئے طریقے و رسائل اختیار کئے جا رہے ہیں۔ اس کام کے لئے کروڑوں روپے خرچ کیے جا رہے ہیں۔ ریڈ یو، ٹیلی ویژن اور اخبار و رسائل میں اشتھارات شائع کئے جا رہے ہیں اور جگہ جگہ پوسٹرس اور بیزنس لگائے جا رہے ہیں۔ ان اشتھارات میں سے ”مشتبہ نمونہ از خروارے“ کے حصداں ایک اشتھار پیش ہے۔ ”پانچ ہزار روپے خرچ کر کے مستقبل میں پچاس ہزار روپے بچائیے۔ یعنی اگر پیٹ میں لڑکی ہے تو اس کا حمل ضائع کر کے شادی کے اخراجات سے بچئے۔

ہندوستان میں ہر سال ایک کروڑ بارہ لاکھ اسقاٹ حمل:

بھارت میں اسقاٹ حمل پر خواتین کے مشہور ماہنامہ فمینا (Famina) 1st April 1995 میں ایک تحقیقی رپورٹ شائع ہوئی تھی، اس رپورٹ کے مطابق ہندوستان میں ہر سال ایک کروڑ بارہ لاکھ اسقاٹ حمل کے واقعات ہوتے ہیں جس میں ہر سال بیس ہزار عورتیں موت کا شکار ہو جاتی ہیں۔ اس رپورٹ میں مزید کہا گیا ہے کہ ہر ایک ہزار پیدا ہونے والے بچوں پر ۳۶۲ راسقاٹ حمل ہوتے ہیں۔ یعنی ہندوستان میں ہر دو پیدا ہونے والے بچوں پر ایک اسقاٹ حمل کا واقعہ ہوتا ہے۔ (۱)

ایک ہاسپیٹل کا مالی تخمینہ اور اس سے حاصل کثیر منافع :

بھارت کے گوشے گوشے میں قبل از ولادت بچیوں کو قتل کرنے والے ہاسپیٹلوں میں صرف ایک ہاسپیٹل (قتل کرنے والی فیکٹری) کی

(۱) سروزہ دعوت دہلی ۱۶ اپریل ۱۹۹۹ء

Patiala	770	871	پیالہ
Ambala	784	888	انبالہ
Gurgaon	863	895	گرگاون
Faridabad	856	884	فرید آباد
Kurukshtera	770	868	کرکشپڑا
Ahmedabad	814	896	احمد آباد
Vadodara	873	934	گودھرا
Rajkot	844	914	راجکوٹ
Jaipur	897	925	جے پور
All - India	927	945	آل انڈیا

۱۹۹۱ء میں پورے ملک میں ایک ہزار لڑکوں کے مقابل ۹۲۵ لڑکیاں تھیں جبکہ دس سال کے بعد ۲۰۰۱ء میں ایک ہزار لڑکوں کے مقابل ۹۲۷ لڑکیاں رہ گئی ہیں۔

ادارہ خاندانی بہبود کا ایک ذمہ دار کہتا ہے کہ مردم شماری نے اس حقیقت کو واضح کر کے رکھ دیا ہے کہ ۲۰۰۱ء میں نو عمر کے جنسی تناسب میں جو زبردست کی آئی ہے وہ جو وقت کے کسی لمحے میں نہیں ہوا۔

ملک کی خوشحال ریاستوں میں سے ایک ریاست پنجاب قبل از ولادت ماں کے رحم میں ہی بچیوں کو قتل کر دینے میں تمام ریاستوں سے آگے ہے۔ ۲۰۰۱ء کی مردم شماری کے مطابق بچوں اور بچیوں کا تناسب کم ہو کر ۱۰۰۰ میں ۹۳۷ پر آگیا ہے۔

ہریانہ اپنی پڑتوی ریاست پنجاب کی پیروی کر رہا ہے بیہاں ہزار

جب پورے ملک میں ۱۰۰۰ امردوں کے مقابلہ ۹۲۹ عورتیں تھیں تو اس وقت پنجاب میں ۱۰۰۰ امردوں کے مقابلہ میں ۸۸۸ عورتیں تھیں۔ ۱۹۹۱ء کی مردم شماری کی روپرٹ کے مطابق پنجاب کے مختلف ضلعوں میں بہت فرق تھا۔ امرتسر میں ۱۰۰۰ امردوں کے مقابلہ میں ۸۸۱ عورتیں تھیں، جبکہ فرید کوٹ میں ایک ہزار مرد کے مقابلہ میں ۸۸۲ عورتیں تھیں، چندی گڑھ میں ۱۰۰۰ امردوں کے مقابلہ میں ۹۳۷ عورتیں تھیں۔ ہریانہ میں عورت و مرد کے تناسب کا یہ فرق بہت تیزی سے بڑھتا جا رہا ہے۔ ۱۹۹۱ء کی مردم شماری سے یہ بات معلوم ہوئی ہے کہ ہریانہ میں ۱۰۰۰ امردوں کے مقابلہ میں ۸۶۵ عورتیں تھیں لیکن اسے کی مردم شماری خطرناک و تکلیف دہ ہے کہ ۱۱ سال تک کے لڑکے اور لڑکیوں کا تناسب کم ہو کر ۱۰۰۰ میں ۹۲۷ پر آگیا ہے۔ جو اس قاطع حمل کے ذریعہ لڑکیوں کو مار دینے کا واضح اشارہ ہے۔

تحقیق سے یہ واضح ہوا کہ گذشتہ دس سالہ عرصے کے دوران ہندوستان اور اس کے اہم شہروں میں لڑکیوں کی تعداد پتی کی طرف مائل ہے۔

شہر	2001	1991	City
دہلی	850	904	Delhi
مبھی	898	942	Mumbai
پونے	906	943	Pune
امرتسر	783	881	Amritsar

میں منظم شیر خوار بھی کشی (organized female infanticide) کے خوفناک عمل نے بھی سرخی قائم کی پورا ملک حیرت زدہ ہو گیا جب ایک راجستھانی ایم۔ ایل۔ اے (MLA) کو اپنی چار لڑکیوں کو مار ڈالنے کا قصور وارٹھہرایا گیا۔ راجستھان کے بھاتی برادری میں چالیس سے زیادہ سالوں کے بعد بارات کی آمد میڈیا کے لئے دلچسپ خبر تھی۔ جب لڑکیاں ہی نہیں تو بارات کی آمد کیوں ہو۔

اور اس سے یہ بات بھی معلوم ہوئی کہ سماج میں مختلف وجوہات کی بناء پر لڑکیاں پیدا ہوتے ہی اپنے والدین کے ذریعہ بے رحمی سے مار ڈالی جاتی ہیں۔

جدید ٹکنالوجی کے فوائد و مقاصد اور اس کا غلط استعمال:
جدید ٹکنالوجی سے مطلوب ہے کہ وہ عورتوں کے صحیح خطرات گھٹانے میں مددگار ہو لیکن اس کے بجائے ہمارے ملک میں میاں یوں اس ٹکنالوجی کا استعمال قدرت کے انمول عطیہ سے سبد و شی ونجات پانے میں کر رہے ہیں۔

ہندوستان ان نئی ٹکنالوجی کا (جس کا استعمال جنس کی شناخت کرنے کیلئے کیا جاتا ہے) سب سے برا استعمال کرنے والا ملک بن چکا ہے۔

زن کشی کی دوسری شکلیں جیسے ستی اور جہیز نہ ملنے کی وجہ سے مار ڈالنا وغیرہ مضمکہ خیز ہونے کی وجہ سے ابھی زیادہ مقبول نہیں ہیں۔ ہم ہندوستانی اپنی لڑکیوں سے تھارت و نفرت اور جنسی ایمتاز قائم کر کے قتل کر رہے ہیں۔ جنین کی شناخت کرنے کی سہولت نے ہمارے معاشرہ میں عورتوں کے مرتبہ و قدر کو مزید پست کر دیا ہے۔

لڑکے کے لئے ۸۲۰ لڑکیاں پیدا ہوئی ہیں۔ اس خطرناک رجحان عمل نے ہریانہ و پنجاب کی آبادی کو اس قدر متاثر کر دیا ہے کہ لوگ اپنے تیس سال کے لڑکوں کے لئے جوڑی تلاش کرنے کے قابل نہیں ہیں۔ اپنے سال کے لئے اپنے صوبے میں جوڑی تلاش کرنے میں قاصر لوگ اتر پردیش، بہار اور مدھیہ پردیش کا رخ کرتے ہیں اور وہاں سے نوجوان عورتوں کو ان کے والدین کو موٹی رقم دے کر اپنے یہاں لانے پر مجبور ہیں۔ اس معاملہ میں دہلی بھی زیادہ پیچھے نہیں ہے، گذشتہ دس سالوں میں جنسی تناسب میں زبردست انتظام ہوا ہے۔ ۱۹۹۱ء کی مردم شماری کے مطابق لڑکیوں کا جنسی تناسب ۹۱۵ سے گھٹ کر ۸۶۵ پر آگیا ہے۔

بھارت کے حاکم اعلیٰ برائے مردم شماری ہے۔ کے۔ جہاں تھیا کے مطابق نو عمر کے جنسی تناسب میں زبردست انتظام سنجیدہ مسئلہ تھا۔ ان کے مطابق ۱۹۹۱ء میں صرف ایک ایسا ضلع تھا جس میں ۱۰۰۰ مرد کے مقابلہ میں ۸۲۹ عورتیں تھیں۔ لیکن ۱۹۹۲ء کی مردم شماری سے یہ بات معلوم ہوئی کہ اب ۳۲ ضلعے ایسے ہیں جو جنسی تناسب میں انتظام کے شکار ہیں اور مزید یہ کہ ۱۶ ضلعوں میں جس میں پنجاب کے ۲۱ راصلاء شامل تھے۔ جنسی تناسب ۸۰۰ سے بھی کم ہے۔

ایک دوسری قسم کی بھی تبدیلی ہوئی ہے، وہ یہ کہ ۱۹۹۱ء کی مردم شماری کے مطابق ۲۱ راصلاء ملک میں ایسے تھے جنہوں نے ہر ۱۰۰۰ مرد کے لئے ۹۹۹ عورت ہونے کا ثابت رجحان دکھائے لیکن اب ایسے ضلعوں کی تعداد گھٹ کر صرف آٹھ (۸) رہ گئی ہے۔

۱۹۸۰ء کے نصف میں تملنا ڈو کے مدھورائی ضلع میں لڑکیوں کے مار ڈالنے کا عمل میڈیا میں سنجیدہ دھماکہ ثابت ہوا۔ اسی دوران راجستھان

ماضی میں جب یہ مکنائیجی ایجاد ہوئی اور ڈاکٹروں نے اس کو اپنایا تو اس کو غیر قانونی سمجھ کر ہمیشہ پوشیدہ رکھتے تھے لیکن اب ان جیسے Clinics (کلینکس) ملک کے گوشے گوشے ہی میں نہیں پھیلے ہیں بلکہ دیہاتوں میں بھی قدم جمالے ہیں۔ اور اپنے اچھے کام کی تشهیر اخبارات کے ذریعہ کر رہے ہیں۔ پوستر اور بیانیز کے ذریعہ نشر و اشاعت کر رہے ہیں۔

بسوں اور ٹرینوں میں چسپاں یہ پوستر لوگوں کو اپنی جانب متوجہ کر رہے ہیں۔ اسقاط حمل کے مرکز تیزی سے پھیل رہے ہیں۔ لیکن قوانین ان جرائم کے روکنے میں ناکام ہو چکے ہیں۔ حقیقت تو یہ ہے کہ قوانین اس وقت مفید ثابت نہیں ہو سکتے جب تک کہ معاشرتی بکاڑ کو دور کرنے کے ٹھوس اقدامات نہ کئے جائیں۔ ۱۹۸۸ء میں مہاراشٹر نے اس جیسا ایک قانون پاس کر دیا تھا لیکن وہ بھی اپنے مقصد میں کامیاب ہوتا ہوا نظر نہیں آ رہا ہے۔ National Commission of women (قوی ذمہ داری برائے زن) کے سروے سے حیرت زدہ انکشاف ہوا۔ وہ یہ ہے کہ ممیتی میں اسقاط حمل کے ذریعہ مار دیئے گئے جنین میں سے صرف ایک جنین بچہ کا تھا۔ (۱)

لمحہ فکریہ :

”مفارکین برائے مسئلہ زن“ اور ”تنظيم برائے زن“ عورتوں کو درپیش مسائل و مشکلات سے بے حد پریشان ہیں۔ لیکن ایسے موثر اعمال و اقدام کرنے سے قادر ہیں جو ان کی ساری پریشانیوں کو دور کر دے حالانکہ سال میں ایک مرتبہ بین الاقوامی سطح پر ”دن برائے زن“ منایا جاتا

اس جرم کے خلاف ہمارے پاس قوانین موجود ہیں۔ (The

Pre-Natal & Diagnostic Techniques (Regulation)

قبل از وقت ولادت کے فن تشخیص Prevention of Misuse Act 1994)

کا طریقہ کار (قانون برائے غلط استعمال اور احتیاطی تداہیر ۱۹۹۳ء) واضح طور پر یہ بیان کرتا ہے کہ الٹرا ساؤنڈ اور دوسرے آلات جن کا استعمال جنسی شناخت کے لئے ہوتا ہے ان سے مطلوب ہے کہ وہ غیر معمولی علم تو والوں تناسل کا انکشاف کریں۔ اور ان کا استعمال غیر مولود بچے کی جنس کی شناخت کرنے کے لئے نہ کیا جائے۔

ان باتوں کے سد باب کے لئے ہمارے پاس قوانین ہیں لیکن ہمیں عوام الناس کو بیدار کرنے اور قانون شکنی کرنے والے ڈاکٹر کے خلاف سخت تادبی کاروائی کرنے اور قانون نافذ کرنے والوں کو چوکس کرنے کی ضرورت ہے۔

مرکزی حکومت کے علاوہ تقریباً تمام ریاستیں ان جیسے قوانین پاس کر چکی ہیں لیکن اس سمت میں ایک بھی قانون مکمل کامیاب نہیں ہوا ہے۔

غیر قانونی اسقاط حمل کے مرکزی

بعثات اور قوانین ہند کی بیسی :

دہلی اور ملک کی مختلف جگہوں میں لوگوں کی ضرورت کو پورا کرنے والی

وافر تعداد میں Private Clinicum Laboratories ہیں ان کی تعداد، قسم اور جانش کے طریقے مختلف ہیں، آلات کی قسم اور ڈاکٹروں کی اہلیت و قابلیت بھی

مختلف ہیں لیکن ان سب کا ہدف ایک جیسا ہے۔ یہ سب The Centres

for Genetic Diagnosis, Ultrasound Scan Sentres, Clinical Labs وغیرہ جیسے نام سے جانے جاتے ہیں۔

دلانے کے لئے ایسے ممتاز اشخاص کے نام کی اشاعت کرتے ہیں جن کے پاس صرف لڑکیاں ہی ہیں کوئی لڑکا نہیں ہے۔

پورنیما اڈوانی صدر ”نیشنل وومن کمیشن“، کی رائے ہے کہ نسوی اسقاط حمل (Female foeticide) کی روک تھام کرنے کے لئے عورتوں کو بذات خود ایک اہم کردار ادا کرنا ہوگا۔ عورتیں اپنے رحم میں پرورش پاتے جنین کو قتل کرنے کے خلاف جب تک بذات خود آوازنہیں اٹھائیں گی تو تک لڑکیوں کے اسقاط حمل کا عمل جاری و ساری رہے گا۔

N.G.O کی جانب سے ہونے والی بحث و مباحثہ، لڑکیوں کے ساتھ ہونے والے جبر و تشدد کو روکنے کی کوشش کی کڑی تھی۔ تنظیم کے صدر گوری چودھری نے کہا کہ دلی کے شامی، مغربی اور مشرقی ملکوں کے سروے نے اس بات کا انکشاف کیا کہ علاقہ میں لڑکے اور لڑکیوں کے جنسی تناسب میں ایک نمایاں فرق ہے۔

جبکہ N.G.O کے وکیلوں پر مشتمل ایک دوسرے پروگرام کی قیادت کرتے ہوئے اسمیتا (Asmita bose) نے محسوس کیا کہ ایک عورت اپنے جنین کے قتل کرنے کی رچی سازش کے خلاف شکایت کرنے سے اپنے آپ کو معذور پاتی ہے، اس کی وجہ صرف یہی ہے کہ وہ ”قبل از ولادت فن تشخیص کا طریقہ کار، قانون برائے غلط استعمال اور احتیاطی تدبیر ۱۹۹۳ء“، جیسے اہم قانون سے کم واقفیت رکھتی ہے اس بڑھتے ہوئے رجحان کو روکنے کے لئے قانونی مہم کی رسائی کو عام کرنے اور جنسی امتیاز کے خلاف عوام کی رائے بیدار کرنے کی ضرورت ہے۔ نسوی اسقاط حمل (Female foeticide) کے متعلق فکر کا اظہار کرتے ہوئے ”شعبہ برائے بہبودی کتبہ“ کے سکریٹری اعلیٰ راجندربھنوال نے کہا کہ مغربی یوپی میں حالت زیادہ ہی سُکنیں ہے، اور یہ لڑکیوں

ہے۔ اس دن عورتوں کے حقوق اور ان کو درپیش مسائل پر سیمینار اور کانفرنس کا انعقاد بھی عمل میں آتا ہے اور تجویز بھی پاس کی جاتی ہیں اور مضامین و مقالات کی بھی نشر و اشاعت ہوتی ہے۔ اور سرکاری وغیر سرکاری تنظیموں اور شخصیات کی جانب سے عورتوں کے حقوق کی بازیابی کے مختلف کوششیں کی جاتی ہیں۔

لیکن افسوس کہ ان کوششوں کے مثبت نتائج سامنے نہیں آ رہے ہیں۔ بلکہ آئے دن ان کی مشکلات میں اضافہ ہی ہوتا جا رہا ہے۔ لہذا ضرورت اس بات کی بھی ہے کہ لوگوں کے کے ذہن و فکر کو بدلنے کی کوشش کی جائے اور ان کے اندر ایک غیبی طاقت کا خوف پیدا کیا جائے۔

وزیر متحده برائے ”بہبودی صحت و کتبہ“ (The Union Minister for health and family welfare) ششم سوراج نے اسقاط حمل کے ذریعہ لڑکی کو مار دینے کے بڑھتے ہوئے رجحان پر فکر کا اظہار کیا اور ان کو اس بات پر یقین ہے کہ قانون اسے تن تھا نہیں روک سکتا، اگر قانون سے اس کا سد باب ممکن ہوتا تو اس خطرہ کا خاتمہ ہو چکا ہوتا، وہ کون سی تدبیر ہے جس کے ذریعہ یہ نسل کشی بند ہو جائے۔ اس سوال کے جواب میں وہ کہتی ہیں کہ ضمیر کو جھنجھوڑ دینے والے نعرے اور کثیر آگاہی کی کوششیں کر سکتی ہیں۔ اس نے اس جیسا ایک نعرہ لگا کر بھی بتایا مثلاً کنوارے رہ جاؤ گے۔ اس نے مزید کہا ”ہم نے اس سال نے اسٹار سینیا مرزا کے ساتھ پچی کے لئے مثبت کوشش شروع کر دی ہے۔“ وزارت برائے صحت کے ۲۰۰۷ء کے یوم جمہوریہ کا ڈرامائی منظر بھی بچیوں کے موضوع پر ہوگا۔ اس نے مزید کہا کہ ”صرف لڑکا ہی ترقی و کامیابی کا ضامن ہے، اس جیسے یقین کو مٹانے کے لئے مذہبی رائے قائم کرنے والوں کی مدد کی ہمیں ضرورت ہے۔ فن لشکر کشی برائے وزارت لڑکیوں کے حق میں عوام کو جوش

کے مکانوں سے نکل کر پکے مکانوں کی طرف جاتی ہیں۔

کیا دوسرا ریاستوں میں خاص طور پر جنوبی ریاستوں میں عورتیں اس جیسی مہم کی پیروی کریں گی؟ اس بات کو ثابت کرنے کے لئے کہ وہ ناپید ہونے والی انسانی نسل کے خطرہ سے آگاہ ہیں، جہاں تک اسلام کی بات ہے تو اس کے لئے خدا تعالیٰ قانون جرائم کو روکنے کے لئے اس قدر موثر اور قبل عمل ہے کہ اس کو ایک مرتبہ عملی جامہ پہنانے سے معاشرہ میں قدرتی طور پر بہتری آ جاتی ہے اور معاشرہ سیدھی راہ پر چل پڑتا ہے۔ تاریخ اس بات کی گواہ ہے۔ رہی بات سرکاری و غیر سرکاری قوانین و اقدامات کی توجہ اس عظیم خطرہ کو روکنے سے قاصر ہیں۔ بلاشبہ انسان کے بنائے ہوئے قوانین جرموں کو روکنے میں بے بس اور عاجز ہیں۔ یہ حوصلہ کن بات ہے کہ وزیر برائے بہبودیٰ صحت و کنبہ نے خطرہ کو روکنے کے لئے مذہبی رائے قائم کرنے والوں کی مدد چاہی ہے۔ ہم امید کرتے ہیں کہ یونین ہیلائٹ منسٹری اس بڑھتی ہوئی مصیبت کے تعلق سے مختلف مکالموں کی مجلس قائم کرے گی۔ اور اسلامی قوانین سے روشنی حاصل کرنے کی کوشش کرے گی۔ (۱)

غور طلب امور یہ ہیں کہ اقوام متحده کی جانب سے ۵ ستمبر ۱۹۹۳ء کو عالمی کانفرنس منعقد ہوئی جس میں یہ بات سامنے آئی کہ اس وقت دنیا کی آبادی پانچ ارب ہے۔ آئندہ بیس سالوں میں یہ تقریباً دس ارب تک پانچ سکتی ہے۔ آبادی پر کنٹرول کرنے کے لیے بہت سے امور پر غور و خوض کیا گیا اور تجویز پاس کی گئیں ان تجویز میں ایک تجویز یہ بھی تھی کہ اقوام متحده آئندہ

اور عورتوں میں تعلیم کی کمی کی وجہ سے ہے۔ لڑکیوں کی تعداد میں کمی اسقاط حمل کا لازمی نتیجہ ہے۔ اور یہ بھی حقیقت ہے کہ اسقاط حمل لڑکیوں کی پیدائش کو روکنے کے لیے کیے جاتے ہیں۔ جانچ برائے شناخت جنس (Sex Determination tests) کے لئے جانے والی اور بعد میں اسقاط حمل کے لئے جانے والی عورتوں میں سے اکثریت زیادہ آمدنی رکھنے والے طبقے سے تعلق رکھتی ہیں۔ وہ اس تصور و خیال میں کہ ”بچہ مستقبل میں کمانے والا یا حفاظت کرنے والا ثابت ہوگا، اور لڑکی خاندان اور معاشرے کے لئے ایک بوجھ ثابت ہوگی“ کے تحت ایسا کرتی ہے۔

دیہاتی علاقوں میں pre-natal Diagnostic tests centers اور گاؤں میں Mobile ultra sound points کا پھیلانا اس خطرے کو مزید جاری رہنے میں مدد کر رہا ہے۔ نوبن انعام یافتہ امریتیاں بھی فرنٹ لائن (۹ جون ۲۰۰۲ء) میں اس کی تصدیق کرتے ہیں، تمام موجود ثبوت کو یکجا کرنے سے یہ بات واضح ہو جاتی ہے کہ ”یہ تبدیلی (بچوں کے جنسی تناسب میں بڑھتی گراوٹ) صرف لڑکیوں کی ہلاکت میں زیادتی کو ہی نہیں بتاتی بلکہ لڑکیوں کی پیدائش لڑکوں کے مقابلہ میں کم ہونے کو بھی بتاتی ہے۔“

وقت کی ضرورت ہے کہ N.G.O. کے علاوہ عورت بذات خود آگے بڑھے اور لڑکیوں کے اسقاط حمل کے خطرے کے خلاف منظم تحریک چلائے۔ ایک اخباری رپورٹ کے مطابق تالی ناؤں کے بہت سے گاؤں میں تحریک برپا ہو رہی ہے۔ اور عورتیں اپنے آپ کو ذاتی مدد کے گروہوں میں کھپا کر محنت کر رہی ہیں۔ جماعت کی شکل میں لڑکی کی زندگی کے حقوق کے لئے ہم چلانے کے لئے جھوپڑی

کروڑ چالیس لاکھ سے بڑھ کر دو گنا ہو جاتا اس طرح کم از کم دو کروڑ اسی لاکھ لڑکیاں مزید ہر سال اس دنیا میں موجود رہتیں۔ غور کیجئے اگر یہ سلسلہ جاری و ساری رہا تو لڑکیوں کی تعداد خطرناک حد تک کم ہو جائے گی جوانانی وجود کے لیے تباہ کن ثابت ہوگا۔ (۱)

اس سے سماج میں زنا بالجبرا، اغوا اور غلط طریقے سے اپنی خواہشات نفسانی کو پورا کرنے کے واقعات میں اضافہ ہوگا۔ حالانکہ اس وقت ہندوستان میں ۳۲ منٹ پر ایک عورت زنا بالجبرا اور ہر ۳۲ منٹ پر ایک عورت اغوا کا شکار ہو جاتی ہے۔ یہ خود پا کیزہ معاشرہ کے لیے زبردست پیچھے ہے اگر اس میں اضافہ ہو جائے تو معاملہ کتنا سُکھیں وروح فرسا ہوگا اس کا تصور کر کے ہی رو گھٹ کھڑے ہو جاتے ہیں۔

(۱) لڑکیوں اور عورتوں کی بڑی تعداد میں ہلاکت کی وجہ سے یہ اندیشہ ظاہر کیا جا رہا ہے کہ ایسا نہ ہو کہ چند سالوں کے بعد لڑکیوں کا وجود ختم ہو جائے، ان کی بات پر شاید آپ یقین نہ کریں لیکن اس حقیقت سے کون انکار کر سکتا ہے جس سے اس وقت ہندوستانی سماج دوچار ہے۔

کسی گاؤں میں ۱۰۰ برسوں کے بعد بارات کی آمد پر بہت سے لوگوں کو حیرت ہو سکتی ہے لیکن راجستان کے ضلع باڑمیر کے دیورا گاؤں میں ایسا ہی ہوا ہے، اس کی وجہ یہ ہے کہ یہاں بیدا ہونے والی ہر بچی کو ہلاک کر دینے کا عام روانج رہا ہے۔ اندر سُکھ کی بیٹی جس کی وجہ سے ایک صدی سے بھی زیادہ عرصے کے بعد گاؤں میں بارات کی آمد کا موقع فراہم ہوا۔ حض اس وجہ سے زندہ قُنی کہ دوران حمل اُس کی ماں اپنے میکہ چلی گئی اور وہیں بچی کی بیدا ش ہوئی۔ وہ سال کی عمر تک بچی کو وہیں چھوڑ دیا گیا اور جب دس سال بعد وہ والدین کے گھر آئی تو اُس کو اس لیے زندہ رہنے دیا گیا کہ اُس کی آمد کے بعد کاروبار میں کافی ترقی ہوئی جس کی وجہ سے بچی کا خوش قسمت ہونا سمجھا گیا۔ سرروزہ دعوت۔ ۳ اکتوبر ۱۹۹۹ء

۲۰۰۰ء تک کے لیے چوتیس ارب ڈالر صرف کسندوم کے لیے خاص کرے۔ یہ تجویز اتفاق رائے سے منظور ہوئی۔ (۱)

عالیٰ ادارہ اقوام متحده کے ساتھ مرکزی حکومتوں، صوبائی حکومتوں، ذرائع ابلاغ اور سماجی تنظیموں و کارکنان کی جانب سے موثر اقدامات کے لیے جاری ہے ہیں۔ لوگوں کی مختلف انداز سے ذہن سازی کے ساتھ اس کام کے لیے امداد و تعاون کا سلسلہ بھی جاری ہے۔ ان اقدامات کے اچھے نتائج بھی دیکھنے میں آرہے ہیں (۲) کہ لوگ ایک یادو اولاد کے بعد کنڈوم اور مانع حمل دواؤں کا استعمال کرنے لگے ہیں۔ اگر تدبیر کے باوجود حمل ٹھہر بھی جائے یا کوئی تدبیر نہ کریں تب بھی ان کو یقین ہے کہ اسقاط حمل کے موقع و سہولیات بآسانی حاصل ہو جائیں گے۔ کچھ لوگ تو نسبتدی یا آپریشن کر کر اس معاملہ سے ہی ہمیشہ کے لیے نجات پا لیتے ہیں۔ (۳)

اگر بالفرض کنڈوم، مانع حمل دواؤں، نسبتدی اور آپریشن سے لوگ دور رہتے اور صرف اسقاط حمل ہی کرتے تو اسقاط حمل کا موجودہ اعداد و شمار ایک

(۱) دی جزول مسلم ورثہ لیگ، مکمل مکتب ۱۹۹۹ء

(۲) ہم دو ہمارے دو کا اس قدر نعرہ بلند کیا گیا اور اشتہار و پروپیگنڈہ سے کام لیا گیا کہ چھوٹے بچے بھی اس سے متاثر ہو گئے اور انہوں نے تیرے بھائی کا زندہ رہنا گوارا نہیں کیا۔ مصر میں دو بچوں نے مل کر تیرے نوزائدہ بھائی کا گلہ گھونٹ دیا ان مخصوص بچوں نے جواب دیا کہ تیرے کو ہم کبھی گوارہ نہیں کر سکیں گے۔

(۳) ۱۹۹۱ء میں مجموعی طور سے عورتوں کی بیداش میں ساڑھے سات لاکھ کی کمی ہوئی، جہیز کی خاطر ہر سال سرکاری اعداد و شمار کے مطابق پورے ملک میں آٹھ ہزار نو سو سو سالی عورتوں کو جلا دیا جاتا ہے یہ تعداد الگ ہے۔ تیسری طرف ہم دو ہمارے دو کے پکڑ میں خاندان کو محدود کرنے کے لیے نس بندی کے ذریعہ قتل اولاد کا مشغله الگ جاری ہے۔ "اذا المؤذدة سئلت بائی ذنب قتلت" (مغربی میڈیا اور اس کے اثرات ص ۲۵)

قدم رکھنے کی وجہ سے چھیڑ چھاڑ، انگو، زنا با مجرم اور جنسی بے حرمتی کا شکار ہو جاتی ہیں

ملک کی راجدھانی دہلی کو ہی لے لیجیے جہاں سربراہان حکومت ہند انصاف کے سب سے بڑے ادارہ "سپریم کورٹ" حقوق نسوان و آزادی نسوان کے علمبردار اور قانون بنانے والے اور نافذ کرنے والے افراد وادارے موجود ہیں وہیں عورت سب سے زیادہ مظلوم ہے۔ وہاں عورتوں کا گھر سے باہر نکل کر ملازمت کرنا، تجارت یا تعلیم حاصل کرنا کتنا دشوار ہو گیا ہے اس کا اندازہ مندرجہ ذیل رپورٹ سے بخوبی ہو جاتا ہے۔

"دہلی کی ۹۰ فیصد خواتین نے رپورٹ دی ہے کہ جنسی بدسلوکی کارخانوں، دفاتر، شاہراہوں حتیٰ کہ بسوں میں بھی بہت بڑھ گئی ہے، دہلی کی ایک ہزار خواتین کے سروے سے معلوم ہوا کہ ان میں ۹۶ فیصد تعداد کسی نہ کسی جرم کا نشانہ بنی ہے۔ دہلی جواہر لال یونیورسٹی کے سروے سے معلوم ہوا

مسرت نہیں پائی جاتی جو بظاہر لوگوں کو ان کے بارے میں محسوس ہوتی ہے ایک حالیہ سروے کے مطابق ۳۳۳ فیصد غیر شادی شدہ عورتیں اپنی پوری تنخواہ کا بڑا حصہ اپنے خاندانوں کی ضروریات پر خرچ کرتی ہیں شادی شدہ خواتین انھیں مشتبہ نظرؤں سے دبھتی ہیں۔ مرد مخفی ان سے لطف اندوڑ ہونے کی امید رکھتے ہیں۔ دفتروں میں ان کے لیے صحت مندوستی کے موقع حاصل نہیں ہوتے، ان کے دفتری آقا کاشرواقدات انھیں اپنی جنسی ہوس کا آلہ کار بنتے ہیں۔

شہروں میں عورتیں عام طور پر چار پیشوں میں پائی جاتی ہیں: علمی، اپتاولوں میں، نخلے عملے کے کام میں، لکرکی یا ٹیلیفون کی آپریٹری اور غیرہ، ان کی تنخواہیں زیادہ نہیں ہوتیں اور وہ عام طور پر تنگ دستی میں مبتلا رہتی ہیں۔ ان کے ان حالات کا عام طور پر فائدہ اٹھایا جاتا ہے اور انھیں ترقی دلانے کے لیے متعلقہ افسر ان سے راہ و رسم بڑھا کر ان کا جنسی استھان کرتے ہیں۔ (مسلم پرستل لا اور اسلام کا عالمی نظام نہیں تبریز خاص۔ ۲۶۸-۲۶۹، بحوالہ قومی آواز ۱۹۸۱ء)

زندہ بچ جانے والی لڑکیوں کے مسائل و مشکلات

ان مراحل سے کامیاب گذر جانے والی لڑکیوں کے سامنے باقی زندگی میں کئی قسم کے مسائل درپیش ہیں۔ تک (نقد رقم)، جیزیر اور شادی کے دیگر اخراجات و لوازمات کی وجہ سے کبھی والدین اپنی لڑکیوں کو ہلاک کر دیتے ہیں یا ان کو کسی گروہ کے ہاتھ بچ دیتے ہیں یا بے حیاتی میں بنتلا ہونے کی کھلی اجازت دے دیتے ہیں۔ کچھ غیرت مند والدین سماجی مطالبات و رسوم کی وجہ سے خود کشی کر بیٹھتے ہیں یا غم و فکر کی وجہ سے مہلک بیماری میں بنتلا ہوتے ہیں۔ دوسری جانب لڑکیاں والدین کی پریشانی اور کشمکش کی زندگی کو دیکھ کر موت کو زندگی پر ترجیح دے رہی ہیں اور اپنے آپ کو حقیر و ذلیل سمجھنے اور سماج کے خلاف بغاوت کرنے پر مجبور نظر آ رہی ہیں۔ کچھ لڑکیاں اپنی شادی کے لیے نوکری کرتی ہیں جس کے نتیجہ میں انہیں بسوں میں دھکے کھانے اور آفسر کی جنسی خواہش کی تکمیل کرنے اور انکار کی صورت میں تلخ کلام و جھٹکیوں اور دھمکیوں کا شکار ہوتی ہیں۔ (۱) وہ گھر کی زینت بننے کے بجائے آفس کی زینت بنتی ہیں، گھر سے باہر

(۱) گھر ات ریسرچ انسٹی ٹیوٹ کی مشاورتی شاخ کی ڈائریکٹر مسز مکلیش نچل اور ان کے ساتھیوں نے زندگی کے مختلف شعبوں میں کام کرنے والی عورتوں کی حالت کا ایک جائزہ لیا ہے۔ اس جائزہ کے مطابق: ان برسر روزگار عورتوں کی زندگی میں ایسی کوئی رعنائی اور بقیہ صفحہ پر ۲۵

پورے ملک میں خواتین کو ستانے کے جتنے واقعات ہوتے ہیں اس کے ۱۸ فیصد واقعات صرف دہلی میں ہوتے ہیں مزید براں لڑکیوں کے انگو، ان کی عصمت دری اور چھیڑخانی کے واقعات کی شرح ملک گیر اوسط کے مقابلہ میں چھ گنا پائی گئی ہے۔

اسقاط حمل کی کثرت کی وجہ سے دہلی میں مرد و خواتین کے تناسب میں فرق آ گیا ہے۔ مردوں کی تعداد بڑھ گئی ہے ایک ہزار مردوں کے مقابلہ میں ۹۲۹ عورتیں۔ (۱)

دہلی کے جرائم کے بارے میں ہرسال پولس کمشنر (کرام) اپنی رپورٹ جاری کرتے ہیں اور گز شستہ سال سے موازنہ بھی کرتے ہیں۔

۱۹۹۵ء اور ۱۹۹۶ء میں جرائم کا موازنہ کرتے ہوئے پولس کمشنر نے بتایا کہ ۱۹۹۶ء میں جرائم میں فیصد کا اضافہ ہوا ہے میں دہلی کی عدالتوں میں مقدمات کی تعداد (بم دھماکوں، قتل، انگو، بردا فروشی، عصمت دری) پینتالیس ہزار تین سو چونسھٹ (۳۵۳۶۲) تھی۔ ۱۹۹۶ء میں یہ تعداد ۶۵۰۰۰ تک پہنچ گئی ہے۔ دو برس کے اندر ایف آئی آر کی تعداد میں ۸۸ فیصد کا اضافہ ہوا۔ (۲)

دارالسلطنت میں بڑھتے ہوئے زنا بالجبر کے واقعات سے آگاہ دہلی کی وزیر اعلیٰ شیلا دکشت (Sheela Dikshit) نے ۷ اکتوبر کو عورتوں پر مشتمل نمائندگان کے وفد کو صدر مملکت اے۔ پی۔ جے۔ عبد الکلام کے پاس لے گئی اور ان کی مداخلت چاہی، اس سے اندازہ کر لیجئے کہ معاملہ کتنا سنگین ہو چکا ہے۔

(۱) مغربی میڈیا اور اس کے اثرات صفحہ ۲۳۹-۲۵۰

(۲) مغربی میڈیا اور اس کے اثرات صفحہ ۲۳۹

کہ یہاں ۷۶ فیصد طالبات کو کبھی نہ کبھی جنسی بے حرمتی کا شکار ہونا پڑا ان میں ۵۸ فیصد کی تعداد ہوشل میں رہنے والیوں کی تھی۔ گھروں میں ملازماؤں اور قریبی رشتہ داروں کے ساتھ ۱۹۹۶ء میں زنا کاری میں ۶۸ فیصد کا اضافہ ہوا۔ (۱)

۱۹۹۶ء میں صرف دہلی میں جرائم کی نوعیت اور تعداد مندرجہ ذیل ہے:

☆ عصمت دری کے واقعات: چودہ ہزار نوساٹھانوے۔

☆ (جبکہ صرف ۱۰ فیصد واقعات کی سرکاری رپورٹ لکھوائی جاتی ہے) جنسی چھیڑخانی اور آبروریزی کی کوشش ستائیں ہزار نوسو۔

☆ گھریلو ملازماؤں اور قریبی رشتہ داروں کی عصمت دری: ستر

ہزار چھ سو بانوے

☆ جہیز میں اموات: چار سو ایکس

☆ دہلی میں خواتین مخالف جرائم کی شرح فی لاکھ آبادی میں ۴۳ فیصد ہو گئی جب کہ پورے ملک کا اوسط فی لاکھ ۱۹۶۰ء کی ۵ فیصد ہے یعنی قومی شرح کے مقابلے میں دہلی میں خواتین کی بے حرمتی کا اوسط دو گنا اور بیچھوں کی بے حرمتی کا اوسط چار گنا ہے۔ ۱۹۹۶ء کے اعداد و شمار بتاتے ہیں کہ زنا کے یہ واقعات زیادہ تر ۸۸ فیصد رشتہ داروں اور لوگوں کے کرتوت ہوتے ہیں۔ (۲)

(۱) مغربی میڈیا اور اس کے اثرات ص ۲۵۰

(۲) ہفت روزہ سنڈے نے ۷ جون ۱۹۹۷ء کے شمارہ میں Help Line نامی سماجی

تنظیم کے ذریعہ کیے جانے والے سروے میں ان اعداد و شمار پر اپنی توجہ مرکوز کی ہے جن میں باپ بیٹی، ماں بیٹی، بھائی بہن اور چچا، ماموں وغیرہ کے درمیان جنسی تعلقات قائم ہو رہے ہیں، یہ تعداد بھی انک حد تک بڑھ رہی ہے۔

ہیں جبکہ ۱۹۹۳ء میں پر ایک عورت کا قتل ہو جاتا ہے۔

لڑکیاں چاہے کسی مجبوری کی وجہ سے یا اپنی دولت بڑھانے اور معیار زندگی کو بلند کرنے کے لیے ملازمت یا تجارت کرتی ہوں، ان کے لیے اپنے نفس پر قابو رکھنا ان لڑکیوں کے مقابلے میں زیادہ دشوار ہوتا ہے جو گھروں میں رہتی ہیں۔ بازار کی لفربی و رونق، مردوں سے اختلاط اور میل جوں کی وجہ سے زیادہ تر لڑکیاں خود اپنی عزت و ناموس کھو بیٹھتی ہیں۔ شادی کے مشکل ترین ہو جانے کی وجہ سے ہر وقت والدین اور رشتہ داروں کی سر پرستی میں رہنے والی لڑکیوں کے اندر غافشی و عریانیت، ناجائز طریقے سے اپنی جوانی کی پیاس بجھانے اور کسی کے ساتھ بھاگ جانے کے واقعات میں مسلسل اضافے ہو رہے ہیں تو ان لڑکیوں کا کیا پوچھنا، جو ہر وقت شیطانوں کے نزغے میں رہتی ہیں اور ان کا زیادہ تر وقت بازار، دفاتر اور عوامی جگہوں پر گذر رہتا ہے۔ ان لڑکیوں کی حالت سب سے زیادہ قابلِ رحم ہے جو کسی مجبوری کی وجہ سے ملازمت کرتی ہیں، اگر ان کی بروقت شادی ہو جائے تو بہت سے مسائل و مشکلات سے نجات پاسکتی ہیں، لیکن افسوس کہ شادی کے دشوار ترین ہو جانے کی وجہ سے آئے دن ان کے مسائل و مشکلات میں اضافہ ہوتا جا رہا ہے۔

هر سال ۲۵ ہزار لڑکیوں کا جسم فروشی کے پیشہ سے وابستہ ہو جانا صالح سماج کے لئے ایک چیلنے:

لڑکیوں کا ایک طبقہ حالات اور سماجی مطالبات سے تنگ آ کر مجبوراً جسم فروشی کے پیشہ سے وابستہ ہو جاتا ہے۔ ۱۹۹۹ء کی ایک رپورٹ مطابق ہر سال ۲۵ ہزار لڑکیاں اس پیشہ سے وابستہ ہوتی ہیں اگرچہ ان لڑکیوں کا اس پیشہ سے وابستہ ہونے کے حالات اور عوامل مختلف ہیں، اور جو اعداد و

جب ہم پورے ملک پر عمومی نظر ڈالتے ہیں تو ایک خطرناک اور دلدوسر پورٹ سامنے آتی ہے۔

ہمارے ملک میں جرامیں میں کس تیزی کے ساتھ اضافہ ہو رہا ہے کہ اس کا اندازہ نیشنل کرامہ ریکارڈ سے ہوتا ہے جس میں بتایا گیا ہے کہ انڈین پینسل کوڈ کے تحت جرامی کی تعداد ملک کے ۲۳ بڑے شہروں میں تشویشناک حد تک زیادہ ہے۔ ریکارڈ میں بتایا گیا ہے کہ ان شہروں میں ۱۹۹۴ء میں جرامی کے واقعات کی تعداد دو لاکھ تیس ہزار چار سو انہر تھی جو ۱۹۹۵ء میں دو لاکھ سینتالیس ہزار نوسو تیس اور ۱۹۹۶ء میں دو لاکھ تر پن ہزار ستاون ہو گئی۔ (۱)

”انڈیا ٹوڈے“ (۱۶ جنوری ۱۹۹۱ء) کے مطابق امریکہ کی طرح بھارت میں بھی منٹ اور گھنٹہ کے تناسب سے جرامی ہو رہے ہیں، مثلاً ۱۹۸۵ء میں پر ایک زنا بالجبر، ۱۹۹۲ء میں پر جنسی چھیڑ چھاڑ، ہر ایک گھنٹہ پندرہ منٹ پر ایک جہیز کی خاطر عورت زندہ جلادی جاتی ہے اور ۱۹۹۳ء میں دو لاکھ پر ظلم و زیادتی کا شکار ہوتی ہے۔

چار سال بعد کی رپورٹ دیکھیے تو جرامی میں مزید اضافہ کا علم ہوتا ہے جو ایک خطرناک صورت حال کی جیتی جاگتی تصور معلوم ہوتی ہے۔

”دینک بھاسکر“ (۲۷ مارچ ۲۰۰۱ء) کے مطابق بھارت میں ۱۹۹۶ء میں پر ایک عورت چھیڑ چھاڑ یا استھصال کا شکار ہوتی ہے، ۱۹۹۳ء میں پر ایک عورت سے زنا بالجبر ہوتا ہے جرامہ ریکارڈ بیورڈ کے جائزہ کے مطابق ملک میں ۱۹۹۲ء میں پر ایک عورت جنسی استھصال اور ۱۹۹۳ء میں اغوا کا شکار ہو جاتی

(۱) مغربی میڈیا اور اس کے اثرات صفحہ ۲۲۹

دلہنوں پر مظالم اور ان کے حقوق کی پامالی:

ایسے والدین جن کی کمائی کم ہے، وہ نہایت ہی مشقت، پریشانی اور بخالت سے اپنی بیٹی کے لیے جہیز کا انتظام کرتے ہیں اور کچھ لوگ رشت، غذائی اشیاء میں ملاوٹ، ناپ تول میں کمی، ذخیرہ اندوزی اور حرام ذریعوں سے دولت حاصل کرتے ہیں۔ کچھ لوگ مکان یا قیمتی زمین یا دوکان یا کوئی اور قیمتی سامان فروخت کر کے یا گروہ رکھ کر اپنی بیٹی کی شادی کرتے ہیں اور عموماً لوگ اپنی لڑکیوں کو لاڈو پیار سے پال پوس کر اور قیمتی سامان جہیز دے کر کسی کے گھر کی زینت بناتے ہیں، لیکن افسوس کہ موجودہ ہندوستانی معاشرہ میں اکثر بیٹی والوں کو چین و سکون کی زندگی میسر نہیں آتی، اور ان کی لاڈی بیٹی کبھی ساس و نند اور کبھی شوہر کی جانب سے ظلم و ستم کا نشانہ بنتی ہے، ساس و نند کی جانب سے بات بات پر طعن و تشنیع اور ناروا سلوک کے ساتھ ڈھیر ساری ذمہ داریاں اسکے سپرد کر دی جاتی ہیں اور کبھی شوہر کی جانب سے کسی سامان کے نہ ملنے یا اس میں نقص و کمی یا کسی نئے سامان کی فرماش کی وجہ سے ستائی جاتی ہے اور گالی، طعنہ اور ظلم و ستم سے دوچار ہوتی ہے اور معاملہ حد سے گذر کر طلاق اور خلع و تغیریق تک جا پہنچتا ہے اور کبھی ان کو اس قدر مجبور کر دیا جاتا ہے کہ وہ خود کشی کر لیتی ہیں یا ضبط و صبر اور غم و اندوہ کی وجہ سے مہلک بیماریوں میں مبتلا ہو کر قدمہ اجل بن جاتی ہیں۔ بسا اوقات سرمال والے اس کو زندہ جلا دیتے ہیں یا مختلف طریقے سے ان کو قتل کر دیتے ہیں، یہ ایسی درندگی و شیطانیت ہے جس سے درندوں کا سر بھی شرم سے جھک جائے۔ حالانکہ اسلام نے شوہر کو حکم دیا ہے کہ وہ اپنی بیوی کی دل جوئی کرے، اور ننان و نفقة کا انتظام کرے، اور

شمار ہمارے سامنے ہے وہ ان معاملات سے متعلق ہیں، جنکی رپورٹ موجود ہے ایسے بہت سے ہیں جنکی رپورٹ نہیں ہوتی اس ان اعداد و شمار میں اضافہ کی بڑی گنجائش ہے بلکہ اس میں مزید اضافہ کی گنجائش ہے۔ البته اس سے حالات کی علیحدگی کا بخوبی اندازہ ہوتا ہے۔ رپورٹ ملاحظہ کیجئے:-

”جسم فروش عورتوں اور ان کے بچوں کی حالت بنانے کے لیے سرگرم ایک تنظیم نے ملک گیر سروے کے بعد دعویٰ کیا ہے کہ ملک میں ایک ہزار ایک سو ریٹی لائٹ علاقے (Red Light Area) ہیں یعنی ایسے علاقوں میں جسم فروشی کا کاروبار کرنے کی اجازت ہے، سروے کے مطابق جسم فروش عورتوں کی تعداد ۲۳۴ کاروبار کیان کے بچوں کی تعداد ۱۵۰ رلاکھ ہے، سروے کے مطابق ہر سال ۲۵ ہزار لڑکیاں جسم فروشی میں داخل ہو رہی ہیں“۔ (۱) ایک رپورٹ کے مطابق اس کا لے دھنڈے میں ہر سال تقریباً ۲۰۰ ہزار کروڑ روپیے کم عمر پیشہ والی لڑکیوں کے کاروبار میں لگائے جاتے ہیں، (۲)

اگر جہیز کے خاتمه اور شادی کی جملہ کارروائی کو آسان سے آسان تر بنانے کی حقیقت دو روشن نہیں کی گئی تو جسم فروشی کے پیشہ میں داخل ہونے والی لڑکیوں کی تعداد میں بے حد اضافہ ہو گا، حالانکہ ہر سال ۲۵ ہزار لڑکیوں کا جسم فروشی کے پیشہ میں داخل ہونا پاکیزہ معاشرہ میں سانس لینے والوں کے لیے ایک سوالیہ نشان ہے، اور ہندوستانی سماج کے چہرے پر ایک بد نما داغ بھی۔

(۱) سروزہ دعوت ۱۶ اپریل ۱۹۹۹ء

(۲) ندائے ملت ۷ اگسٹ ۲۰۰۰ء

رضی منها آخر“^(۱)
”کوئی مون کسی مومنہ سے بغض نہ رکھے اگر اس کی ایک عادت ناپسند
ہو تو اسکی دوسری عادت سے راضی ہو جائے“۔

نکاح کی اہمیت و فضیلت :

اسلام نے شادی میں سادگی کو اپنانے، فضول خرچی سے بچنے اور بدعتات و خرافات سے تقریب نکاح کو محفوظ رکھنے کی تاکید کی ہے اس سلسلہ میں اس نے ایک جامع و متوازن نظام و اصول بنایا ہے، اور امت مسلمہ کو ان تمام باتوں سے رک جانے کا حکم دیا ہے جن کا اوپر تذکرہ کیا گیا ہے۔ نکاح مسلم معاشرہ کا ایک ایسا عمل ہے جس کو انجام تک پہنچانے کے لئے ان امور و رسوم کو انجام دینے کی قطعاً ضرورت نہیں ہے جن کا آج مسلم معاشرہ عادی ہو چکا ہے۔ یہاں مناسب معلوم ہوتا ہے کہ اسلام کے نظام نکاح اور اس کے مقاصد پر ایک نظر ڈال لی جائے، تاکہ جو غیر اسلامی چیزیں نکاح کا لازمی و ضروری حصہ بن چکی ہیں ان سے اسلام کے نظام نکاح کو ممتاز کیا جاسکے۔

اسلام میں نکاح جائز ہی نہیں بلکہ مستحسن ہے، اور نبی کریم ﷺ کی سنت ہے۔ حضور اکرم ﷺ نے فرمایا ”النکاح من سنتی“^(۲) و قال من رغب عن سنتی فليس مني“^(۳) نکاح میری سنت ہے اور یہ بھی

(۱) مسلم جلد ۲/ ص ۱۰۹۱ حدیث ۱۳۶۹ / (۲) ابن ماجہ حدیث نمبر ۱۸۳۶

(۳) بخاری ج ۳، ص ۲۳۷ باب الترغیب فی النکاح

اس کی معمولی غلطیوں کو درگز کرے، اس کی خوبیوں پر نگاہ رکھے اور وہ اسکو باندی کی طرح نہ مارے۔ ایک صحابیؓ نے حضور اکرم ﷺ سے دریافت کیا:
ماحق المرأة على الزوج ؟ قال إن يطعمها إذا طعم وان يكسوها اذا اكتسى ، ولا يضرب الوجه ولا يقبح ولا يهجر الا في البيت^(۱)

”شوہر پر بیوی کا حق کیا ہے؟ فرمایا جب خود کھائے تو اس کو کھلانے، جب خود پہنے تو اس کو پہنائے نہ اسکے منه پر تھپٹر مارے، نہ اس کو برا بھلا کہے، نہ گھر کے علاوہ سزا کے لیے اس کو علیحدہ کرے۔“

ایک مرتبہ آپ ﷺ نے فرمایا: ”خیر کم خیر کم لاهله“ تم میں سب سے بہتر وہ ہے جو اپنے گھر والوں کے لیے سب سے بہتر ہو۔ آپ ﷺ نے یہ بھی فرمایا:

أَكْمَلَ الْمُؤْمِنِينَ إِيمَانًا أَحْسَنُهُمْ خَلْقًا وَخَيْرُكُمْ خَيْرٌ كُمْ لِنَسَائِهِمْ خَلْقًا^(۲)

”ایمان کے اعتبار سے کامل مون وہ ہیں جن کے اخلاق سب سے اچھے ہوں اور اخلاق کے اعتبار سے سب سے بہتر وہ ہیں جو تم میں عورتوں کے لیے بہتر ہوں۔“

شوہر کو چاہیے کہ وہ اپنی بیوی کی خوبیوں پر نگاہ رکھے اور معمولی کوتا ہیوں اور غلطیوں کو معاف کرے، اور اسکی فطری بھی پر صبر کرتے ہوئے اسکے ساتھ زندگی گزارے۔ حضرت ابو ہریرہؓ روایت کرتے ہیں کہ آپؐ نے فرمایا: ”لَا يُفْرِكُ مُؤْمِنٌ مُؤْمِنَةً إِنْ كَرَهَتْهُ خَلْقًا

(۱) ابن ماجہ ج راص / ص ۵۹۳ / حدیث ۱۱۶۲ / (۲) ترمذی ج ۳ / ص ۳۶۶ / حدیث ۱۱۶۲

دعا کی ہے، جیسا کی ارشاد ربانی سے معلوم ہوتا ہے:
 ”ربنا هب لنا من أزواجا نا و ذریاتنا فرة أعين“ (۱)
 اے ہمارے پروردگار! ہم کو ہماری بیویوں اور ہماری اولاد کی
 طرف سے آنکھوں کی ٹھنڈک (یعنی راحت) عطا فرم۔
 حضور اکرم صلی اللہ علیہ وسلم نے فرمایا:
 ”ان الله أبدلنا بالرهبانية الحنفية السمحة“ (۲)
 اللہ نے ہمیں رہبانیت کے بد لے آسان اور خالص ابراہیمی
 دین عطا فرمادیا ہے۔
 ”لا رهبانية في الإسلام“ (۳) دنیا سے کنارہ کشی کی اسلام
 میں گنجائش نہیں۔

علماء فقه نے لکھا ہے:

رشیة نکاح میں بندھنے سے اخلاق سدھرتے اور سنورتے ہیں،
 معاشرہ میں دوسرا افراد کے ساتھ رہنے سے جو تکلیفیں اور اذیتیں پہنچتی
 ہیں ان پر صبر و تحمل سے نفس میں وسعت اور کشاور زنی پیدا ہوتی ہے، جبکہ
 آدمی اولاد کی تربیت کرتا ہے۔ عزیز واقارب اور سماج کے پسمندہ لوگوں کی
 ضرورتیں پوری کرتا ہے۔ اسی رشتہ نکاح کے ذریعہ خود کو اپنی شریک
 حیات کو پاکباز اور باعفت رہنے کا موقع فراہم کرتا ہے اور اسی کے ذریعہ وہ
 خود کو اپنی شریک حیات کو بہت سے فتنوں سے بچاتا ہے۔ (۴)

شادی شدہ ایک ایسے سکون و اطمینان اور محبت والفت سے ہم کنار
 ہوتا ہے جو کسی اور ذریعہ سے میسر نہیں ہو سکتا، اللہ تبارک و تعالیٰ فرماتا ہے:

(۱) سورہ فرقان آیت ۷۷ (۲) نیل الاطار جلد ۶ ص ۷۷ مجمع الزوائد ج ۲ ص ۲۵۲

(۳) نیل الاطار جلد ۶ ص ۷۷ (۴) خاندانی استحکام۔ محمد یوسف اصلاحی صفحہ ۱۱

فرمایا جو میری سنت سے اعراض کرے وہ مجھ سے نہیں۔“
 اسلام میں نکاح عبادت ہے جبکہ تجدُّد اور راہبانہ زندگی گذارنا مذموم
 ہے، ”لا رهبانیہ فی الاسلام“ (اسلام میں رہبانیہ نہیں ہے) اسلام ان
 زداہب کی تردید کرتا ہے جو نکاح کو روحانی ترقی کی راہ میں رکاوٹ خیال
 کرتے ہیں۔ مرد و عورت کی وہ جماعت جو مذہبی اعمال و رسوم کے لئے اپنے
 آپ کو وقف کر لیتے ہیں وہ شادی و بیویہ سے اتنا ہی دور بھاگتے ہیں جتنا آگ
 میں داخل ہونے کو ہلاکت و بر بادی خیال کرتے ہیں۔ اسلام اس کی تردید کرتا
 ہے۔ اس کا فطری نظریہ یہ ہے کہ نکاح روحانی ترقی کی راہ میں رکاوٹ نہیں
 ہے بلکہ اس سے اس میں جلا و قوت پیدا ہوتی ہے اور روحانی ترقی کی راہ ہموار
 ہوتی ہے، یہی وجہ ہے کہ حضور اکرم ﷺ اور تمام انبیاء کرام علیہ السلام نے
 نکاح کیا، خود اللہ رب العزت نے اس کی شہادت دی ہے۔

”ولقد أرسلنا رسلًا من قبلك و جعلنا لهم أزواجا و
 ذرية“ (۱) اور ہم نے یقیناً آپ سے پہلے رسول بھیجے اور ہم نے ان کو
 بیویاں اور بچے بھی دیئے۔

حضرت ابن عباس روایت کرتے ہیں کہ حضور اکرم نے فرمایا:
 ”خمسة من سنن المرسلين الحباء والحلم
 والحجامة والتعطر والنکاح“ (۲)

”پانچ چیزیں انبیاء کرام کی سنتوں میں سے ہیں : حیاء،
 بردباری، جماعت، خوشبو اور نکاح“

صالح اور نیکوکار بندوں نے نیک و صالح بیوی اور اولاد کے لیے
 (۱) سورہ رعد ۳۸ (۲) مجمع الزوائد الجزء ۲ ص ۲۵۳ باب الحث على النکاح

کے یہ اغراض پورے نہ ہوں تو اس میں دونوں یا دونوں میں سے ایک کا
قصور ہے،^(۱)

نسل انسانی کی بقا اور افزائش و فروغ کا پاکیزہ ذریعہ نکاح ہے،
حضرت محمد ﷺ نے زیادہ بچہ جنے والی عورتوں سے نکاح کی ترغیب دی ہے،
ارشاد نبوی^{صَلَّى اللَّهُ عَلَيْهِ وَاٰلِهٖ وَسَلَّمَ} ہے۔ ”تزوّجوا الودود الولود فانی مکاثر بكم الام“^(۲)
(۲) ترجمہ: ”تم زیادہ محبت کرنے والی، زیادہ بچہ جنے والی عورت سے
شادی کروتا کہ تمہاری وجہ سے میں اور امتوں پر فخر کروں۔“

حضرت عثمان بن مظعون[ؓ] نے خصی ہونے کی اجازت طلب کی تو
آپ[ؐ] نے منع فرمادیا، حضرت سعد بن وقار ص روایت کرتے ہیں کہ:

”رد رسول الله ﷺ علی عثمان بن مظعون التبتل
ولو اذن له لاختصينا“^(۳) (۳) ”رسول اللہ ﷺ نے حضرت عثمان بن
مظعون[ؓ] کو خصی ہونے سے منع فرمادیا اور اگر ان کو اجازت مل جاتی تو ہم
ضرور خصی ہو جاتے۔“

یہی وجہ ہے کہ فقہائے اسلام نے ان تمام طریقوں کو ناجائز
قرار دیا ہے، جن سے آدمی دامنی طور پر نکاح کے قابل نہیں رہتا۔

جو شخص حق زوجیت، طعام، پوشش اور رہائش کا نظم کر سکتا ہو
اُس کو شادی کر لینا چاہئے، کیونکہ حضور اکرم ﷺ کا ارشاد ہے۔

”من كان موسراً لان ينكح و ثم لم ينكح فليس مني“^(۴)

(۱) سیرۃ النبی جلد ششم ص ۲۵۲-۲۵۳، دار المصنفین اعظم گڑھ

(۲) ابو داود صحیح ص ۲۲۷ حدیث نمبر ۲۰۵۰ (۳) ترمذی ح سن ۳ ص ۳۹۳

(۴) مجمع الزوائد ح سن ۲۵۱ باب الحث علی النکاح

’ وَمِنْ آيَاتِهِ أَنَّ خَلْقَ لَكُمْ مِنْ أَنفُسِكُمْ أَزْوَاجًا لِتَسْكُنُوا
إِلَيْهَا وَجَعَلَ بَيْنَكُمْ مُوَدَّةً وَرَحْمَةً ، إِنْ فِي ذَلِكَ لَا يَاتُ لِقَوْمٍ
يَتَفَكَّرُونَ^(۱) (۱)

”اور اس کی نشانیوں میں سے ہے کہ اُس نے تمہارے واسطے
تمہارے جنس کی بیویاں بنا کیں تاکہ تم کو ان کے پاس آرام ملے اور تم
میاں بیوی میں محبت والفت پیدا کی، اس میں ان لوگوں کے لیے نشانیاں
ہیں جو فکر سے کام لیتے ہیں۔“

سورہ روم کی اس آیت کی تفسیر علامہ سید سلیمان ندوی[ؒ] نے یوں
یہاں کی ہے

”قرآن نے ایک لفظ سکون سے بیوی کی رفاقت کی جس حقیقت کو
ظاہر کیا ہے وہ اس ازدواجی تعلق کے فلسفہ کے پورے دفتر کو اپنے اندر
سمیٹیے ہے۔ اس کا خلوت خانہ عالم کی کشاکش، دنیا کے حوادثات اور
مشکلات کے تلاطم میں امن، سکون اور چین کا گوشہ ہے، اس لیے میاں
بیوی کے باہمی تعلقات میں اتنی خوشگواری ہونی چاہئے کہ اس سے اس
تعلق کے وہ خاص اغراض جن کے لیے خدا نے اس زندگی کے تعلق کو
اپنے عجیب و غریب آثارِ قدرت میں شمار کیا ہے پورے ہوں یعنی باہمی
اخلاق اور پیار، مہر و محبت اور سکون اور چین، اگر کسی نکاح سے قدرت

کہا میں ہمیشہ روزہ رکھوں گا، کسی نے کہا بھی نکاح نہیں کروں گا، جب حضور اکرم ﷺ کو ان کے ارادوں کا علم ہوا تو ان کے پاس آئے اور فرمایا کیا تم لوگوں نے ایسا کہا ہے، خدا کی قسم ”انی لأشاکم لله و أتفاكم له لکنی أصوم و أفتر و أصلی و أرقد و أتزوج النساء فمن رغب عن سنتی فليس مني“ (۱)

”یعنی میں تم میں سب سے زیادہ اللہ سے ڈرنے والا ہوں اور تقویٰ اختیار کرنے والا ہوں، لیکن میں روزہ رکھتا ہوں، افطار بھی کرتا ہوں، نماز پڑھتا ہوں اور سوتا بھی ہوں اور عورتوں سے شادی بھی کرتا ہوں جس نے میری سنت سے روگردانی کی اس کا مجھ سے کوئی تعلق نہیں۔“
عمر بن دینار روایت کرتے ہیں کہ ابن عمرؓ نے شادی نہ کرنے کا ارادہ کیا تو حضرت حفظہؓ نے فرمایا:

”یا أخى! لا تفعل، تزوج لك فان ولد ولد كانوا لك
اجراً و ان عاشوا دعوا الله لك“ (۲) ”اے میرے بھائی! تم ایسا مت کرو شادی کرو، اگر اولاد ہوئی تو وہ تمہارے لیے باعث اجر ہوگی، اور اگر زندہ رہی تو وہ تمہارے لیے دعا کرے گی۔“

ہر قسم کی قراہتوں اور رشتہ داریوں کی جڑ یہی نکاح ہے یہ نہ ہوتا تو دنیا کا کوئی رشتہ پیدا نہ ہو سکتا، اسیلے دنیا کی ہر قربابت اور تعلق کا رشتہ اسی کی بدولت وجود میں آیا ہے، اور اس نقطہ خیال سے بھی دنیا میں نکاح کی اہمیت بہت بڑی ہے کہ اسی سے ساری دنیا کے عزیزانہ مہر و محبت اور الافت و موڈت کا آغاز ہوتا ہے۔ (۳)

(۱) صحیح البخاری ج ۳ ص ۲۳۷۔ عن انس بن مالک۔

(۲) کنز العمال ج ۱۶ ص ۲۹۱ (۳) سیرت النبی ج ۶ ص ۲۵۶

جو شخص نکاح کی طاقت رکھتا ہو اس کو نکاح کر لینا چاہئے، اگر اس نے نکاح نہیں کیا تو اس کا مجھ سے کوئی تعلق نہیں۔

نکاح سے آدھے ایمان کی تکمیل ہو جاتی ہے، جیسا کہ اس حدیث سے معلوم ہوتا ہے۔ ”إذا تزوج العبد فقد استكممل بنصف الدين، فليتق الله في النصف الباقي“ (۱) ”جب آدمی نے شادی کر لی تو اس کا نصف دین مکمل ہو گیا اب بقیہ حصہ میں اسے اللہ سے ڈرتے رہنا چاہئے۔“

لیکن جو شخص نکاح کرنے کی استطاعت نہ رکھتا ہو اس کے بارے میں حضور اکرم ﷺ کا یہ فرمان ہے۔

”يَا مُعْشِرَ الشَّبَابِ مِنْ أَسْطِاعُكُمُ الْبَائِةَ فَلِيَتَزْوَجْ وَ مِنْ لَمْ يَسْتَطِعْ فَعَلِيهِ بِالصَّوْمِ فَإِنَّهُ لِهِ وَجَاءَ“ (۲)

”اے نوجوانوں کی جماعت! جو کوئی تم میں سے نکاح کی استطاعت رکھے اس کو نکاح کر لینا چاہئے اور اگر نکاح کرنے کی طاقت نہ ہو تو وہ روزہ رکھے، بیٹک یہ اس کے لیے ڈھال ہے۔“

صحابہ کرام رضوان اللہ علیہم اجمعین کی ایک جماعت کو حضور اکرم ﷺ کی عبادتوں کا حال سن کر اپنی عبادت تھوڑی معلوم ہوئی، تو انہوں نے کہا کہ نبی کریم ﷺ سے ہمارا کیا موازنہ ہو سکتا ہے، جبکہ اللہ نے ان کے اگلے پچھلے گناہ معاف کر دیے ہیں (پھر بھی اس قدر عبادت فرماتے ہیں) اس پر ان میں سے کسی نے کہا میں ہمیشہ رات بھر عبادت کروں گا، کسی نے

(۱) البیهقی۔ الترغیب والترہیب ج ۳ ص ۲۲ کنز العمال ج ۱۶ ص ۲۱

(۲) صحیح البخاری ج ۳ ص ۲۳۸

نکاح کے مقاصد:

نکاح کے اہم مقاصد تین ہیں، نکاح کا ایک مقصد تو الہ و تناسل ہے، اس لئے قرآن کریم نے بیوی کو مرد کے لئے کھیتی قرار دیا ہے۔ ”نسائکم حرش لکم فأتوا حرشکم انى ششم“ (۱) ”تمہاری عورتیں تمہاری کھیتی ہیں سو جاؤ اپنی کھیتی میں جہاں سے چاہو،“ احادیث مبارکہ میں بھی نکاح کے اس مقصد کو واضح کیا گیا ہے۔

نکاح کا دوسرا مقصد عفت و پاکدامنی کا حصول ہے، اسلام میں عصمت و عفت کی بہت زیادہ اہمیت ہے، اس کی خاطراس نے زنا و بے حیائی کو ناجائز اور نکاح کو جائز ہی نہیں بلکہ اس کو عبادت قرار دیا ہے، اس کی خاطراس نے پردہ کو لازم اور مرد وزن کے آزادانہ اختلاط کو منوع قرار دیا ہے۔ شادی شدہ مرد اور عورت، زنا اور بدنگاہی سے محفوظ ہو جاتے ہیں۔

نکاح کا تیسرا مقصد میاں بیوی کا ایک دوسرے سے سکون و طہانتی حاصل کرنا ہے، دونوں کو ایسا سکون و قرار حاصل ہوتا ہے جس کا حصول نکاح کے بغیر ممکن نہیں ہے، شوہر کا اپنی بیوی سے سکون حاصل کرنے کو اللہ نے اپنی نشانی قرار دیا ہے۔ اس سکون کے سایہ میں دونوں کی محبت والفت وقت گذرنے کے ساتھ بڑھتی چلی جاتی ہے، ایک موقع پر حضور اکرم ﷺ نے فرمایا:

لم تر للمنتخابين مثل النكاح (۲) ”دو محبت کرنے والوں کے لیے نکاح جیسی کوئی چیز نہیں دیکھی گئی،“

(۱) بقرہ ۲۲۳ (۲) ابن ماجہ ج ۱ ص ۵۹۳، باب ماجاء فی فضل النكاح

نکاح کو انجام دینے کے لئے اسلام نے ایک نقش راہ متعین کیا ہے۔ جس پر چل کر دونوں جہاں کی کامیابی حاصل کی جاسکتی ہے۔ اس کو حصول مال کا ذریعہ بنانے سے اس نے منع کیا ہے۔ حضور اکرم ﷺ نے دینداری کو ترجیح دینے کا حکم دیا ہے۔

عن ابی هریرۃ قال قال رسول الله ﷺ نکاح المرأة لأربع، لمالها ولحسابها ولجمالها ولدينها فاظفر بذات الدين تربت يداك . (۱)

”حضرت ابوہریرہ روایت کرتے ہیں کہ رسول اللہ ﷺ نے فرمایا، عموماً چار چیزوں کی وجہ سے عورت سے نکاح کیا جاتا ہے۔ اس کے مال، حسب و نسب، حسن و جمال اور اس کے دین کی وجہ سے، اے ابوہریرہ! دین دار عورت سے نکاح کر کے کامیابی حاصل کرو تمہارے ہاتھ غبار آلوہ ہوں۔“ (عربی میں یہ کلمہ کسی چیز پر ابھارنے کے لیے استعمال ہوتا ہے۔)

عن عبد الله بن عمرو قال قال رسول الله ﷺ لا تزوجوا النساء لحسنهن فعسى حسنهن أن يرديهن ولا تزوجوهن لأموالهن فعسى أموالهن أن تطفئهن ولكن تزوجوهن على الدين والأمة خرماء سوداء ذات دين أفضل . (۲)

”حضرت عبداللہ بن عمر روایت کرتے ہیں کہ رسول اللہ ﷺ نے فرمایا کہ تم عورتوں سے ان کے حسن کی وجہ سے نکاح مت کرو کیوں کہ ہو سکتا ہے کہ ان کا حسن انہیں تکبر میں بنتا کر دے، اور ان سے مال و دولت کی وجہ سے نکاح مت کرو کیوں کہ ہو سکتا ہے کہ مال و دولت ان کو سرکشی میں بنتا کر دے لیکن تم ان سے دینداری کی بناء پر شادی کرو کیوں کہ کالی نکٹی باندی جو دیندار ہو وہ زیادہ بہتر ہے۔

(۱) بخاری جلد ۳ ص ۲۲۲ (۲) ابن ماجہ ج ۱ ص ۵۹۳

سب سے بابرکت نکاح:

سب سے بابرکت نکاح وہ ہے جس میں کم سے کم اخراجات ہوں
جیسا کہ حضور ﷺ نے فرمایا۔

ان أعظم النکاح بر کة أيسره مؤونة (۱)

”سب سے بابرکت نکاح وہ ہے جس میں اخراجات کم سے کم ہوں“۔

یہ حدیث قیامت تک آنے والے انسانوں کے لیے مشعل راہ ہے اس کی روشنی میں نکاح کو دونوں جہاں کے لیے مفید و نافع بنایا جاسکتا ہے اور خاندان اور معاشرہ کو ان تمام مشکلات سے نجات دلائی جاسکتی ہے جس سے موجودہ انسانی معاشرہ دوچار ہے، آج رسم و رواج، خرافات و بدعتات، تلک اور جہیز کو نکاح کا لازمی و ضروری امر قرار دے کر نکاح اور اس کے مقاصد کو فراموش کر دیا گیا ہے۔ نتیجتاً نکاح کی منزل سے عبور کرنا بہت مشکل ہو گیا ہے۔ پورے ملک میں بن بیاہی لڑکیوں کی تعداد کا اندازہ ایک شہر حیدر آباد کے سروے سے بنجوبی ہو جاتا ہے۔ ایک سروے رپورٹ کے مطابق ”حیدر آباد میں ۲۵ سال سے زائد عمر کی ۲۰ تا ۵۰ ہزار بن بیاہی لڑکیاں مسلم معاشرہ میں موجود ہیں اور لڑکیوں کی عمریں ڈھل رہی ہیں، والدین اور سرپرست پریشان ہیں“، غور کرو یہ اس معاشرہ کے حالات ہیں جو اسلام کے پیروکار ہیں، مسلم سماج بجائے آئندیل بنے کے خود ہندوستانی تہذیب کے آغوش میں آچکا ہے، حالانکہ اسلام نے امت مسلمہ کو زندگی کے تمام معاملات میں فضول خرچی سے بچنے، سادگی کے ساتھ نکاح کرنے، رسوم و بدعتات سے دور رہنے اور غیر اسلامی تلک اور جہیز سے بچنے کا حکم دیا ہے۔

(۱) منhad بن حبل ج ۶ ص ۸۲

اسلام نے جہاں لڑکے والوں سے دیندار لڑکی کو ترجیح دینے کا حکم دیا ہے وہیں لڑکی والوں کو یہ حکم دیا ہے کہ وہ اپنی لڑکی کا نکاح اس شخص سے کریں جو دیندار ہو۔

سنن ترمذی میں باب ماجاء اذا جاء کم من ترضون دینه فزوجوه کے تحت یہ حدیث مذکور ہے:

”عن أبي هريرة رضى الله عنه قال قال ﷺ اذا خطب اليكم من ترضون دينه و خلقه فزوجوه الا تفعلوا تكن فتنة في الأرض و فساد عربض“ - (۱)

ترجمہ:- ”حضرت ابوہریرہ روایت کرتے ہیں کہ رسول اللہ ﷺ نے فرمایا جب تم لوگوں کی طرف ایسا شخص پیغام نکاح بھیج جس کے دین و اخلاق کو تم پسند کرتے ہو تو اس سے اپنی لڑکی کا نکاح کر دو اور اگر ایسا نہ کرو گے (اور صاحب ماہ وجہ لڑکوں کی تلاش میں اپنی لڑکیوں کو بھائے رکھو گے) تو زمین میں فتنہ اور فساد بہت پھیل جائے گا“۔

مرقاۃ میں ہے:-

ایک آدمی حضرت حسنؓ کے پاس آیا اور عرض کیا کہ میری ایک بیٹی ہے جس کے واسطے بہت سے آدمیوں نے پیغام بھیجا ہے، کس آدمی کے ساتھ آپ نکاح کا مشورہ دیتے ہیں حضرت حسنؓ نے فرمایا، تو اپنی بیٹی کا نکاح ایسے آدمی سے کر دے جو اللہ سے ڈرتا ہے کیوں کہ اگر وہ اس سے محبت کرے گا تو اس کی عزت و تکریم کرے گا۔ اور اگر کبھی اس سے ناراض ہوا تو اس پر زیادتی نہ کرے گا۔ (۲)

(۱) ترمذی ج ۵ ص ۳۹۳ (۲) مرقاۃ شرح مشکوۃ ج ۶ ص ۱۸۸

حضرت ﷺ نے منع فرمایا ہے جیسا کہ سنن الداری میں مذکور ہے۔

”حضرت جابر بن عبد اللہ راوی حدیث ہیں کہ ہم رسول اللہ ﷺ کے پاس بیٹھے ہوئے تھے کہ ایک آدمی انڈے کے بقدر سونا لیکر آیا اور کہا یا رسول اللہ ﷺ اس کو میری جانب سے صدقہ میں قبول فرمائیجئے خدا کی قسم اس کے علاوہ میرے پاس کوئی مال نہیں ہے تو آپ ﷺ نے اس سے اعراض کیا پھر وہ آپ کی بائیں جانب سے آیا اور اس نے پھر وہی بات پیش کی پھر وہ آپ کے سامنے سے آیا اور اس نے پھر وہی بات پیش کی تو آپ ﷺ نے فرمایا کہ اس کو لا و آپ ﷺ نے اس کو غصہ کی حالت میں اس طرح پھینکا کہ اگر وہ کسی کو لوگ جاتا تو زخمی ہو جاتا پھر آپ ﷺ نے فرمایا کہ تم میں سے کوئی شخص اپنا سارا مال لیکر آ جاتا ہے اور لوگوں کے سامنے ہاتھ پھیلائے ہوئے بیٹھ جاتا ہے۔ صدقہ وہ ہے جو غنی کی حالت کو برقرار رکھتے ہوئے کیا جائے اسے لے لو ہمیں اس کی ضرورت نہیں ہے۔ اس آدمی نے اپنے مال کو لے لیا اور چلا گیا ابو محمد نے کہا کہ مالک فرماتے تھے کہ جب کوئی شخص مساکین کو صدقہ کرنا چاہے تو ثلث مال سے کرے۔“ (۱)

کنز العمال میں ہے کہ حضور اکرم ﷺ نے فرمایا: من اقتضى
أغناه الله و من بذر افقره الله، و من تواضع لله رفعه الله و
من تجبر قسمه الله. (۲)

”جس نے میانہ روی اختیار کی اللہ نے اس کو بے نیاز کر دیا اور جس نے فضول خرچی کی اللہ نے اس کو محتاج بنا دیا اور جس نے اللہ کی

(۱) سنن الداری ج ۱ ص ۳۹۱
(۲) کنز العمال ج ۳ ص ۵۰، مؤسسة الرسالة، بيروت

تقریب نکام میں فضول خرچی اور غیر شرعی اعمال و رسومات:

اسلام نے اسراف و فضول خرچی کو زندگی کے تمام معاملات اور شعبوں میں ناپسند کیا ہے۔ اور فضول خرچی کرنے والوں کو شیطان کا بھائی قرار دیا ہے۔

اللہ تعالیٰ فرماتا ہے:-

لَا تبذر تبذيرًا انَّ الْمُبَدِّرِينَ كَانُوا اخْوَانَ الشَّيَاطِينَ
وَكَانَ الشَّيْطَنُ لِرَبِّهِ كُفُورًا. (۱)

”مال کو بے موقع مت اڑانا کیوں کہ بیٹک بے موقع اڑانے والے شیطان کے بھائی ہیں، اور شیطان اپنے رب کا بڑا نشکر ہے۔“

كَلُوا وَاشْرَبُوا وَلَا تَسْرُفُوا إِنَّهُ لَا يُحِبُّ الْمُسْرِفِينَ. (۲)
اور کھاؤ اور پیو البتہ اسراف نہ کرو اللہ اسراف کرنے والوں کو پسند نہیں کرتا۔

حرام کام میں ایک روپیہ بھی خرچ کیا جائے تو وہ فضول خرچی ہے۔ امام قرقطبی فرماتے ہیں۔

من انفق در هما في حرام فهو مبدر. (۳)
یعنی جس نے حرام کام میں ایک درہم خرچ کیا تو وہ فضول خرچ ہے۔

نیک کام میں اس قدر خرچ کرنا جس سے انسان تنگ دست ہو جائے اور دوسروں سے قرض لینے یا دست سوال پھیلانے کی نوبت آ جائے اس سے

(۱) بنی اسرائیل ۲۶، ۲۷
(۲) سورہ اعراف آیت: ۳۱

(۳) الجامع لاحکام القرآن للقرطبی، ج ۱۰ ص ۲۲۸

خاطر خاکساری اختیار کی اللہ نے اس کو سر بلندی عطا کی اور جس نے تکبر کیا اس کو اللہ نے ہلاک کر دیا،

ان صریح اسلامی احکام کے بعد شادی یا زندگی کے کسی بھی معاملہ میں اسراف و فضول خرچی کی بالکل گنجائش نہیں رہ جاتی ہے۔ دور حاضر میں مسلم معاشرہ میں شادی کے قبل یا شادی کے موقع پر جس اسراف و فضول خرچی کا مظاہرہ کیا جاتا ہے اور لڑکی والوں کو اخراجات کثیر کرنے پر بجور کیا جاتا ہے اور رسم و رواج کی ادائیگی میں فضول خرچی اور غیر اسلامی طریقہ اپنایا جاتا ہے۔ اس کو دیکھ کر اب برادران وطن بھی حیران ہیں۔ اور جن مسائل سے وہ دو چار ہیں ان کو مسلم معاشرہ بخوبی گلے لگانے کے لئے تیار ہے اس پر وہ تعجب میں مبتلا ہیں۔ حالانکہ اس ملک میں مسلمانوں کو اپنے قول و عمل کا قابل تقلید نمونہ پیش کرنا چاہئے تھا۔

حضرت مولانا سید ابو الحسن علی ندویؒ فرماتے ہیں:

”مسلمانوں میں اسراف کی جو وبا آئی ہوئی ہے، شادیوں اور دیگر تقریبات میں جس طرح اسراف و تبذیر جاری ہے غیر اسلامی رسومات کی پابندی کی جا رہی ہے وہ کسی بھی قوم و ملت کے لئے تباہی و بر بادی کا پیش خیمہ ہے جس قوم کے لاکھوں لوگ ناں جو کے محتاج ہوں اور ستر پوشی کے لباس سے عاری ہوں اہل ثروت اللہ کی عطا کردہ دولت کا بے جا استعمال کر رہے ہوں ایسی صورت میں اس قوم کے مستقبل کا کیا ہوگا۔ (۱)

تلک اور جہیز:

مسلم معاشرہ میں جہاں بہت سے غیر اسلامی اعمال و افعال داخل ہو گئے ہیں ان میں تلک اور جہیز بھی ہے۔ ان دونوں کے مسلم معاشرہ میں آجائے کی وجہ سے لڑکیوں کا رشتہ ازدواج سے منسلک ہونا دشوار ہو گیا ہے۔ ان کی وجہ سے نکاح کا مقدس رشتہ حصول دولت کا ذریعہ بن گیا ہے۔ اور ظلم و زیادتی، طعن و تشنیع، طلاق و خلع و تفرقی کے ساتھ زندہ جلائے جانے یا خود کشی پر مجبور کر دیئے جانے کے واقعات بھی کثرت سے وقوع پذیر ہو رہے ہیں۔ اس ملک میں مسلمان برا نیوں کو ختم کرنے اور نیکیوں کے پھیلانے کے اہم فریضہ سے غافل ہوتے جا رہے ہیں۔ خصوصاً ان حالات میں جبکہ برادران وطن تلک اور جہیز کے بدترین نتائج کو دیکھ کر اس کے خاتمه کے لئے مسلسل جدوجہد کر رہے ہیں باوجود اس کے کہ ہندو دھرم میں اس کی اجازت ہے اور ان کی مقدس ہستیوں کے حالات زندگی میں اعلیٰ قسم کے جہیز کا ثبوت ملتا ہے۔

مسلم معاشرہ میں تلک (نقد رقم) کا مطالبہ برادران وطن سے متاثر ہو کر اپنالیا گیا ہے۔ اسلام میں تلک رشوت اور حرام ہے۔ اس کا لینا کسی بھی صورت میں جائز نہیں ہے البتہ مجبوری کی حالت میں دینا جائز ہے، یہ ایسی انسانیت سوز رسم ہے جس کے مہلک اثرات کی وضاحت کے لیے الفاظ ملنے مشکل ہیں۔ آج شادی تجارت بن گئی ہے جس میں تلک لاکھ سے تجاوز کر جاتا ہے اور سامان جہیز کی فہرست میں ایسے سامان بھی شامل ہو جاتے

”حفیہ کی رائے یہ ہے کہ گھریلو سامان کی تیاری شوہر کے ذمہ ہے، اس لیے کہ ہر قسم کا نفقہ یعنی کھانا، لباس اور رہائش کی جگہ دینا اس پر واجب ہے اور گھریلو سامان رہائش کے مکان میں داخل ہے اس لحاظ سے گھریلو سامان کی تیاری شوہر پر واجب ہے، مہر جہیز کے بدلہ میں نہیں ہے اس لیے کہ وہ عطیہ و نحلہ ہے جیسا کہ قرآن نے مہر کو نحلہ کہا ہے وہ بلا شرکت غیر بیوی کی ملک ہے اور بیوی کا یہ حق شوہر کے ذمہ واجب ہے، شریعت میں کوئی ایسی دلیل نہیں جس کی بنیاد پر گھریلو ساز و سامان کی تیاری کو حورت پر واجب حق قرار دیا جاسکے اور بغیر دلیل کے کوئی حق ثابت نہیں ہوتا۔“

تک (نقد رقم) اور جہیز کی صورت میں ملنے والی دولت اسی طرح حرام ہے جس طرح سود کا لینا دینا حرام ہے اس میں کسی طرح کا تعاون کرنا بھی حرام ہے۔ اللہ تعالیٰ فرماتا ہے:

”لا تأكلوا أموالكم بينكم بالباطل“ (۱)

حضور اکرم صلی اللہ علیہ وسلم نے فرمایا:

”لا يدخل الجنة لحم نبت من سحت و كل لحم نبت من السحت كانت النار أولى به“ (۲).

ترجمہ: حرام مال سے پلا ہوا بدن جنت میں داخل نہیں ہوگا اور ہر حرام مال سے پورہ بدن کے لیے جہنم کی آگ زیادہ مناسب ہے۔

مروجہ تک اور جہیز حرام ہے اس کا لینا اس طرح حرام ہے جس طرح سود و رشوت کا لینا حرام ہے، حرام مال کے استعمال سے نماز و دعا

(۱) سورہ نساء ۲۹۔

(۲) مرقاۃ شرح مشکوٰۃ ح ۶ ص ۲۳

ہیں جن کی شاید ہی ضرورت پیش آتی ہو، بات صرف تک اور جہیز پر ختم نہیں ہو جاتی بلکہ شادی کے موقع پر اور شادی کے بعد ایک طویل مدت تک مختلف ناموں سے لڑکی کے اولیاء سے رقامت حاصل کی جاتی ہے جس کی اجازت شریعت میں نہیں ہے اور یہ مرد کی مردانگی، غیرت و خودداری اور شرافت اور عزت کے خلاف بھی ہے۔

لڑکا یا اس کے والدین کی جانب سے لڑکی یا اس کے اولیاء سے سامان جہیز کا مطالبہ کرنا ناجائز ہے۔ لڑکی یا اس کے اولیاء کی جانب سے جو کچھ دیا جائے گا، وہ رشوت ہوگا۔ جس کی واپسی ضروری ہوگی۔ ابن حزم اندری اپنی کتاب ”الْجَلْلَلِي“ میں لکھتے ہیں:

”ولا يجوز أن تجبر المرأة على أن يتجهز اليه بشيء أصلًا لا من صداقها الذي أصدقها، ولا من غيره من سائر مالها، والصداق كله لها تفعل فيه كله ماشاءت، لا اذن للزوج في ذلك و لا اعتراض و هو قول أبي حنيفة والشافعى وأبي سليمان وغيرهم“ (۱)

”عورت کو اس بات پر مجبور کرنا جائز نہیں ہے کہ وہ خاوند کے پاس جہیز لائے نہ ہی اس مہر کی رقم سے جو خاوند نے اسے دی ہے نہ اس کے دوسرے اموال سے، کل مہر اس کی ملکیت ہے اس میں جو چاہے کرے شوہر کو اس میں کسی قسم کے دخل دینے کا حق نہیں ہے یہ قول امام ابوحنیفہ، امام شافعی اور ابو سليمان وغیرہ کا ہے۔“

امام ابو زہرہ اس سلسلہ میں حنفی مسلک کی یوں وضاحت کرتے ہیں:

(۱) الجللی لابن حزم الاندری ج ۹ ص ۱۰۸ ادارہ الکتب العلمیہ بیروت

تاکید کی ہے۔ مہر اس قدر زیادہ نہ ہو کہ شوہر اس کی ادا بگی سے قاصر و عاجز ہو جائے اور اس قدر کم نہ ہو کہ عورت کی قدر و قیمت پر حرف آئے۔
ترمذی میں ہے:

عَنْ أَبِي الْعَجْفَاءِ السُّلْمَىٰ قَالَ: قَالَ عُمَرُ بْنُ الْخَطَّابِ
أَلَا لَا تَغَالُوا صَدْقَةَ النِّسَاءِ فَإِنَّهَا لَوْ كَانَتْ مَكْرُومَةً فِي الدُّنْيَا أَوْ
تَقْوَىٰ عِنْدَ اللَّهِ، لَكَانَ أَوْلًا كَمْ بَهَا نَبِيُّ اللَّهِ صَلَّى اللَّهُ عَلَيْهِ وَسَلَّمَ مَا عَلِمْتَ
رَسُولُ اللَّهِ صَلَّى اللَّهُ عَلَيْهِ وَسَلَّمَ نِكْحٌ شَيْءًا مِنْ نِسَائِهِ، وَلَا أَنِكْحُ شَيْءًا مِنْ بَنَاتِهِ
عَلَى أَكْثَرِ مِنْ ثَنَتِي عَشْرَةِ أَوْقِيَّةٍ۔ (۱)

”حضرت عمر بن الخطاب“ نے فرمایا خبردار! عورتوں کے مہر بڑھایا نہ کرو، کیونکہ اگر یہ دنیا میں عزت اور اللہ کے نزدیک تقویٰ کی بات ہوتی تو تم لوگوں کے مقابلہ میں نبی اُس کے زیادہ مستحق تھے میرے علم میں نہیں کہ آپ نے کسی زوجہ مطہرہ سے نکاح کیا یا اپنی کسی صاحبزادی کا نکاح کیا اور ان کا مہر ساڑھے بارہ اوقیہ سے زیادہ رکھا ہو۔“

ممالک عربیہ میں لڑکوں کی شادیوں میں تاخیر اور دشواری کی سب سے اہم وجہ مہر کی زیادتی ہے، جس کی ادا بگی عقد نکاح سے قبل لازم ہوتی ہے۔ حالانکہ شریعت میں مهلت کی بھی گنجائش سے، ہندو پاک میں تلک و جہیز کی وجہ سے لڑکوں کی شادی دشوار ترین ہو گئی ہے جبکہ ممالک عربیہ میں مہر کی زیادتی کی وجہ سے لڑکوں کی شادی دشوار ہو گئی ہے۔ اسلام میں یہ دونوں ناپسندیدہ عمل ہے۔

شوہر پر پورے مہر کی ادا بگی اس وقت واجب ہوتی ہے جبکہ

(۱) ترمذی ج ۳ ص ۳۲۳ باب ماجاء فی محور النساء

قبول نہیں ہوتی ہے، اس کی وجہ سے جہاں آخرت میں عذاب و سزا متعین ہے وہیں دنیاوی ذلت و رسوانی اور سزا بھی مقرر ہے۔ اور اولاد کے نافرمان ہو جانے اور ایسی دولت کے جلد ختم ہو جانے کا مشاہدہ بھی ذی شعور کی آنکھیں کرتی رہتی ہیں، اللہ کرے ہر مسلمان کو حرام دولت کے تقصانات کا صحیح شعور و یقین پیدا ہو جائے۔ آمین

الغرض مروجہ تلک اور جہیز ایک رسم ہے، اسلام میں اس کی کوئی حقیقت نہیں ہے۔ لہذا لین دین دونوں حرام ہے آپ صَلَّى اللَّهُ عَلَيْهِ وَسَلَّمَ کی شادیوں کے باب میں اور آپ صَلَّى اللَّهُ عَلَيْهِ وَسَلَّمَ کی صاحزادیوں کی شادیوں کے بیان میں، اور صحابہ کرام رضوان اللہ علیہم اجمعین کی سیرت و احوال میں جہیز لینے اور دینے کا تذکرہ نہیں ہے بلکہ قرآن و حدیث متقد میں فقهاء اور ائمہ اربعہ کی کتابوں میں جہیز کا تذکرہ نہیں ہے اس کے باوجود ہمارا معاشرہ اس لعنت میں گرفتار ہو کر کسب حرام، رشت، زنا و بدکاری، عریانیت و فحاشی، قتل و خوزریزی، طلاق و خودکشی کی آماجگاہ بن گیا ہے۔ (تفصیلات کے بعد ملاحظہ تکمیل راقم کی دوسری کتاب ”جہیز ایک ناسور“)

مہر:

مہر ایک ایسا تحفہ و عطیہ ہے جس کو شوہرا پنی یوں کوشب زفاف یا اس کے بعد حسب سہولت پیش کرتا ہے، یہ جہاں اس کی شرمنگاہ سے استفادہ کا عوض ہے وہیں یہ یوں کی عزت و تکریم اور محبت والفت کے اظہار کا ایک وسیلہ و ذریعہ بھی ہے۔ یہی وجہ ہے کہ مہر موجل اور معجل دونوں جائز ہے۔

اسلام نے مہر شوہر کی معاشی حالت کے مطابق متعین کرنے کی

مزے دار اور خوشگوار سمجھ کر کھاؤ۔

ازواج مطہرات، بنات طاہرات اور صحابیات کے مہرسونے اور چاندی کے سکوں میں مقرر کئے گئے تھے، چنانچہ سونے اور چاندی کی شکل میں مہر کا تعین سنت سے قریب ہے، اور عورت کے حق میں مفید و نافع بھی۔ کیونکہ آئے دن سکوں کی قدر و قیمت میں احتاط معمول کی بات ہوئی ہے، سونے یا چاندی کی قیمت یا تو بڑھتی رہتی ہے یا اپنی جگہ پر قائم رہتی ہے۔

بارات:

موجودہ دور کی بارات اسلام کے مزاج و روح کے خلاف ہے، کیونکہ اس میں فضول خرچی، بے پردازی و بے حیائی عام بات ہو گئی ہے، حقیقت تو یہ ہے کہ اسلام کے نظام نکاح میں بارات کا کوئی تذکرہ نہیں ہے۔ حضور اکرم ﷺ، صحابہ کرام رضوان اللہ یہیم علیہم السَّلَامُ اجمعین اور اسلاف کی زندگیوں میں اس کا کوئی تصور نہیں پایا جاتا۔ یہ ایک رسم ہے، جو کہ دو لہے والے اپنے عزیز و اقارب اور متعلقین کی ایک جماعت ساتھ لے جاتے تھے تاکہ خود بھی منزل تک صحیح سلامت پہنچ جائیں، اور واپسی میں دہن اور اس کا ساز و سامان بحفاظت گھر تک پہنچ جائے۔ بد منی کے دور میں مختلف اغراض کی وجہ سے لوگ جماعت و گروہ کی شکل میں سفر کرتے تھے۔ سفر کی موجودہ سہولیات اور منظم طریقوں کی ایجاد نہیں ہوئی تھی۔ لہذا حالات کی ابتی و بدحالی میں بارات ایک اہم ضرورت تھی۔

شہر نے ہمستری کر لی ہو یا زوجین کو تنہائی نصیب ہو چکی ہو۔

اگر نکاح کے بعد ہمستری یا خلوت صحیح نہ ہوئی ہو تو نصف مہر کی ادائیگی لازم ہوتی ہے اور عقد نکاح کے وقت مہر مقرر نہیں ہوا اور ہمستری یا خلوت صحیح سے قبل رشتہ ختم ہو گیا تو اس صورت میں شوہر پر متعہ واجب ہوگا۔ متعہ کی کم سے کم مقدار ایک جوڑا کپڑا ہے جبکہ اس کی زیادہ سے زیادہ مقدار متعین نہیں ہے، یہ مرد کی معاشی حالت پر چھوڑ دیا گیا ہے۔

مہر ایک قرض ہے جس کی ادائیگی میں جلدی کرنی چاہئے اور خوش دلی کے ساتھ ادا کرنا چاہئے۔ اللہ سبحانہ تعالیٰ فرماتا ہے:

وَأَنُو النِّسَاءَ صَدَقَهُنَّ نَحْلَةً. (۱)

”تم لوگ بیوی کے مہر خوش دلی سے دے دیا کرو۔“

حضور اکرم ﷺ نے فرمایا:

”جس کسی آدمی نے کسی عورت سے قلت مہر یا کثرت مہر پر شادی کی لیکن اس کے دل میں عورت کے اس حق کو ادا کرنے کا ارادہ نہیں ہے اس نے عورت کو دھوکہ دیا، وہ مر گیا اس حال میں کہ اس نے اس کا حق (مہر) اس کے سپرد نہیں کیا تو وہ قیامت میں اللہ سے زانی کی حیثیت سے ملاقات کرے گا۔ (۲)

اگر بیوی بلا کسی جبر و دباء کے اپنی مرضی و خوشی سے مہر معاف کر دے تو اس کو اپنے مصرف میں استعمال کرنا جائز ہے۔ اللہ تعالیٰ فرماتا ہے:

فَإِنْ طَبِنَ لَكُمْ عَنْ شَيْءٍ مِّنْهُ نَفْسًا فَكُلُوهُ هُنِئَا مَرِيشًا。 (۳)

”ہاں اگر وہ بیویاں خوش دلی سے چھوڑ دیں تو تم اس مہر کو،

(۱) نساء آیت ۲ (۲) الترغیب والترہیب للمنذری ج ۳ ص ۲۸

(۳) سورہ نساء آیت ۲

کی صراحت موجود ہے۔ لیکن بہتر یہ ہے کہ شادی کا پیغام مرد کی طرف سے دیا جائے۔

عن عروة ان النبی ﷺ خطب عائشة الی ابی بکر
فقال له ابو بکر : انما أنا أخوک ، فقال أنت أخي فی دین الله
و کتابه وہی لی حلال . (۱)

”حضرت عروہ روایت کرتے ہیں کہ نبی کریم ﷺ نے حضرت عائشہ کے سلسلہ میں حضرت ابو بکرؓ کو پیغام دیا حضرت ابو بکرؓ نے عرض کیا؟ آپ تو ہمارے بھائی ہیں آپ ﷺ نے فرمایا: تم میرے دینی بھائی ہو اور میرے لئے اس سے نکاح درست ہے۔“

وقال عمر خطب النبی ﷺ الی حفصة فأنکحته . (۲)

”حضرت عمر رضی اللہ عنہ فرماتے ہیں کہ رسول اللہ ﷺ نے مجھے حفصہؓ کے بارے میں پیغام نکاح دیا، میں نے آپؓ سے نکاح کر دیا۔“

براح راست عورت کو پیغام نکاح دینا جائز ہے:

رسول اللہ ﷺ نے حضرت حاطب بن ابی بلتعہ کے ذریعہ ام سلمہ کے پاس پیغام بھیجا۔ (۳)

حضرت ابوالسنابل بن بعلک نے حضرت سمیعہ بنت حارث

(۱) بخاری ج ۳ ص ۲۲۰، باب تزویج الصغار من الکبار۔ دارالعرفۃ بیروت، لبنان

(۲) بخاری ج ۳ ص ۲۲۹، باب تزویج الاب ابنته من الاماں۔ دارالعرفۃ بیروت

(۳) عن ام سلمة: ارسل الی رسول اللہ ﷺ حاطب بن ابی بلتعہ یخطبni لہ. فقلت: ان لی بتناو أنا غیور فقال اما ابنتها فندعوا اللہ ان یغیبها عنہا، و أدعوا اللہ ان یذهب بالغیرة. مسلم ج ۲ ص ۲۳۳، باب ماقیل عند المصلیۃ۔ دارایماء التراث العربي۔ بیروت

لیکن آج اس کو نکاح کا ایک لازمی حصہ قرار دے کر اور بلا ضرورت ایک بڑی جماعت کو ساتھ لے کر لڑکی والے کے گھر جانا اور لڑکی کے اولیاء کو عمدہ کھانا کھلانے اور رہائش کے لیے عمدہ انتظام کرنے پر مجبور کرنا سراسر ظلم و زیادتی ہے۔ بسا اوقات لڑکی والوں نے سوآدمیوں کا انتظام کیا تھا اور باراتی دوسوپنچھ گئے اس سے لڑکی والوں کی رسوانی و ذلت ہوتی ہے۔ کسی مسلمان کو رسوا کرنا جائز نہیں ہے اور اس کی وجہ سے ناتفاقی پیدا ہوتی ہے یہ بھی حرام ہے۔ بن بلائے کسی کے گھر پہنچ جانا اور ڈھٹائی سے کھانا کھانا جائز نہیں ہے۔ اس کے ساتھ ہی بارات میں فضول خرچی، بے پردوگی و بے حیائی عام بات ہو گئی ہے، بارات میں مردوں کے ساتھ عورتیں بھی ہوتی ہیں۔ منچھلے نوجوان اور خوبصورت لڑکیاں اور معصوم بچے بھی ساتھ ہوتے ہیں، عشقیے نبغوں کی کیشیں اور کیمرے بھی ساتھ ہوتے ہیں، کبھی سفر چند فاصلوں کا ہوتا ہے تو کبھی دوسرے شہر اور دیہات کا بھی ہوتا ہے، اس سفر میں جو بے پردوگی و بے حیائی ہوتی ہے اس کو بیان کرنا دشوار ہے۔ معاملہ یہیں ختم نہیں ہو جاتا بلکہ مستقبل کی بہت ساری براہیوں کا بھی ذریعہ بن جاتا ہے۔ یہ سارے اعمال و افعال غیر شرعی ہیں، اور یہ نکاح کے مقدس فریضہ کے خلاف ہیں۔

پیغام نکاح :

پیغام نکاح، عقد نکاح کی تمہید ہے، لڑکا اور اسکے اولیاء کی جانب سے لڑکی کے اولیاء کو پیغام نکاح دیا جائے یا لڑکی کے اولیاء کی جانب سے پیغام نکاح دیا جائے دونوں صورتیں جائز ہیں۔ احادیث میں دونوں طرح

حدثنا علی بن عبد الله حدثنا مرحوم قال سمعت ثابت
البانی قال كنت عند انس و عنده ابنته له قال انس جاء ت
امرأة الى رسول الله ﷺ تعرض عليه نفسها قالت يا رسول
الله ألم بى حاجة؟ فقلت بنت انس ما أقل حياء ها
واسوأاته واسوأته قال هي خير منك رغبت في النبي ﷺ
فرعرضت عليه نفسها. (۱)

حضرت ثابت بانی سے مردی ہے فرماتے ہیں: میں نے حضرت
انسؓ کے پاس تھا ان کی بیٹی بھی وہاں بیٹھی تھی۔ حضرت انسؓ فرماتے ہیں کہ
ایک خاتون رسول اللہ ﷺ کے پاس آئی اور اپنی پیشکش کرتے ہوئے بولی:
یا رسول اللہ! کیا آپ کو میری ضرورت ہے؟

حضرت انسؓ کی بیٹی بولی! تو بہ کتنی بے شرم ہے۔ حضرت انسؓ
نے کہا وہ تم سے بہتر ہے۔ حضور ﷺ کی ذات میں رغبت محسوس کی تو
پیشکش کر دی۔

مذکورہ روایات سے یہ بات واضح ہو گئی کہ لڑکی کے سرپرستوں کی
جانب سے ہی پیغام نکاح دینے کا عام چلن و رواج شریعت اسلامیہ کے
مزاج و روح کے خلاف ہے۔ بلکہ لڑکا اور اس کے سرپرستوں کی جانب سے
پیغام نکاح دینے کو رواج دیا جائے البتہ مذکورہ روایات کی روشنی میں حسب
سهولت مختلف طریقے اپنانے کی بھی گنجائش ہے۔

کتب حدیث و سیرت کے مطالعہ کے بعد یہ بات واضح ہو جاتی ہے کہ
پیغام نکاح عہد رسالت و صحابة کرام میں ایک آسان اور سادہ عمل تھا جس کو انجام

(۱) بخاری ص ۳، ج ۲۶، باب عرض المرأة نفسها على الرجل الصالح

کو (۱) اور حضرت ابو طلحہ نے حضرت ام سلیم کو پیغام دیا: (۲)
لڑکی کے والد یا دیگر رشتہ داروں کی جانب سے لڑکے یا اس کے
اولیاء کو پیغام نکاح دینا جائز ہے۔ بخاری کی روایت کے مطابق حضرت
عمرؓ نے اپنی صاحبزادی حفصہؓ کا پیغام نکاح حضرت عثمان بن عفانؓ کو دیا۔
ان کے انکار پر انہوں نے حضرت ابو بکر صدیقؓ کو پیغام دیا لیکن وہ بھی
خاموش رہے۔ لیکن چند ایام گزرے تھے کہ رسول اللہ ﷺ نے حضرت
حفصہؓ کے لئے پیغام دیا اور حضرت عمرؓ نے حضرت حفصہؓ کو آپؐ کی زوجیت
میں دے دیا۔ (۳)
 صالح مرد کے لئے لڑکی اپنا پیغام نکاح خود بھیجنा چاہے تو کوئی
حرج نہیں ہے۔

(۱) عن ام سلمة زوج النبي ﷺ ان امرأة من أسلم يقال لها سَبِيعَة
كانت تحت زوجها توفى عنها وهي حبلٍ، خطبها ابو السنابل
بن بعكك فأبَتْ أَنْ تنكحه فقال والله ما يصلح أن تنكحه حتى
تعتدى آخر الأجلين فمكثت قريباً من عشر ليال ثم جاءت النبي
ﷺ قال أنكحها.

بخاری ج ۲۸۱ ص ۳ باب اولات الاجمال ج ۱، دار المعرفة بیروت۔

(۲) ”عن أنس قال خطب أبو طلحة أم سليم فقالت والله ما مثلك يا
أبا طلحة يردد ولكنك رجل كافر أنا امرأة مسلمة ولا يحل لى
أن أتزوجك فان تُسلم فذلك مهرى و ما أسألك غيره فأسلم
فكأن ذلك مهرها قال ثابت فما سمعت بأمرأة قط كانت اكرم
مهرًا من أم سليم الاسلام فدخل بها فولدت له“

سنن نسائي ج ۳، ص ۱۱۲، باب النكاح، باب التزوج على الاسلام)

(۳) بخاری، باب عرض الانسان ابنته أو أخته على أهل الخير
ج ۳ ص ۲۷، دار المعرفة، بیروت

منگیتر کو دیکھنے کی اجازت ہے:

نکاح کا پیغام دینے سے پہلے اپنی منگیتر کو دیکھنے کی بھی اجازت دی ہے حضور اکرم ﷺ نے فرمایا:

اذا خطب احد کم المرأة فان استطاع ان ينظر الی ما يدعوه الی نکاحها فليفعل (۱)

”جب تم میں سے کوئی کسی عورت کے یہاں نکاح کا پیغام بھیجے تو، جو چیز اس کے نکاح کی داعی بنی ہے اس کو دیکھ سکے تو دیکھ لے۔“

حضرت ابو هریرہ رضی اللہ عنہ فرماتے ہیں کہ میں رسول اللہ ﷺ کے پاس تھا، ایک شخص نے آکر اطلاع دی کہ وہ ایک انصاری عورت سے نکاح کرنے والا ہے۔ رسول اللہ ﷺ نے پوچھا: کیا تم نے اسے دیکھا ہے؟ جواب دیا نہیں، فرمایا: جاؤ اسے دیکھ آؤ انصار کی آنکھوں میں کچھ ہوتا ہے۔ (۲)

بہتر یہ ہے کہ نکاح کے ارادے کا ظاہر کئے بغیر لڑکی کو دیکھ لے تاکہ انکار کی صورت میں لڑکی یا اس کے گھروں والوں کو صدمہ اور ذلت و رسوانی نہ ہو اور دوسرا جگہ شادی میں دقت نہ ہو۔ رسول اللہ ﷺ نے فرمایا: جب تم میں سے کوئی شخص کسی عورت کو پیغام دے تو عورت کے علم کے بغیر بھی اسے دیکھنے میں کوئی حرج نہیں ہے۔

پیغام پر پیغام:

اسلام نے نکاح کا پیغام دینے میں اس بات کا بھی حکم دیا ہے کہ تم اپنے بھائی کے پیغام پر اپنا پیغام نہ دو۔ حضور ﷺ نے فرمایا:

(۱) ابو داود ۲۰۸۳ (۲) مسلم کتاب النکاح باب ندب النظر الی وجہ المرأة حدیث ۱۴۲۲

دینے کے لئے کسی تکلف، صرفہ و خرچہ اور رشتہ دار و متعلقین کو جمع کرنے کی قطعاً ضرورت نہیں سمجھی جاتی تھی۔ بلکہ پیغام نکاح کی بات جانے دیتھے شادی ہو جاتی تب بھی تمام عزیز واقارب کو خبر نہیں ہو پاتی تھی۔ عبدالرحمن بن عوف رشتہ ازدواج سے نسلک ہو جاتے ہیں لیکن اپنی جان و مال سے زیادہ عزیز حضور پاک ﷺ کو بھی اپنی شادی کے موقع پر تشریف آوری کی دعوت نہیں دیتے ہیں۔ شادی کے کچھ آثار دیکھ کر حضور اکرم ﷺ خود ہی دریافت فرماتے ہیں، تب صحابی رسول شادی کر لینے کی بابت بتاتے ہیں۔ (۱)

اس پاکیزہ دور میں شادی آسان ترین عمل تھا۔ آج اسی اسلام کے ماننے والے اور محمد ﷺ سے عشق کا دعویٰ کرنے والوں کے یہاں لڑکیوں کی شادیاں کیوں مشکل ترین ہو گئی ہیں۔ کیا ہم اللہ اور رسول ﷺ کی تابعداری کے بجائے نفس اور شیطان کی پیروی نہیں کر رہے ہیں۔ کیا ہم آخرت کے حساب و کتاب کو بھلا کر دنیاوی مال و متاع اور منافع و فوائد کے حصول میں مشغول و منہک نہیں ہو گئے ہیں۔ شادیوں میں غیر شرعی طور طریقہ اور رسوم و رواج کے کی وجہ سے ہم مختلف پریشانیوں میں باتلا ہیں۔ اگر ان پریشانیوں اور مشکلات سے اپنے گھر، خاندان، اور معاشرہ کو نکالنا چاہتے ہیں تو ہمیں اللہ اور اس کے رسول ﷺ کے حکموں کے آگے سرتسلیم خم کر دینا چاہئے۔ دونوں جہاں کی کامیابی اللہ اور اس کے رسول کی پیروی میں ہے۔

(۱) عبد الرحمن بن عوف جاء الى رسول الله ﷺ و به أثر صفرة فسأله رسول الله ﷺ فأخبره أنه تزوج امرأة من الأنصار قال : كم سُقْتَ إلَيْهَا ؟ قال : زنة نواة من ذهب قال رسول الله أولم ولو بشارة . (بخاري ج ۳ ص ۲۵۲) باب الصفرة المتروج . دار المعرفة بيروت

وَاتَّقُوا لِلَّهِ الَّذِي تَسَاءَلُ عَنْهُ وَالْأَرْحَامُ إِنَّ اللَّهَ كَانَ عَلَيْكُمْ رِقْبَاً۔

” يَا يَاهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا، يَصْلِحُ لَكُمْ أَعْمَالَكُمْ وَيَغْفِرُ لَكُمْ ذَنْبَكُمْ، وَمَنْ يَطِعُ اللَّهَ وَرَسُولَهُ فَقَدْ فَازَ فَوْزًا عَظِيمًا۔“

”تَمَامُ تَعْرِيفِ اللَّهِ هِيَ كَلَّتْ هُنَّا، هُنَّا كَمْ حَمْدٌ يَبَانُ كَرْتَهُ
هُنَّا وَرَاسِيَ سَمَدَ چَائِتَهُ هُنَّا وَرَاسِيَ سَمَدَ مَغْفِرَتَ طَلَبَ كَرْتَهُ هُنَّا وَهُنَّا
هُنَّا اپْنَيْ بُرْرَى اعْمَالَ اورْ لَفْسَ کَشَرَوْرَ سَهَ خَدَا کَبَنَاهَ مَانَگَتَهُ هُنَّا، جَسَے
خَدَا رَاهَ يَابَ كَرْدَهُ اسَهُ کَوْئَیْ گَرَاهَ نَهِيَںَ كَرَسَكَتَهُ۔ مَيْنَ گَوَا هِيَ دَيَتَا ہُوںَ کَه
اللَّهُ کَسَا کَوْئَیْ مَعْبُودَ نَهِيَںَ اورَ اسَ کَسَاتَھُ کَوْئَیْ شَرِيكَ نَهِيَںَ اورَ مُحَمَّدَ خَدَا کَه
بَنَدَهُ اورَ اسَ کَرَسَلَهُ هُنَّا۔“

”اَيَّمَانُ وَالوَوْ! اَللَّهُ تَعَالَى سَهَ ڈَرَا کَرُو۔ جَتَنَا اَسَ سَهَ ڈَرَنَا چَائِيَے اور
بَجَرَ اسلامَ کَه اورَ کَسَيْ حَالَتَ پَرْ جَانَ مَتَ دَيَنَا۔“ (سُورَةُ آلِ عَمَرَانَ ۱۰۲)

”اَيَّ لَوْگُو! اپَنَے پَرْ وَرَدَگَارَ سَهَ ڈَرُوجَسَ نَهَمَ کَوَایِکَ جَانَدارَ سَهَ
پَيَدا کَيَا، اسَ جَانَدارَ سَهَ اسَ کَا جَوَڑَا پَيَدا کَيَا، اورَ انَّ دُونُوںَ سَهَ بَهْتَ سَهَ
مَرَدَ اورَ عَوْرَتَيْنِيںَ پَھَيلَائَيْںَ، اورَ تمَّ خَدَائَ تَعَالَى سَهَ ڈَرَتَهُ رَهْبَجَسَ کَه وَاسْطَهُ
سَهَ سَوَالَ كَرَتَهُ ہَوَا پَسَ مَيْںَ اورَ خَبَرَدارَ رَهْوَ قَرَابَتَ وَالَّوْنَ سَهَ۔ باِلْقَيْنَ اللَّهُ
تَعَالَى تمَّ سَبَ کَيِ اَطْلَاعَ رَكَتَهُ هُنَّا۔“ (النَّسَاء)

”اَيَّمَانُ وَالوَوْ! اَللَّهُ سَهَ ڈَرُو اورَ اورَ رَاسَتِيَ کَيِ بَاتَ کَهُو، اللَّهُ
تَعَالَى اسَ کَه صَلَهُ مَيْںَ تَمَهَارَے اعْمَالَ درَسَتَ کَرَدَهُ گَا اورَ تَمَهَارَے گَنَاهَ
مَعَافَ کَرَدَهُ گَا، اورَ جَوْ خَصَ اللَّهُ اورَ اسَ کَه رسولَ کَيِ اَطَاعَتَ کَرَهُ گَا
سوَوَهُ بُرْتِيَ کَامِيَابِيَ کَوَ پَہَنَچَ گَا۔“ (سُورَةُ احزَابٍ ۷۰)

اسَ خطَبَهُ کَوَ بَارَ بَارَ پُرَضَهُ کَه ہَزارُوںَ صَفَحَاتَ کَوَ چَندَ سَطَرَوْنَ مَيْںَ سَمُودَیَا

لا يخطب بعضكم على خطبة أخيه.(۱)

ہاں اگر یہ معلوم ہو جائے کہ پیغام کو رد کیا جا چکا ہے یا رشتہ مناسب نہ ہونے کی وجہ سے خاموشی اختیار کر لی گئی ہے تو دوسرا شخص پیغام دے سکتا ہے۔

خطبه نکام کا مفہوم اور زوجین سے عدد و پیمان:

خطبہ نکاح میں تمام امت مسلمہ کو خصوصیت کے ساتھ زوجین کو اللَّهُ سَهَ ڈَرَنَے، رشتہ داروں کے ساتھ صَلَهُ رَحْمَی اور اللَّهُ اور اس کے رسول ﷺ کی اطاعت و فرماداری میں ہی کامیابی و کامرانی کا یقین کامل بنانے اور اپنے مقصد زندگی کو پہچاننے کی ہدایت ہے۔ خوشی کے موقع پر بھی اسلام کے حدود سے باہر نہ نکلنے کی واضح تلقین ہے۔ خطبہ نکاح کے مفہوم پر غور کیجئے:

خطبہ نکاح

الحمد لله نَحْمَدُهُ وَنَسْتَعِينُهُ وَنَسْتَغْفِرُهُ وَنَعُوذُ بِاللهِ
مِنْ شَرِّورِ أَنفُسِنَا وَمِنْ سَيِّئَاتِ أَعْمَالِنَا مِنْ يَهْدِهِ اللَّهُ فَلَا مُضِلٌّ
لَهُ وَمَنْ يَضُلَّهُ فَلَا هَادِيٌ لَهُ، وَأَشْهَدُ أَنْ لَا إِلَهَ إِلَّا اللَّهُ وَأَشْهَدُ
أَنَّ مُحَمَّدًا عَبْدُهُ وَرَسُولُهُ.

”يَا يَاهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا
وَأَنْتُم مُسْلِمُونَ۔“

”يَا يَاهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ
وَاحِدَةً وَخَلَقَ مِنْهَا زَوْجَهَا وَبَثَ مِنْهُمَا رِجَالًا كَثِيرًا وَنِسَاءً۔

(۱) بخاری، باب لا يخطب على خطبة أخيه ج ۳ ص ۲۵۱

نکاح کی تشهیر اور خوشی و مسرت میں اعزاء و اقارب اور دوست و احباب کو شریک کرنا ہے لیکن اس قدر خرچ کرنا کہ بعد میں افسوس و ندامت ہو یا قرض کی نوبت آجائے اسلام میں اس کی اجازت نہیں ہے۔

ولیمہ میں مالداروں کو بلانا اور غریبوں کو نظر انداز کر دینا از روئے شرع منع ہے۔ ولیمہ کا کھانا شب زفاف کے بعد کھلایا جائے۔ ولیمہ کی دعوت کو قبول کرنا سنت ہے۔ اگر کوئی مجبوری نہ ہو اور جائے ولیمہ کوئی غیر شرعی کام نہ ہو رہا ہو تو اس میں ضرور شرکت کرنی چاہئے، ایک موقع پر حضور اکرم ﷺ نے فرمایا:

شر الطعام طعام الوليمة يدعى لها الأغنياء ويترك الفقراء، ومن ترك الدعوة فقد عصى الله و رسوله (۱) ”ولیمہ کا برا کھانا وہ ہے جس میں مالداروں کو بلایا جائے اور غریبوں کو چھوڑ دیا جائے اور جس نے دعوت میں شرکت نہیں کی اس نے اللہ اور اس کے رسول ﷺ کی نافرمانی کی۔“

مذکورہ اسلامی تعلیمات سے یہ بات واضح ہو گئی کہ اسلام میں شادی تمام رسوم و تکلفات سے پاک ہے۔ اسلام کا نظام نکاح دونوں جہاں کے سکون و کامیابی کو اپنے اندر سموئے ہے۔ فضول خرچی، تلک، جہیز اور غیر شرعی اعمال و رسوم کی اس میں قطعاً گنجائش نہیں ہے۔ نکاح ایک عبادت ہے لہذا اس میں اللہ اور اس کے رسول کے احکام اور خوشنودی کا خیال نہ رکھنا اس کے فوائد و ثمرات سے محروم

گیا ہے۔ یہ اللہ اور اس کے رسول کے کلام کا اعجاز ہے، لیکن افسوس! ان واضح ہدایات کے باوجود نفس اور شیطان کے جاں میں ہم پھنس چکے ہیں۔

اگر ہم ان پر عمل پیرا ہو جائیں تو انشاء اللہ ان تمام عالیٰ و معاشرتی مسائل و تنازعات کا خاتمه ہو جائے گا جن سے ہمارا گھر، خاندان اور سماج دوچار ہے۔

عقد نکاح :

عقد نکاح کے لئے سب سے بہتر جگہ مسجد ہے جیسا کہ ایک روایت سے معلوم ہوتا ہے ”واجعلوه في المساجد“ (۱) لیکن حسب سہولت کسی بھی مناسب جگہ میں عقد نکاح کی مجلس منعقد کی جا سکتی ہے جہاں لوگ آسانی سے جمع ہو سکیں، کیونکہ اس مجلس کے انعقاد کا مقصد نکاح کی تشهیر بھی ہے۔ دونوں کے عزیز و اقارب جمع ہوں اور دو بالغ گواہوں کی کو موجودگی میں خطبہ مسنونہ کے بعد ایجاد و قبول کر لیا جائے۔ اور شب زفاف کے بعد طاقت و سہولت کے مطابق ولیمہ کر لیا جائے۔

ولیمہ :

ولیمہ سنت ہے حضور اکرم ﷺ نے حضرت زینبؓ سے نکاح فرمایا تو بکری کے گوشت سے ولیمہ فرمایا۔ حضرت انسؓ روایت کرتے ہیں کہ ”ما رأيت النبي ﷺ أولم على أحد من نسائه ما أولم على زينب أولم بشاة“۔ (۲) جبکہ دوسری زوجہ مطہرہ سے نکاح کے بعد دو مجوہ سے ولیمہ فرمایا، حضرت صفیہ بنت شیبہ روایت کرتی ہیں ”اولم النبي ﷺ على بعض نسائه بمدين من شعير“ (۳)

ولیمہ وہی سنت ہے جس کا اہتمام بآسانی کیا جا سکے۔ ولیمہ کا مقصد

(۱) ترمذی جلد ۳ ص ۳۹۹، باب ما جاء في إعلان النكاح، دارالكتاب العلمية، بيروت

(۲) بخاری ج ۳ ص ۲۵۵، باب الوليمة لوبثة (۳) بخاری ج ۳ ص ۲۵۵

جاتی ہے کہ یا تو وہ خود کشی کر لیتی ہیں (۱)
 یا سرال والے قتل کر دیتے ہیں یا جلا دیتے ہیں یا طلاق دیکر اس
 سے چھٹکارا حاصل کر لیتے ہیں اور کبھی معاملہ تھانہ اور عدالت تک پہنچتا ہے اور
 دونوں خاندانوں کی عزت خاک میں مل جاتی ہے

شوہر کے حقوق :

حالانکہ بیوی پر شوہر کا حق یہ ہے کہ وہ اس کی نیک کاموں میں
 فرمانبرداری کرے اور اپنے نفس اور اس کے مال کی حفاظت کرے اور
 اپنی ظاہری شکل و صورت اور عمل سے اس کو ناراض نہ کرے۔ اور جب وہ
 تھکا ماندہ گھر لوٹے تو وہ اس کا خندہ پیشانی سے استقبال کرے۔
 حضرت عائشہؓ روایت کرتی ہیں کہ میں نے رسول ﷺ سے
 دریافت کیا:

”أَيُّ النَّاسِ أَعْظَمُ حَقًا عَلَى الْمَرْأَةِ؟ قَالَ زَوْجُهَا“ (۲)

”عورت پر لوگوں میں سے کس کا سب سے زیادہ حق ہے؟
 آپ ﷺ نے فرمایا اس کے شوہر کا (حق سب سے زیادہ ہے)، اس کی

(۱) حالانکہ خود کشی کرنا مونمن مردا اور عورت کے شایان شان نہیں ہے۔ ناقص ایمان والے ہی خود کشی کرتے ہیں اس لیے کہ خود کشی کرنے والوں کے لیے دردناک عذاب متعین ہے۔ ارشادِ بنوی ﷺ ہے: من ترددی من جبل فقتل نفسه فهو في نار جهنم خالدًا مخلداً ففيها ابداً ومن تحسى سماً فقتل نفسه من يده يتحسنه في نار جهنم يتربى فيه خالدًا مخلداً ففيها ابداً ومن قتل نفسه فسممه بحدیده فحدیده في يده يجأ بها في بطنه في نار جهنم خالدًا مخلداً ففيها ابداً

”جس نے اپنے آپ کو پہاڑ سے گرا کر خود کشی کر لی وہ جہنم کی آگ میں ہمیشہ گرتا رہے گا اور جس نے زہر کھا کر خود کشی کر لی وہ جہنم کی آگ میں ہمیشہ ہمیشہ کے لیے اپنے ہاتھ سے زہر کھاتا رہے گا اور اس نے لوہے کی کسی چیز سے خود کشی کی وہ جہنم کی آگ میں ہمیشہ ہمیشہ کے لیے لوہے کی اس چیز سے اپنے آپ کو زخمی کرتا رہے گا۔“ (بخاری جلد ۲۳ ص ۲۲۳ کتاب الدیات)۔

(۲) رواہ البزر ارجام و اسناد البزر احسن الترغیب والترحیب ج ۳ ص ۵۳

ہو جانے کا ذریعہ ہے۔ جب معنویت ختم ہو جائے تو دنیاوی مفاد ہی باقی رہ جاتا ہے، نکاح کا بندھن کمزور ہو جاتا ہے، پھر رسم و رواج کی پابندی، فضول خرچی اور اسراف، سامان و روپیے کا مطالبه، بیوی کے حقوق میں کوتا ہی، بیوی کو معلق رکھنے، اذیت رسانی اور قتل، خود کشی، طلاق، کیس و مقدمہ اور محض پہلی بیوی کو پریشان کرنے کے لیے دوسری شادی کرنے کا چلن عام ہو جاتا ہے، جب ہم اپنے خاندان، معاشرہ اور ہندوستانی سماج کا گھرائی سے جائزہ لیتے ہیں تو ہر طرف خدا فراموشی، دنیا طلبی و مفاد پرستی اور درندگی و شیطانیت کی حکمرانی پاتے ہیں، جس کی وجہ سے دل کو پاش پاش کر دینے اور دماغ کو شل کر دینے والے واقعات بکثرت وقوع پذیر ہو رہے ہیں، بسا اوقات انسانی کرتوت و اعمال، درندوں کی درندگی کو پیچ و مکتر بنا دیتے ہیں

سرال کے مخالف ماحول میں صبر و حکمت کے مفید نتائج:

یہ بھی حقیقت ہے کہ بعض خواتین سرال کے مخالف ماحول میں صبر و ضبط اور خدمت اور نرم گفتاری سے کام لے کر مخالف ماحول کو اپنے موافق بنالیتی ہیں اور معاملہ کو آگے نہیں بڑھنے دیتی اور بعض خواتین جذبات و غصہ میں مبتلا ہو کر بد اخلاقی و بد زبانی پر اتر آتی ہیں اور اپنے طور طریقہ سے آگ میں تیل ڈالنے کا کام کرتی ہیں۔ بات اتنی آگے بڑھ

کے طرف دیکھئے تو اس کو خوش کر دے اور اگر وہ اس کے سلسلے میں کسی بات پر قسم کھالے تو (وہ اس کے مطابق کام کر کے) اس کی قسم کو سچا کر دے اور اگر وہ اس کے پاس موجود نہ ہو تو وہ عورت اپنی نفس اور اس کے مال کے بارے میں اس مرد کی خیر خواہی کرے۔“

اسلام نے اللہ کی اطاعت اور دینی فرائض کی انجام دیتی اور شوہر کی اطاعت کو ایک ساتھ بیان کیا ہے جس سے اس کی اہمیت مزید اجاگر ہوتی ہے۔ حضرت عبد الرحمن بن عوف روایت کرتے ہیں کہ رسول اللہ ﷺ نے فرمایا:

”اذا صلت المرأة خمسها و صامت شهرها و حفظت فرجها و اطاعت زوجها قيل لها ادخلى الجنة من اى ابواب الجنة شئت“ (۱)

”جب عورت پانچ وقت کی نمازوں کو ادا کر لیتی ہے اور رمضان کے روزہ کو رکھ لیتی ہے اور اپنی شرماہ کی حفاظت کر لیتی ہے اور اپنے شوہر کی فرمانبرداری کر لیتی ہے تو اس سے کہا جائے گا کہ جنت کے جس دروازے سے چاہو اس میں داخل ہو جاؤ۔“

شوہر کی اطاعت و فرمانبرداری اور اس کو خوش و خرم رکھنے پر جنت کی خوشخبری ہے جیسا کہ مذکورہ احادیث کے ساتھ مندرج ذیل حدیث سے بھی ثابت ہوتا ہے۔

(۱) التغییب والترحیب ج ۳ ص ۵۲

تائید ایک دوسری روایت سے بھی ہوتی ہے کہ حضور ﷺ نے فرمایا:

لو أمرت أحداً أن يسجد لأحد لامرٍ المرأة أن تسجد لزوجها ولو أن رجلاً أمر امرأة أن تنقل من جبل أحمر إلى جبل أسود ومن جبل أسود إلى جبل أحمر لكان نولها أن تفعل. (۱)

”اگر میں کسی کو کسی کے سامنے سجدہ کا حکم دیتا تو عورت کو ضرور حکم دیتا کہ وہ اپنے شوہر کے سامنے ضرور سجدہ ریز ہو اور اگر شوہر اپنی بیوی کو حکم دے کہ وہ سرخ پہاڑ کو کالے پہاڑ سے اور کالے پہاڑ کو سرخ پہاڑ سے بدل دے تو عورت کے بس میں ہو تو ایسا کرے۔“

اللہ نے نیک بیویوں کا یوں وصف بیان فرمایا ہے:

”فالصلحت قانتات حافظات للغيب بما حفظ الله“ (۲)

”جو عورت نیک ہیں اطاعت کرتی ہیں مرد کی عدم موجودگی میں بہ حفاظت الہی نگہداشت کرتی ہیں۔“

حضرت ابو امامہ روایت کرتے ہیں کہ رسول ﷺ نے فرمایا:

”ما استفاد المؤمن بعد تقوی الله عز و جل خيراً له من زوجة صالحة ان أمرها أطاعته و ان نظر اليها سرتة و ان اقسم عليها ابرته و ان غاب عنها نصحت في نفسها و ماله“ (۳)

”مومن نے اللہ کے خوف اور تقوی کے بعد کسی چیز سے فائدہ نہیں اٹھایا جو اس کے لیے زیادہ بہتر ہو اس نیک بیوی سے زیادہ جو (اس کے حکم کی ایسی پابند ہو کے) اگر وہ حکم دے تو اس کی فرمانبرداری کرے اور اگر وہ اس

(۱) ابن ماجہ جلد راص ۵۹۵ حدیث نمبر ۱۸۵۲

(۲) سورہ نساء آیت ۳۲

(۳) ابن ماجہ ج ۳ ص ۵۹۶ حدیث نمبر ۱۸۵۷

عورتوں کو زندہ جلا دینا درندگی و شیطانیت

اسلام نے میاں بیوی کے حقوق و فرائض معین کر کے رشیۃ ازدواج کو مضبوط و مستحکم بنایا اور اخلاقی تعلیمات کے ذریعے دونوں کی زندگی کو پُرسکون و خوشگوار بنایا۔ مرد کو کمانے اور بیوی کے جملہ مالی اخراجات کو پورا کرنے کا پابند بنایا اور بیوی کو ہر طرح کے مالی بوجھ سے آزاد کیا لیکن ہمارے سماج میں نقد رقم اور فرمائشی سامان لانے کا عورت کو پابند بنادیا گیا ہے۔ ان کے بغیر عموماً شادی کا تصور نہیں کیا جاتا ہے۔ مطلوبہ سامان نہ ملنے کے نتیجہ میں دلہن پر مظالم ڈھانے جاتے ہیں اور مطلوبہ سامان لانے پر مجرور کیا جاتا ہے۔ بسا اوقات معاملہ اتنا طول پکڑ جاتا ہے کہ ان کو جلا دیا جاتا ہے یا خود کشی پر مجرور کر دیا جاتا ہے۔ افسوس کی بات یہ ہے کہ مسلم معاشرہ میں بھی وہ تمام خرایاں داخل ہوئی ہیں جن سے اسلام نے سختی سے منع کیا ہے۔ اسلام نے ظلم سے بچنے ہی کا حکم نہیں دیا ہے بلکہ ظالم کو ظلم سے روکنے کا بھی پابند کیا ہے۔

ظالم کو ظلم سے روکا جائے :

حضرت انسؓ روایت کرتے ہیں کہ رسول اللہ صلی اللہ علیہ وسلم نے فرمایا:

”انصر أخاءَ ظالماً أو مظلوماً قالوا يا رسول الله هذا ننصره مظلوماً فكيف ننصره ظالماً قال تأخذ فوق يديه“ (۱)

(۱) بخاری ج ۲، ص ۶۶ باب أعن أخاك ظالماً و مظلوماً

”أئمَا امْرَأَةٍ مَاتَتْ وَزَوْجُهَا عَنْهَا رَاضِيَ دَخَلَتِ الْجَنَّةَ“ (۱)
”جو کوئی عورت اس حال میں انتقال کرتی ہے کہ اس کا شوہر اس سے راضی ہو تو وہ جنت میں داخل ہوگی۔“

فرمانبردار و اطاعت شعار بیویوں کے لیے جہاں جنت کی خوشخبری ہے وہیں نافرمان بیوی کے لیے دوزخ کی وعدید بھی ہے۔ حضرت ابن عباس روایت کرتے ہیں کہ رسول اللہ ﷺ نے فرمایا:

”.....وَ أَنِي رَأَيْتُ النَّارَ فَلَمْ أَرْ كَالِيُومْ مَنْظَرًا قَطْ وَ رَأَيْتُ أَكْثَرَ أَهْلَهَا النِّسَاءَ قَالُوا لَمْ يَا رَسُولَ اللَّهِ؟ قَالَ بِكُفْرِهِنَّ قَيْلَ يَكْفُرُونَ بِاللَّهِ قَالَ يَكْفُرُونَ الْعَشِيرَ وَ يَكْفُرُونَ الْإِحْسَانَ لَوْ أَحْسَنْتَ إِلَى أَحَدٍ هُنَّ الدَّهَرَ ثُمَّ رَأَتْ مَنْكَ شَيْئًا قَالَتْ مَا رَأَيْتَ مِنْكَ خَيْرًا قَطْ“ (۲)

”میں نے دوزخ کو دیکھا تو اس دن کی طرح کبھی کسی منظر کو نہیں دیکھا میں نے جہنم میں زیادہ تر عورتوں کو دیکھا صحابہ کرام نے دریافت کیا یا رسول اللہ ایسا کیوں۔ آپ ﷺ نے فرمایا اپنی ناشکری کی وجہ سے۔ کہا گیا۔ وہ اللہ کی ناشکری کرتی ہیں۔ آپ ﷺ نے فرمایا کہ وہ شوہر کی ناشکری کرتی ہیں اور احسان فراموشی کرتی ہیں اگر تم ہمیشہ ان کے ساتھ بھلائی کا معاملہ کرتے رہے پھر کبھی تمہاری جانب سے کسی کی کو پالیا تو کہے گی کہ آپ کی جانب سے کبھی کسی بھلائی کو پایا ہی نہیں۔“

(۱) ابن ماجہ ج ۵۹۵ حدیث نمبر ۱۸۵۷

(۲) بخاری ج ۳ ص ۲۶۱ دار المعرفہ بیروت

پھر آپ صلی اللہ علیہ وسلم نے یہ آیت تلاوت فرمائی کہ آپ کے رب کی دار و گیر ایسی ہی ہے جب وہ کسی بستی پر دار و گیر کرتا ہے جب کہ وہ ظلم کیا کرتے ہوں بلاشبہ اس کی دار و گیر بڑی الٰم رسان اور سخت ہے۔

مظلوم کی بد دعا:

ہر شخص کو ظلم سے بچنا چاہیے کیونکہ مظلوم کی آہوں سے عرشِ الٰہی لرز اٹھتا ہے اور اس کی آہیں بلا کسی رُکاوٹ کے اللہ تک پہنچ جاتی ہیں۔

”اتق دعوة المظلوم فانها ليس بينها و بين الله حجاب“ (۱)

”مظلوم کی بد دعا سے بچو اس لیے کہ مظلوم کی بد دعا اور اللہ کے درمیان کوئی پردہ نہیں ہے۔“

آخرت میں جب ایک ایک نیکی کی بڑی اہمیت ہوگی وہاں سارے رشتے ناط ختم ہو جائیں گے کوئی کسی کو ایک نیکی دینے کے لیے تیار نہیں ہوگا۔ جنت یادوزخ کا فیصلہ ہونے والا ہوگا اس موقع پر اگر کسی کی نیکیاں دوسرے کو دے دی جائے تو یہ کیسی حسرت و ندامت اور محرومی کی بات ہوگی۔

حضرت ابو ہریرہؓ روایت کرتے ہیں کہ رسول اللہ صلی اللہ علیہ وسلم نے فرمایا ”جس نے اپنے بھائی کی آبردیا کسی چیز پر ظلم کیا ہو تو اس کو چاہیے کہ اس کا فدیہ ادا کر کے پاک ہو لے اس دن سے پہلے کہ اس کے پاس دینے کو دینار ہو گا نہ درہم، ظلم کے بد لے ظلم کے برابر مظلوم کو ظالم کی نیکیاں دلائیں جائیں گی اور اگر نیکیاں نہ ہوں گی تو مظلوم کی بدیاں

(۱) بخاری ج ۲ ص ۷ باب الاتقاء والحدتر من دعوة المظلوم

”تم اپنے بھائی کی مدد کرو چاہے وہ ظالم ہو یا مظلوم، صحابہ کرام نے (تعجب سے) دریافت کیا یا رسول اللہ یہ توبات سمجھ میں آتی ہے کہ ہم اپنے مظلوم بھائی کی مدد کریں گے لیکن ہم ظالم کی کیوں کر مدد کر سکتے ہیں تو آپ نے فرمایا (اس کی مدد یہ ہے کہ) اُس کو ظلم سے روک دو۔“

اگر ظالم اپنی حرکت سے بازنہ آئے تو مسلمانوں کو چاہیے کہ وہ اس کا مقابلہ اس وقت تک کریں جب تک کہ ظالم اپنی حرکت سے بازنہ آجائے۔ اگر ظالم کے ظلم کو خاموشی سے برداشت کر لیا جائے تو ظالم کی حوصلہ افزائی ہو گی اور اس کا دائرہ وسیع سے وسیع تر ہوتا چلا جائے گا اور لیکے بعد دیگرے تمام کو اپنے ظلم و زیادتی کا نشانہ بناتا رہے گا اس لیے کسی پر ظلم و زیادتی کو دیکھ کر مسلمانوں کو خاموش نہیں بیٹھنا چاہیے۔

”فَإِنْ بَغَتْ أَحَدُهُمَا عَلَى الْأَخْرَى فَاقْتَلُوَا إِلَيَّ هُنَّى تَبْغُى حَتَّى تَفْرِي إِلَيَّ أَمْرُ اللَّهِ“ (۱)

”پھر اگر ان میں کا ایک گروہ دوسرے پر زیادتی کرے تو اس گروہ سے لڑو جو زیادتی کرتا ہے یہاں تک کہ وہ خدا کے حکم کی طرف لوٹ آئے۔“

ظالم کی سزا :

ظالم کو ظلم کی سزا ضرور ملے گی۔ حضرت ابو موسیٰ اشعریؓ روایت کرتے ہیں کہ رسول اللہ صلی اللہ علیہ وسلم نے فرمایا:

”إِنَّ اللَّهَ عَزَّ وَ جَلَ يَمْلِى لِلظَّالِمِ فَإِذَا أَخْذَهُ لَمْ يَفْلَهْ ثُمَّ قَرَأَ وَ كَذَلِكَ أَخْذَ رَبِّكَ إِذَا أَخْذَ الْقَرِيَّ وَ هِيَ ظَالِمَةُ إِنَّمَا أَخْذَهُ أَلِيمٌ شَدِيدٌ“ (۲)

”اللَّهُ ظَالِمٌ كَمَهْلَتْ دَيْتَاهُ ہے پھر جب اس کو پکڑتا ہے تو چھوڑتا نہیں

(۱) سورہ حجرات آیۃ ۹ (۲) مسلم ج ۲ ص ۱۹۹۸ حدیث نمبر ۲۵۸۳

ظالم پر لادوی جائیں گی۔”
ناحق قتل حرام ہے:

اسلام نے کسی کو ناحق قتل کرنے کو حرام قرار دیا ہے جس کو قتل کیا جا رہا ہواں کا تعلق کسی ملک، وطن، قوم و نسل، ذات و برادری اور مذہب سے ہو یا مقتول اس کی بیوی، بیٹی، بیٹا یا کوئی اور رشتہ دار ہو، جس نے ناحق ایک جان کا قتل کیا اس نے گویا ساری انسانیت کو قتل کر دیا، سارے جہاں کے خالق و مالک نے فرمایا:

”من قتل نفساً بغير نفس أو فساد في الأرض فكأنما
قتل الناس جميعاً و من أحياها فكأنما أحيا الناس جميعاً“
(۱)

”جو شخص کسی شخص کو بلا معاوضہ دوسرے شخص کے یا بغیر کسی فساد کے (جوز میں میں اس سے پھیلا ہو) قتل کر ڈالے تو گویا اس نے تمام آدمیوں کو قتل کر ڈالا اور جو شخص کسی شخص کو بچا لے تو گویا اس نے تمام آدمیوں کو بچالیا“۔

قاتل کا ٹھکانہ:

قاتل کا ٹھکانہ جہنم ہے اس میں اس کے لیے دردناک عذاب ہے جیسا کہ اللہ تعالیٰ فرماتا ہے:

”و من يقتل مؤمناً متعمداً فجزاؤه جهنم خالداً فيها و
غضب الله عليه و لعنه وأعد له عذاباً عظيماً“
(۲)
”اور جو شخص کسی مومن کو قصد اقتل کر ڈالے تو اس کی سزا جہنم ہے

کہ ہمیشہ ہمیشہ اس میں رہے گا اور اس پر اللہ غضبا ک ہوں گے اور اس کو اپنی رحمت سے دور کر دیں گے اور اس کے لیے بڑی سزا کا سامان کریں گے۔“

جو لوگ اپنی بیوی اور بھوپر قتل کرتے ہیں ان کو دنیا میں بھی ذلت و سزا ملتی ہے اور وہ آخرت میں بھی دردناک عذاب و سزا میں مبتلا ہوں گے۔

حرام مال و دولت کا استعمال ناجائز :

تک (نقد رقم) رشوت ہے اس کا لینا حرام ہے اسی طرح من پسند سامان جہیز کا حاصل کرنا اور اس کو استعمال کرنا حرام ہے۔ ہمارے معاشرہ میں شادی کے موقع پر تک، جہیز اور مختلف ناموں سے لڑکی والوں سے روپئے اور سامان حاصل کرنے کا عرف و رواج ہے یہ غیر شرعی ہے اور شادی کے بعد بھی کئی سال تک لڑکی والوں سے روپئے اور سامان حاصل کرنے کا رواج پایا جاتا ہے۔ حالانکہ کسی کے مال کو اس کی خوشی و مرضی کے بغیر حاصل کرنا اور اس کا استعمال کرنا حرام ہے۔

اللہ تعالیٰ فرماتا ہے:

”يأيها الذين آمنوا لا تأكلوا اموالكم بينكم بالباطل“

(۱) ”اے ایمان والوآپس میں ایک دوسرے کا مال ناحق طور پر مت کھاؤ۔“

نبی کریم صلی اللہ علیہ وسلم نے فرمایا: ”أَلَا لَا يحل مال امرء
الا بطيب نفس منه“
(۲)

”سُنْ لِوْكَسِي آدمی کا مال دوسرے کے لیے حلال نہیں ہوتا جب

مطالبات و فرماکش کی تکمیل نہ ہونے پر عورتوں پر ظلم و ستم، قتل و ہلاکت کے واقعات میں آئے دن اضافہ ہوتا جا رہا ہے۔

آج امت مسلمہ ایسے اعمال میں ملوث ہے کہ جن کی وجہ سے پچھلی امتیں ہلاک کر دی گئیں، جب ہم ہندوستانی سماج میں عورت پر ہور ہے مظالم اور ان کی ہلاکت کا جائزہ لیتے ہیں تو دماغ کوشل کر دینے اور جگر کو پاش پاش کر دینے والی رپورٹ سامنے آتی ہے۔

ہندوستان کی ایک عوامی تنظیم جنکا نام ”عوامی یونین برائے جمہوری حقوق“ ہے نے آزاد ہندوستان کے گذشتہ چالیس سالہ دور میں عورتوں کے اپنے ہاتھوں آگ سے جل کر مر جانے یا دیگر طریقوں سے خود کشی کر لینے کے اعداد و شمار جمع کر کے بتایا ہے کہ آزاد ہندوستان میں اس مدت کے دوران ۲۰۰۰۷۶ ہزار نوجوان عورتیں جہیز کے جھگڑوں کی وجہ سے جلا کر مار ڈالی گئیں (۱)۔

سرکاری اعداد و شمار جو مختلف اجالسوں میں پارلیمنٹ کے سامنے جہیز کی جھینٹ چڑھنے والی دہنوں کے بارے میں پیش کیے گئے ہیں اور جو اعداد و شمار نیشنل کرامم بیورو نے فراہم کیے ہیں وہ حصہ ذیل ہیں۔

نمبر شمار	سال	جہیزی اموات
-----------	-----	-------------

۵۲۳۵	۱۹۷۵ء	۱
۱۰۵۶	۱۹۷۹ء	۲
۱۲۳۲	۱۹۸۳ء	۳

(۱) نقیب امارت شرعیہ، ۱۶ جنوری ۱۹۸۹ء

تک کہ وہ اسے خوش دلی سے نہ دے۔”
حرام مال استعمال کرنے والوں کی نماز اور دعا قبول نہیں ہوتی ہے۔ حضور اکرم صلی اللہ علیہ وسلم نے فرمایا۔

”من اشتري ثوباً بعشرة دراهم و فيه درهم حرام لم يقبل الله تعالى له صلواة ما دام عليه“ (۱)
اگر کسی نے دس درہم میں کوئی کپڑا خریدا اس میں ایک درہم بھی حرام ہے تو اس کی نماز اس وقت تک قبول نہیں ہوگی جب تک کہ وہ کپڑا جسم پر ہے۔

ایک دوسرے موقع پر حضور اکرم صلی اللہ علیہ وسلم نے فرمایا:
”..... ثم ذكر الرجل يطيل السفر أشعث أغبر يمد يده الى السماء يارب يارب و مطعمه حرام و مشربه حرام و ملبسه حرام و غذى بالحرام فانى يستجاب لذلك“ (۲)

”پھر آپ ﷺ نے ایسے شخص کا ذکر کیا جو طویل سفر میں ہونے کی وجہ سے پر اگنہ حال اور خستہ حال ہے اور اپنے دونوں ہاتھوں کو آسمان کی طرف اٹھا کر یارب یارب کہہ رہا ہے جب کہ اس کا کھانا، پینا، لباس اور غذا حرام ہے تو بھلا اس کی دعا کیوں کر قبول ہو؟“

ان واضح اسلامی ہدایات کے باوجود ہمارے معاشرہ میں شادی کے موقع پر لڑکی والوں سے تک و جہیز کا مطالبہ اور شادی کے بعد بھی کئی سال تک مختلف مطالبات کا عرف و رواج پایا جاتا ہے اور

(۱) مرقاۃ ج ۲ ص ۵۰-۵۱ (۲) مسلم ج ۲ ص ۳۲۶ کتب خانہ رشید یہ دہلی

لگا سکتے ہیں کہ ۱۹۹۸ء تا ۲۰۰۳ء یعنی چھ سالوں میں کم سے کم ۱۶۸۷ عورتیں ہلاک کر دی گئی ہوں گی۔ لہذا کہا جاسکتا ہے کہ ۱۹۷۵ء سے ۲۰۰۳ء تک کم سے کم ۸۱۳۲۱ (اکیاسی ہزار چار سو ایکس) عورتیں جہیز کی وجہ سے ہلاک ہو چکی ہیں۔

مذکورہ اعداد و شماروں ہیں جن کی اطلاع پولیس محکمہ یا خفیہ ایجنسیوں کو ہوئی ہے، نہ معلوم اس کے علاوہ کتنی ہلاک ہونے والی عورتیں ایسی ہیں جن کے حالات کا علم دور دراز علاقے میں واقع ہونے کی وجہ سے سرکاری عملے کو نہیں ہو سکا یا نہیں ہونے دیا گیا۔

کسی بھی قوم و ملت کی بیٹی جلانی جائے لیکن امت مسلمہ کوبے چین ہو جانا چاہئے

یہ بھی حقیقت ہے کہ ہلاک ہونے والی زیادہ تر عورتیں ہندو مت سے تعلق رکھتی ہیں، لیکن بحیثیت امت مسلمہ ہمارے لیے یہ جائز نہیں کہ ہم کسی پر برائی و ظلم کو ہوتا دیکھیں اور اس کو حسبِ استطاعت روکنے کی کوشش نہ کریں، اگر حضور اکرم ﷺ باحیات ہوتے اور کسی بھی قوم و ملت سے تعلق رکھنے والی لڑکی جلانی جاتی تو دنیا میں سب سے زیادہ تکلیف و صدمہ جس کو ہوتا تو وہ آپ ﷺ کی ذات مبارکہ ہوتی اور آپ ﷺ اس وقت تک چین و سکون سے نہیں بیٹھتے جب تک کہ یہ ظلم کا سلسلہ بند نہ ہو جاتا۔ عرب میں زندہ درگور کی جانے والی لڑکیوں کے خلاف سب سے پہلے آپ ﷺ نے صدابند کی، اور آپ ﷺ کو اس وقت تک قرار نہیں آیا جب تک کہ یہ ظالمانہ کارروائی بند نہ ہوگئی۔ محمد ﷺ کی امت ہونے کی وجہ سے ہمارے اندر بھی تڑپ و بے چینی ہر وقت موجود رہنی چاہیے۔ ہمارا یہ عزم مصمم ہونا چاہیے کہ ہم کسی پر ظلم کو ۲۰۳۵۲ تک جا پہنچی۔ اسی طرح ہم سابقہ سالانہ رپورٹ کو سامنے رکھ کر اندازہ

۹۹۹	۱۹۸۵ء	۳
۱۳۱۹	۱۹۸۶ء	۵
۱۹۱۲	۱۹۸۷ء	۶
۲۲۰۹	۱۹۸۸ء	۷
۳۰۰۰	۱۹۸۹ء	۸
۵۱۵۷	۱۹۹۰ء	۹
۸۹۸۷	۱۹۹۱ء	۱۰
۱۹۵۲	۱۹۹۳ء	۱۱
۳۸۵۰	۱۹۹۴ء	۱۲
۶۰۰۶	۱۹۹۷ء	۱۳

اس شہڈول کو بغور دیکھیں تو معلوم ہو گا کہ ۱۹۷۵ء اور ۱۹۹۱ء کے دوران صرف ۱۶ سالوں میں ۲۳۹۲۳ عورتیں جہیز کی وجہ سے ہلاک کر دی گئیں، گویا ہر سال ۲۸۰ عورتیں ہلاک ہوئیں۔ لہذا جن سات سالوں کے اعداد و شمار درج نہیں ہیں ان سالوں میں بھی مذکورہ سالانہ تناسب کے حساب سے دیکھا جائے تو عورتوں کی ہلاکت ۱۹۶۵۳ء تک جا پہنچے گی۔ اب ہم مذکورہ اعداد و شمار پر دوبارہ غور کرتے ہیں تو یہ بات بھی سامنے آتی ہے کہ گزشتہ سالوں کے مقابلہ میں آنے والا سال اپنے دامن میں عورتوں کی ہلاکت کے زیادہ واقعات سمیٹے ہوا ہے۔ مثلاً ۱۹۷۵ء تا ۱۹۷۸ء چار سالوں میں ۵۲۳۵ ر عورتیں ہلاک کر دی گئیں، جبکہ ۱۹۸۸ء تا ۱۹۹۱ء کے چار سالوں میں عورتوں کی ہلاکت ۲۰۳۵۲ تک جا پہنچی۔ اسی طرح ہم سابقہ سالانہ رپورٹ کو سامنے رکھ کر اندازہ

ہندوستانی سماج میں پھیلی دیگر برا یوں کے ساتھ مروجہ تک، جہیز، عورتوں پر ظلم و نا انصافی اور قتل و ہلاکت کے واقعات کو روکنے میں اہم رول ادا کر سکتی ہے مگر خود ان تمام امور کو انجام دے رہی ہے جو ہندوستانی سماج کے لیے ناسور بن چکے ہیں۔ صوبائی حکومتوں کے ساتھ مرکزی حکومت نے بھی سخت قوانین وضع کیے ہیں اور مختلف تنظیموں و سوسائٹیوں کی جانب سے بھی جہیزی ہلاکتوں کو روکنے کے لیے سعی و جد و جہد جاری ہے، لیکن ساری کوششیں بے سود ثابت ہوتی جا رہی ہیں، جہیز مخالف قوانین کا خلاصہ پڑھئے اور غور و فکر کیجئے کہ ان سخت قوانین کے باوجود جہیز کی فرماکش اور جہیزی اموات میں کمی آنے کے بجائے اس میں آئے دن کیوں اضافہ ہوتا جا رہا ہے؟

”۱۹۵۰ء میں صوبہ بہار کی سرکار نے ہندوستان میں سب سے پہلے بہار قانون ساز اسمبلی میں ”جہیز مخالف قانون“ پاس کیا۔ ریاست بہار کا یہ قانون جہیز کے درندوں کے لگے میں پہلا طوق ثابت ہوا۔“ آٹھ سال بعد ۱۹۵۸ء میں آندھرا پردیش نے جہیز مخالف قانون پاس کیا۔ پھر ہندوستانی پارلیمنٹ نے ۱۹۶۱ء میں جہیز مخالف قانون پاس کیا، اس طرح ریاستی قانون ساز اسمبلی کے ذریعہ پاس کیا گیا جہیز مخالف قانون رد ہو گیا۔-----

پھر یہ طے پایا کہ اس قانون کو اور بھی زیادہ موثر اور طاقتور بنایا جائے۔ چنانچہ جہیز مخالف ترمیمی بل ۱۹۸۰ء میں پاس کیا گیا۔ اس ترمیمی بل کے مسودہ سے قانون داں مطمئن نہ ہوئے تو ۱۹۸۶ء میں پھر جہیز

برداشت نہیں کریں گے اور کسی عورت کو زندہ نہیں جلنے دیں گے، لیکن افسوس کہ آج ہم خود اپنی بیوی اور بہو کو جلا رہے ہیں تو بھلا دیگر مذاہب و اقوام کے معصوم جانوں کو کیسے بچا سکتے ہیں۔ ہمیں اپنا محاسبہ کرنا چاہئے، کہ کیا ہم ان ذمہ داریوں کو نبھار رہے ہیں جو بحیثیت امت مسلمہ ہم پر عائد ہوتی ہیں؟ اگر نہیں تو ہمیں سارے جہاں کے خالق و مالک کے سامنے جواب دیں کے لیے تیار رہنا چاہیے۔ جس دن سوائے اس کے کوئی حامی و مددگار نہیں ہوگا، اس فریضہ سے غفلت کے نتیجہ میں دنیاوی نقصان و تباہی یہ ہے کہ اب ہمارے معاشرے میں نسبتدی، استقطابِ حمل، زنا و جسم فروشی، عربانیت و غاشی، عورتوں کے قتل اور زندہ جلانے کے واقعات میں آئے دن اضافہ ہوتا جا رہا ہے اور ہم تباہی و ہلاکت کے اس دہانے پر آپنے ہیں کہ مزید کوتاہی عظیم تباہی و ہلاکت کا پیش خیمه ثابت ہو سکتی ہے، اس موقع پر یہ آیت یاد آتی ہے:

”وَاتَّقُوا فِتْنَةً لَا تَصِينُ الدِّينَ ظَلَمُوا مِنْكُمْ خَاصَّةً وَاعْلَمُوا أَنَّ اللَّهَ شَدِيدُ الْعِقَابِ“ (۱)

”تم و بال سے بچو کہ جو خاص انہی لوگوں پر واقع نہ ہوگا جو تم میں ان گناہوں کے مرتکب ہوتے ہیں اور یہ جان لو کہ اللہ سخت سزادینے والا ہے۔“

جہیز مخالف قانون جہیز اور جہیزی اموات کو روکنے میں ناکام:

افسوس کہ مروجہ تک اور جہیز جو غیر شرعی ہے کی وجہ سے مسلم معاشرہ میں بھی خواتین کو جلانے اور ہلاک کرنے کی واردات بڑھتی جا رہی ہیں حالانکہ یہی ایک امت ایسی ہے جو اپنے اعمال و اخلاق سے

(۱) سورہ انفال: ۲۵

۱۹۸۵ء کے ترمیم کے مطابق عدالت اپنی جانکاری پر یا پولیس رپورٹ پر یا جس شخص پر زیادتی ہوئی ہے اس کی شکایت پر یا اس کے والدین یا رشتہ دار یا سماجی تنظیموں یا اداروں کی طرف سے شکایت ملنے پر کارروائی کر سکتی ہے۔ سماجی تنظیموں اور اداروں کا مرکزی حکومت یا ریاستی حکومت سے منظور شدہ ہونا ضروری ہے۔

۱۹۸۵ء کے ترمیم کے مطابق اگر جہیز دہن کے علاوہ کوئی اور شخص شادی سے پہلے لے لیتا ہے، تو وہ شادی ہونے کے تین ماہ کے اندر دہن کو واپس کر دے گا۔ اگر دہن نابالغ ہے تو دہن کی عمر ۱۸ سال ہونے کے تین ماہ کے اندر جہیز دہن کو واپس کر دے گا۔ اگر جہیز کا تبادلہ ہوتا ہے تو وہ دہن یا اس کے جائز وارث کو ہی دیا جانا چاہئے۔ عدالت کے ذریعہ تحریری شکل میں حکم نامہ جاری ہونا چاہئے کہ مجرم دہن کو مقررہ وقت میں جہیز واپس کر دے اس حکم کی تعییل نہ ہونے پر جہیز کی قیمت جرمانہ کی شکل میں مجرم سے وصول کی جائے گی جو دہن کو دیا جائے گا۔ ۱۹۸۶ء کے ترمیم کے مطابق اب یہ ذمہ داری دہن کے رشتہ داروں پر تھی کہ وہ ثابت کر دیں کہ انہوں نے کتنا جہیز دیا۔ اس ترمیم سے عورتوں کو سہولت پہنچانے کی کوشش کی گئی۔

۱۹۸۶ء کا جہیز ترمیمی قانون کی اہم دفعہ قبل قدر مانا جائے گا جس کے تحت اڑین پینیل کو ۱۹۶۰ء میں نئی دفعہ ۱۳۰۶ کا اضافہ کر دیا گیا جس کے مطابق اگر شادی کے سات سال کے اندر کسی شادی شدہ عورت کے جلنے یا جسمانی اذیت وغیرہ کی وجہ سے اس کی موت ہوتی ہے اور اگر یہ بھی ظاہر ہوتا ہے کہ اس کے شوہر یا دوسرے رشتہ داروں کے ذریعہ تکلیف

مخالف ترمیمی بل پاس کیا گیا۔ جہیز ترمیمی قانون میں جہیز کو یوں واضح کیا گیا کہ ”شادی کے وقت یا پہلے ایک فریق دوسرے فریق کو یا کسی فرد کو پہلے یا شادی کے وقت قبیلی چیز، بانڈ، یا نقد شفیقیت وغیرہ شادی کے متعلق دیا جائے تو وہ جہیز کہلائے۔ اس کے تحت کسی شکل میں جہیز کا طالب مجرم مانا جائے گا۔ لیکن شادی کے وقت بغیر کسی مانگ کے بھینٹ یا تھفہ دولہا و دہن کو اس کے والدین یا رشتہ دار دے سکتے ہیں، یہ تھفہ عام رسم و رواج کے مطابق ہوگا۔ تھفے کی قیمت اس شخص کی معاشی حیثیت کے مطابق ہو، تھفے کی مکمل فہرست بنانی ہوگی۔ یہ فہرست شادی کے وقت یا بعد میں جلد تیار کی جانی چاہئے۔ شادی کے وقت جو تھفہ دہن کو دیا گیا وہ فہرست دہن رکھے گی۔ جو تھفہ دولہ کو دیا جائے اس کی فہرست دولہا رکھے گا ان فہرستوں میں ہر تھفہ کا مختصر تذکرہ اس کی قیمت، دینے والے شخص کا نام، دولہ دہن سے اس کے رشتہ کا تذکرہ ہونا چاہئے اس پر دولہ دہن کے دستخط ہوں۔ ۱۹۸۵ء کے ترمیم کے مطابق دولہا دہن یا اس کے والدین سے جہیز مانگنے کے جرم میں کم سے کم چھ ماہ کی سزا دی جاسکتی ہے جو دو سال تک بڑھائی جاسکتی ہے، دس ہزار یا جہیز کے برابر کی رقم دونوں میں جو زیادہ ہوگا جرمانہ کیا جا سکتا ہے۔ اگر کسی فرد کو چھ ماہ سے کم سزا دی جاتی ہے تو عدیہ کے حاکم کو فیصلے کی کم مدت کی وجہ کا بھی ذکر کرنا ہوگا۔ ترمیم قانون ۱۹۸۶ء میں سزا کی مدت چھ ماہ سے بڑھا کر پانچ سال کر دی گئی ہے اور جرمانہ کی رقم دس ہزار سے بڑھا کر پندرہ ہزار کر دی گئی ہے، اس طرح سزا کی مدت اور جرمانہ کی رقم کو بڑھا کر قانون کو سخت بنانے کی کوشش کی گئی ہے

اقدامات اٹھائے اس آفیسر کی بھالی سرکار کی طرف سے ہوگی۔“
 قومی ایوانوں نے سخت ٹھوس اور با اثر قانون بنانے کا ہندوستانی
 سماج میں تیزی سے بڑھ رہے اس ناسور کو روکنے کی ہر ممکن کوشش کی
 ہے۔ مگر سوال یہ ہے کہ کیا ان قوانین سے جہیز کی لعنت ختم ہو جائے گی۔
 آج بھی جہیز سے مرنے والے افراد کے اعداد و شمار پر نظر ڈالیں تو پتہ
 چلے گا کہ ان میں بتدریج اضافہ ہی ہو رہا ہے۔ جہیز کو اگر صفحہ ہستی سے مٹانا
 ہے تو ہمیں آگے آ کر سماج میں اس کے لئے جدوجہد کرنی ہوگی۔ ایکر
 کنڈیشن کروں میں بیٹھ کر صرف دلفریب نعرہ لگانا مفید نہیں ہوگا بلکہ ہمیں
 مل کر ایک ایسے پختہ سماج کی تعمیر کرنی ہوگی جہاں جہیز کے ان درندوں کو
 پہنچنے کا موقع ہی نہ مل سکے۔ (۱)

سلمان ہی اس ملک کو اس عظیم فتنہ سے بچا سکتا ہے :
 ان حالات میں امت مسلمہ کو ایک انقلابی قدم اٹھانا ہوگا اور
 دو ہری ذمہ داری کو بھانا ہوگا۔ اس سلسلہ میں سب سے پہلے اپنے گھر،
 خاندان، اور معاشرہ کو جائز حقوق دلانے اور اس کو درپیش مسائل و
 مشکلات سے نجات و رہائی دلانے کے لئے عزم مصمم اور جہد مسلسل کرنا
 ہوگا۔ اور اپنے قول و عمل سے برادران وطن کو درس عبرت حاصل کرنے کا
 موقع فراہم کرنا ہوگا۔

سے اس کا آغاز کرتے ہوئے عورتوں کو حق تلفی، غلام و ستم، قتل و ایذ انسانی
 اور خودکشی سے نجات دلانے اور ظالموں اور انسانی درندوں کے خلاف
 ایک زبردست مہم کا آغاز کرنا ہوگا۔ اور مذہب و ملت سے بالاتر ہو کر
 عورت دی جاتی ہے یا ظالمانہ سلوک کیا جاتا تھا تو ایسی صورت میں اس
 موت کو جہیزی موت کہا جائے گا۔ جن رشتہ داروں یا شوہروں کی وجہ سے
 موت ہوتی ہے ان سب کو کم سے کم سات سال جیل کی سزا دی جائے گی۔
 جو عمر قید تک بڑھائی جا سکتی ہے۔

اس دفعہ کا اضافہ جہیز مخالف قانون میں ایک نیا سنگ میل مانا
 جائے گا۔ اس دفعہ کے ذریعہ ملک میں تیزی سے بڑھ رہی جہیزی اموات
 کو قانون کی گرفت میں لینے کی کوشش کی گئی۔ اس قانون میں یہ بات
 بھی صاف طور پر واضح کر دی گئی ہے کہ کرمنل پرسپکو کو ۱۹۷۳ء اور گواہ
 قانون کو زیادہ سے زیادہ موثر بنانے کے۔

اس ترمیم کی رو سے کسی بھی فرد کے ذریعہ لڑکا یا لڑکی کی شادی
 کسی اخبار یا رسائل میں یا کسی ذرائع سے دولت کی جانکاری دینے
 والے اشتہار کو منوع قرار دیا گیا ہے اگر کوئی فرد یا اخبار اس قسم کے
 اشتہار شائع کرتا ہے تو غیر قانونی مانا جائے گا۔

۱۹۸۶ء کی ترمیم کے مطابق جہیز مخالف آفیسر اور اس کی مدد کے
 لئے ایک بورڈ قائم کیا جائے، جو جہیز کے متعلق معاملات کی تفتیش کرے
 گا اور اس بد نمایا داغ کو سماج سے دور کرنے کی کوشش کرے گا۔ جہیز
 مخالف آفیسر کو یہ اختیار ہوگا کہ جہیز کی روک تھام کے ہر ممکن

رسانی کا ہمیشہ کے لیے خاتمه ہو جائے گا۔ عورت اپنے شوہر کو اس بات پر مجبور کر سکتی ہے کہ وہ اپنے لڑکے کے لیے دیندار بھولائے گی اور تلک و جہیز اور دیگر لوازمات کے بجائے سادگی کے ساتھ اپنے بیٹی کی شادی کرے گی، لیکن افسوس کے معاملہ اس کے برعکس ہے۔ اگر ساس اپنی بہو کا اس طرح خیال رکھے جس طرح اپنی بیٹی کا خیال رکھتی ہے اور حتی الامکان اپنی بہو سے اتنی ہی محبت والفت کرے جتنی وہ اپنی بیٹی سے کرتی ہے اور یہ ذہن میں رکھے کہ اگر میری بیٹی کے ساتھ ظلم و ستم اور طعن و تشنج کا معاملہ کیا جائے اس کو اس کا شوہر طلاق دے دے یا خود کشی پر مجبور کر دے یا اس کو قتل کر دے یا جلا دے تو اس پر اور اسکے خاندان والوں پر کیا گذرے گی، لیکن ایسا نہیں سوچتی ہے خود جب بہو تھی تو اپنی ساس کی خامیاں گنانے نہیں تھکتی تھی، آج خود ساس ہے تو ماضی کو بھول گئی، لیکن مسلم معاشرہ میں ایسی ساسوں کی بھی کمی نہیں جو اپنے اخلاق و کردار سے اپنی بہو کی تربیت کرتی ہیں، اس کی کوتا ہیوں اور غلطیوں سے صرف نظر کرتی ہیں، اور ایسی بھی مثالیں موجود ہیں کہ شوہر کو بیوی کسی وجہ سے ناپسند ہے تو ماں اپنے بیٹی کی بتدریج ذہن سازی کرتی ہیں اور اس کو اپنی بیوی سے محبت والفت کرنے پر اکساتی ہیں اور ستانے و زیادتی کرنے سے روکتی ہیں اور اگر خسر کو بھی بہو پسند نہیں ہے تو بھی ساس کی وجہ سے بہو اس گھر میں سکون و اطمینان سے زندگی گذار لیتی ہے۔ بہو کو سکون و اطمینان کی زندگی عطا کرنے اور مستقبل کو خوشنگوار و لطف اندوز بنانے میں ساس کا کردار نہایت اہم ہوتا ہے، لیکن افسوس اگر ساس کو بہو ناپسند ہے تو بہو کے لیے موافق ماحول بھی چند دنوں میں مخالف بن جاتا ہے ایسے موقع پر شوہر کا

احتساب اور مستقبل کے لئے لائھہ عمل :
 ظالم کو ظلم سے روکنے، مظلوم کی مدد کرنے، لڑکیوں کی ہلاکت روکنے، عورتوں کو حقوق دلانے اور پاکیزہ خاندان و معاشرہ وجود میں لانے کے لیے ضروری ہے کہ سب سے پہلے والدین کی ذہن سازی کی جائے کہ وہ اپنی لڑکی کی پیدائش پر خوشی کا اظہار کریں، اور ان کی پرورش و نگہداشت اور تعلیم و تربیت پر خصوصی توجہ دیں، اور ان کو اسلامی تعلیمات کی بقدیر ضرورت تعلیم کے ساتھ ان کی فکر کو اسلامی سانچے میں ڈھانلنے کی سعی کریں، اور بلوغ کے بعد ان کی شادی ایسے لڑکے سے کریں جو دیندار ہو اور ان کا گھرانہ دیندار ہو، چاہے ان کے پاس دولت و ثروت اور عہدہ و منصب نہ ہو۔ لڑکے کے والدین کی بھی ذہن سازی کی جائے کہ وہ اپنے لڑکے کو بقدیر ضرورت دیتی و اسلامی تعلیمات سے ضرور آگاہ کریں، اور اپنے لڑکے کا پیغام اس لڑکی کو دیں جو اسلامی تعلیمات سے آراستہ اور اس پر عمل پیرا ہو اور امور خانہ داری سے واقف ہو۔ جب میاں بیوی دنوں اپنے حقوق و ذمہ داریوں سے واقف ہوں گے تو یہ سب کچھ نہیں ہوگا جو آج مسلم معاشرہ میں درکیھنے میں آرہا ہے۔

اگر ہم لڑکی کی صحیح تربیت کر لیتے ہیں تو انشاء اللہ ساری مشکلات کا خاتمه ہو جائے گا، یہی لڑکی جو آج نند کی شکل میں اپنی بھاوج کو ستاتی نظر آتی ہے کل خود بہو بن کر مسائل سے دوچار ہوتی ہے اور آئندہ ساس بن کر اپنی بہو کے لیے عذاب بن جاتی ہے۔ اگر لڑکیوں کی صحیح تعلیم و تربیت ہو جائے تو تلک فرمائشی جہیز اور رسم و رواج اور بدعاوں و خرافات، ظلم و ستم اور قتل و ایذا

غيرها فيه ، لأنها يتضرى به فانها لاتامن على متابعتها ويمنعها عن المعاشرة مع زوجها ومن الاستمتاع الا ان تختار لأنها رضيت بانتقاد حقها . (١) -

”اور شوہر پر واجب ہے کہ بیوی کو ایسے مکان میں رکھے جس میں اس کے گھر والوں میں کوئی نہ ہو مگر یہ کہ عورت خود ایسا پسند کرے اس لیے کہ سکنی اس کا بنیادی حق ہے تو وہ اسکے لیے واجب ہوگا جیسا کہ نفقہ واجب ہے اور جب رہائش بیوی کے بنیادی حق کے طور پر واجب ہے تو شوہر کو اختیار نہیں ہے کہ وہ کسی دوسرے کو اس میں ساتھ رکھے اس لیے کہ اس کو اپنے مال و اسباب کے سلسلے میں بے فکری نہیں رہے گی اور اپنے شوہر کے ساتھ بے تکلف رہنے اور خاص تعلق قائم کرنے میں رکاوٹ ہو گی مگر یہ کہ وہ خود پسند کرے اس لیے کہ وہ خود اپنے حق کو کم کرنے پر راضی ہے۔“

علامہ ابن عابد بن شامی نے بیوی کے حق سکنی پر گفتگو کی ہے تفصیل کے طالب وہاں رجوع کریں، یہاں صرف ایک عبارت دی جا رہی ہے جس سے یہ بات واضح ہو جائے گی کہ اس مکان میں رکھا جائے جس میں شوہر کے متعلقین و رشتہ داروں میں سے کوئی نہ ہو۔

ولو أراد ان يسكنها مع ضرتها او مع احتمائها كأمه و اخته و بتته فأبىت فعليه ان يسكنها في منزل منفرد لأن أباها دليل الاذى والضرر ولأنه يحتاج الى جماعها و معاشرتها في أي وقت يتفق ولا يمكن ذلك مع ثالث (٢) -

(١) حدایہ جلد ٢ ص ٣٢١ کتب خانہ شیدیہ دہلی

(٢) رد المحتار لابن عابد بن جلد ٢ ص ٢٦٣

کردار اہم ہوتا ہے، لیکن اگر وہ اپنی حکمت سے اپنی ماں اور بیوی دونوں کو خوش رکھے اور دونوں کی غلط فہمیوں کا ازالہ کرنے کی سعی کرے حتی الامکان دونوں کے حقوق کو ادا کرنے کی سعی کرے اور اس بات کو مد نظر رکھے کہ اللہ اس کی پوشیدہ باتوں سے آگاہ ہے اور اپنے کیے کا حساب اللہ کے سامنے دینا ہوگا۔

بیوی کے لئے علیحدہ رہائش ایک شرعی حق :
اگر ماں اور بیوی کے درمیان صلح و صفائی نہ ہو سکے تو اپنی بیوی کے رہائش کا الگ نظم کرے جو حق سکنی اس کو شریعت کی طرف سے حاصل ہے۔ اللہ فرماتا ہے :

اسکنوهن من حيث سکنتم من وجدكم ولا تضاروهن
لتضيقوا عليهم ، وان کن اولات حمل فانفقوا عليهم حتى
يضعن حملهن . (١) -

”تم ان (مطلاقہ) عورتوں کو اپنی وسعت کے موافق رہنے کا مکان دو
جہاں تم رہتے ہو اور ان کو تنگ کرنے کے لیے (اس کے بارے میں) تکلیف
مبت پہونچاؤ اور اگر وہ (مطلاقہ عورتیں حمل والیاں ہوں تو حمل پیدا ہونے تک
ان کو (کھانے پینے کا) خرچ دو۔“
حدایہ میں ہے :

وعلى الزوج ان يسكنها في دار مفردة فيها احد من اهله ان
تختار ذلك ، لأن السكنى من كفايتها فيجب لها كالنفقة وقد اوجبه
الله تعالى مقر علينا بالنفقة واذا وجب حقا لها ليس له ان يشرك

(١) سورہ طلاق ٦

بیوی پر اخلاقی ذمہ داری عائد ہوگی کہ وہ اپنے شوہر اور اسکے رشتہ داروں کے ساتھ حسنِ سلوک کرے اور ان کی خدمت کرنے کو اپنے لیے سعادت سمجھے اور اپنے کسی عمل سے شوہر کو پریشانی و تکلیف میں بٹلانے کرے، خصوصاً ایسے محال میں جبکہ ہندوپاک کے بیشتر لوگ مشترک خاندانی نظام کے تحت زندگی گذار رہے ہیں، لوگ عموماً اپنے والدین کی زندگی میں اپنے بیوی بچوں کو علیحدہ رکھنے پر آمادہ نظر نہیں آتے ہیں اور معاشرہ میں بھی اس کو پسندیدگی کی نظر سے دیکھا نہیں جاتا ہے، ان حالات میں عورت کو چاہیے کہ رہائش کے علیحدہ انتظام کے لیے صبر و سکون اور اخلاقی حدود میں رہتے ہوئے شوہر سے رہائش کا مطالبہ کرے اور جب تک شوہر علیحدہ نظم نہ کر دے اس وقت تک ان کے والدین اور رشتہ داروں کے ساتھ پرده کا اہتمام کرتے ہوئے زندگی گذارے اور اپنے قول و عمل سے کسی کو تکلیف و صدمہ نہ پہنچائے اور گھر یا کام کا جو کو حسن و خوبی انجام دینے کی کوشش کرے اور شوہر کے آرام و راحت کا خوب خیال رکھے۔

والدین کی خدمت اور احترام:

اسلام نے جہاں ایک شخص کو بیوی کے حقوق ادا کرنے کا پابند بنایا ہے وہیں اُس پر والدین کی خدمت اور احترام کرنا لازم قرار دیا ہے۔ لہذا بیوی کے حقوق ادا کرتے ہوئے والدین کے حقوق پامال نہ ہوں اس کا ہر لمحہ خیال و فکر رکھنا ایک نیک و فرمائ بردار فرزند کا شعار ہے۔ والدین کی خدمت و فرمائ برداری پر اللہ نے جنت کا وعدہ کیا ہے اور اپنی عبادت کے ساتھ والدین کے ساتھ حسنِ سلوک کرنے کا حکم

”اگر شوہر چاہے کہ بیوی کو اس کے سوکن یا اپنے رشتہ داروں جیسے بہن ماں (دوسری بیوی سے) اپنی بیٹی کے ساتھ رکھے پس وہ انکار کرے تو اس پر لازم ہوگا کہ اسے الگ مکان میں ٹھہرائے اس لیے کہ (ساتھ رہنے سے) اس کا انکار (اس کے لیے) تکلیف اور نقصان کی دلیل ہے۔ نیز اس لیے کہ اسے اس کے ساتھ خاص تعلق قائم کرنے اور بے تکلف رہنے کی ضرورت کسی وقت بھی ہو سکتی ہے اور کسی تیرے کے ہوتے ہوئے یہ چیز ممکن نہیں ہے۔“

مذکورہ دلائل سے یہ بات ثابت ہوگئی کہ شوہر پر حسب وسعت و طاقت اپنی بیوی کی رہائش کا انتظام کرنا واجب ہے اور جب تک بیوی نہ چاہے اس وقت تک اپنے رشتہ داروں کے ساتھ اس کو نہ رکھے۔ جب عورت کو اسکا حق سکنی دے دیا جائے تو بیشتر مصالب و آلام اور لڑائی جھگڑے کا خاتمہ ہو جائے گا البتہ شوہر کی ذمہ داری ہوگی کہ وہ جہاں اپنی بیوی کے حقوق و واجبات کو پورا کرے اور اس کے ساتھ افت و محبت اور حسنِ سلوک کرے وہیں اپنے والدین کے حقوق اور رشتہ داروں کے حقوق کی ادائیگی کی فکر رکھے۔ والدین کی اطاعت و فرمانبرداری اور ان کی خدمت و دیکھ رکھیں میں ہرگز کوتا ہی نہ کرے ورنہ اس کو دونوں جہانوں میں ذلت و رسوانی کا سامنا کرنا پڑے گا۔ بیوی اور والدین کی رہائش الگ ہو جانے کی صورت میں لڑائی جھگڑے ختم ہوں گے اور آپسی محبت قائم رہے گی، اگر بیوی اس کے والدین کی خدمت نہیں کرتی ہے تو وہ اس پر کوئی جر و اکراہ نہیں کر سکتا ہے۔ شوہر اپنے والدین کی خود خدمت کرے یا کسی اور کو اس کام پر مامور کرے، البتہ

”عبداللہ بن مسعود رضی اللہ عنہ روایت کرتے ہیں کہ میں نے رسول اللہ صلی اللہ علیہ وسلم سے دریافت کیا! اللہ کے نزدیک سب سے پسندیدہ عمل کونسا ہے؟ آپ صلی اللہ نے فرمایا! نماز اپنے وقت پر، پھر میں نے کہا! پھر کونسا عمل؟ آپ صلی اللہ علیہ وسلم نے فرمایا! والدین کے ساتھ حسن سلوک، میں نے کہا پھر کونسا؟ آپ نے فرمایا! اللہ کے راستے میں جہاد کرنا۔“

تین اشخاص پر جنت حرام ہے، ان میں سے ایک والدین کا نافرمان بھی ہے۔ رسول اللہ ﷺ نے فرمایا:

”.....ثلاثة لا يدخلون الجنة العاق لوالديه والمدمون على الخمر والمنان بما أعطى“ (۱)

”تین قسم کے لوگ جنت میں داخل نہیں ہوں گے۔ والدین کی نافرمانی کرنے والا، شراب کا عادی اور دینے کے بعد احسان جتنے والا۔“

امت مسلمہ کی دوہری ذمہ داری :

امت مسلمہ جو برائیوں کو مٹانے، نیکیوں کو پھیلانے، ظالم و ظلم کو ختم کرنے اور حق و انصاف کو عام کرنے کے لیے برپا کی گئی تھی آج خود ان کے معاشرے میں عورتیں اپنے حقوق سے محروم ہیں اور مصائب و آلام میں گرفتار ہیں قتل بھی کی جا رہی ہیں اور زندہ بھی جلائی جا رہی ہیں، ان حالات میں کیا امت مسلمہ دیگر اقوام و مذاہب کی عورتوں کو زندہ جلنے سے بچاسکتی ہے اور ان کو مختلف قسم کی تکالیف و پریشانیوں سے نجات دلا سکتی ہے۔ اگر حضور ﷺ زندہ ہوتے اور ہندو، سکھ، عیسائی، جین، بدھ یا کسی بھی مذہب و قوم کی لڑکی پر ظلم ہوتا اور اس کو زندہ جلا دیا جاتا تو دنیا میں سب سے زیادہ قلق و صدمہ آپ کی ذات

(۱) نسائی ج ۵ ص ۸۰ باب المٹان بما اعطی

دیا ہے۔ اللہ تعالیٰ فرماتا ہے: ”قضی رُبُكَ الْعَبْدُوا إِلَّا إِيَّاهُ وَبِالْوَالِدِينِ إِحْسَانًا“ (۱)

”اور تیرے رب نے حکم کر دیا ہے کہ تم اُس کے سوا کسی اور کی عبادت نہ کرو اور ماں باپ کے ساتھ حسن سلوک کرو۔“

اس آیت میں اللہ پاک نے اپنی عبادت کے بعد والدین کے ساتھ احسان کرنے کا حکم دیا ہے جس سے والدین کی خدمت و فرمان برداری کی اہمیت واضح ہو جاتی ہے۔

اگلی آیت میں والدین کو اُف تک نہ کہنے کا حکم دیا ہے:

”إِمَّا يَلْعُغَ عَنْكَ الْكَبِيرُ أَحَدُهُمَا أَوْ كَلَاهُمَا فَلَا تَقُلْ لَهُمَا أُفْ وَلَا تَنْهِهِمَا وَقُلْ لَهُمَا قُولًا كَرِيمًا وَاحْفَضْ لَهُمَا جَنَاحَ الذَّلِيلِ مِنَ الرَّحْمَةِ وَقُلْ رَبُّ ارْحَمَهُمَا كَمَا رَبَّيْتِ صَغِيرًا“ (۲)

”اگر تیرے پاس ان میں سے ایک یا دونوں بڑھاپے کو پہنچ جائیں تو ان کے آگے اُف تک نہ کہنا اور نہ ان کو جھٹکنا اور ان سے خوب ادب سے بات کرنا اور ان کے سامنے نرمی سے اکساری کے ساتھ جھکے رہنا اور یوں دعا کرتے رہنا کہ میرے پروردگار! ان دونوں پر رحمت فرمائیے جیسا کہ انہوں نے مجھے بچپن میں پالا پوسا اور پروش کی ہے۔“

بخاری شریف میں ہے: ”عن عبد الله بن مسعود رضي الله عنه قال ! سائل رسول الله ﷺ اى العمل أحب الى الله؟ قال ! الصلوة على وقتها، قال ! ثم اى ؟ ثم قال ! بر الوالدين ، قال ! ثم اى ؟ قال ! الجهاد في سبيل الله“ (۳)

(۱) بنی اسرائیل ۲۲ (۲) بنی اسرائیل ۲۲ (۳) بخاری ج ۵ صفحہ ۲۲۷ حدیث نمبر ۵۶۲۵

لوگ ان کو دیکھ کر چشم پوشی اور مداہنت کرنے والے ہیں (یعنی باوجود قدرت کے ان کو نہیں روکتے) ان دونوں گروہوں کی مثال اس قوم کی مانند ہے جو ایک کشتمی میں (بحری جہاز) میں قرعہ ڈال کر سوار ہوئے، بعض کشتی کے نچلے طبقہ میں اور بعض اوپر کے طبقہ میں سوار ہو گئے (یعنی قرعہ اندازی سے جس کو جو جگہ ملی وہ وہاں جا بیٹھا) جو لوگ نچلے طبقہ میں تھے وہ پانی لے کر اوپر سے گزرے (تو ان کو اس سے تکلیف محسوس ہوئی) تو انہوں نے کہا اگر ہم اپنے خاص حصہ میں سوراخ کر لیں تو اوپر والے کو تکلیف نہیں ہو گی (حضرت محمد ﷺ نے فرمایا) اگر وہ (اوپر والے) ان کو اسی حال میں چھوڑ دیں جو انہوں نے ارادہ کیا تو تمام لوگ ہلاک ہو جائیں گے اگر انہوں نے نچلے طبقہ کا ہاتھ پکڑ لیا تو وہ ہلاکت سے نجات جائیں گے اور سمجھی نجات پالیں گے۔ (۱)

☆☆☆

(۱) بخاری شریف جلد ۲ ص ۸۸۲، ۲۳۶۱

۱۱۳

اقدس کو ہوتا اور آپ ﷺ کو اس وقت تک قرار نہ آتا جب تک کہ یہ ظالمانہ کارروائی بند نہ ہو جاتی۔ ہم صرف اس بات سے مطمین ہیں کہ مسلم معاشرہ میں جہیز کی وجہ سے عورتوں کی ہلاکت فیصلہ صرف آٹھ ہے۔ دیگر تو ہندو مت سے تعلق رکھنے والی ہیں۔ حالانکہ بحیثیت امت مسلمہ کسی بھی قوم و مذہب کی لڑکی جلانی جائے تو ہمیں سب سے زیادہ قلق و صدمہ ہونا چاہیے اور اس کے خلاف سب سے پہلے مؤثر اقدامات کرنے چاہیے۔ ہمیں اپنا احتساب کرنا ہوگا کہ ہم ان فرانس و ذمہ داریوں کو ادا کر رہے ہیں جو ہم پر عائد ہوتی ہیں۔ کیا ہمیں یاد نہیں کہ سارے جہاں کے پانہار کے سامنے اپنے کیے کا حساب دینا ہوگا اور اپنے کیے کا بدله اس آخرت کی زندگی میں پانا ہے جو ہمیشہ باقی رہنے والی ہے۔

امر بالمعروف اور نهي عن المنكر کے ترك پر عذاب الله:

حضرت حذیفہؓ روایت کرتے ہیں نبی کریم ﷺ نے فرمایا:
والذی نفسم بیده لتأمرن بالمعروف ولتنہوون عن
المنکر أولیوشکن الله ان یبعث عليکم عقابا منه ثم تدعونه فلا
یستجاب لكم. (۱)

”اس ذات کی قسم جس کے قبضہ میں میری جان ہے تم لوگ ضرور بالضرور لوگوں کو بھلانی کا حکم دینے رہو اور برائیوں سے روکتے رہو، اگر ایسا نہ کرو گے تو قریب ہے کہ اللہ تعالیٰ تم پر اپنا عذاب مسلط کر دے پھر تم اس عذاب سے نجات کی دعا میں مانگو اور دعا میں قبول نہ ہوں گی۔“

حضرت نعماں بن بشیرؓ روایت کرتے ہیں کہ نبی کریم صلی اللہ علیہ وسلم نے فرمایا جو اللہ کے (قانونی) حدود توڑنے والے گنہگار ہیں اور جو

(۱) ترمذی جلد ۲ ص ۲۰۶ حدیث ۱۲۲۹

۱۱۴

آخر حرف

مذکورہ تفصیلات سے یہ بات عیاں ہو گئی کہ ہندوستانی سماج میں خواتین کو مختلف مشکلات اور ناصافیوں کی سامنا ہے اور آئے دن ان کے مسائل میں اضافہ ہوتا جا رہا ہے۔ سماج میں عدم مساوات، ذلت و حقارت اور شادیوں میں دشواریوں کی وجہ سے لڑکیاں پیدا ہونے سے پہلے ہلاک کی جا رہی ہیں اور پیدائش کے بعد بھی مختلف بے رحمانہ طریقے سے ہلاک کی جا رہی ہیں۔ لیکن جو لڑکیاں ان کاروانیوں سے نجات جاتی ہیں۔ ان کی تعلیم و تربیت پر خصوصی توجہ نہیں دی جاتی ہے، اور بقدر ضرورت دینی و عصری تعلیم اور صنعت و حرفت کا مناسب نظم نہیں کیا جاتا ہے۔ جبکہ لڑکوں کی تعلیم و تربیت پر خصوصی توجہ دی جاتی ہے اور انہیں اس لائق بنانے کی کوشش کی جاتی ہے کہ وہ سماج میں عزت و عمدہ کے ساتھ مناسب دولت بھی کما سکیں۔ چند لڑکیاں جو اعلیٰ تعلیم اور ہنسیکھ کر ملازمت و تجارت سے وابستہ ہو جاتی ہیں ان کو مختلف قسم کی پریشانیوں و مشقتوں کا سامنا ہے۔ رہی بات ان کی شادیوں کی تورسوم و روراج اور تلک و جہیز کی وجہ سے دشوار ترین ہو گئی ہیں اگر بہت تگ و دو اور مشقت کے بعد ان کی شادیاں ہو جائیں تو مزید سرایی مطالبات کی وجہ سے فتنی و جسمانی تکالیف سے دوچار ہوتی ہیں اور بسا اوقات زندہ جلا دی جاتی ہیں یا خودکشی پر مجبور کر دی جاتی ہیں۔ یا رشتہ نکاح کو ہی ختم کر دیا جاتا ہے۔ ان کاروانیوں میں جہاں شوہر اور خسر ملوث ہیں وہیں ساس اور نند بھی ملوث نظر آتی ہیں۔

جن حالات سے ہندوستان کی خواتین گذر رہی ہیں اگر اس کے خاتمه کی کوشش نہیں کی گئی تو لڑکی کی پیدائش کم سے کم ہوتی چلی جائے گی۔

اور لڑکیوں سے نجات پانے کے رجحان میں مزید تیزی آئے گی۔ اور طوائفوں کی تعداد بڑھتی چلی جائے گی۔ زنا، عریانیت، اغوا، زنا بالجبر کے واقعات میں مزید تیزی آئے گی۔ ان حالات میں امت مسلمہ ہی اہم کردار ادا کر سکتی ہے، اور قوم و مذهب سے بلند ہو کر خواتین کے مسائل و مشکلات کا خاتمه کر سکتی ہے۔ اور اپنے قول و عمل سے انقلاب برپا کر سکتی ہے اور اللہ اور اس کے رسول نے اس امت کو امر بالمعروف و نہیں عن المنکر کا حکم دیا ہے۔ اور ان امور کی انجام دہی پر اجر و ثواب اور جنت کا وعدہ کیا ہے اور ان امور کی کوتاہی و غفلت پر گرفت کا فیصلہ کیا ہے اور مکمل کوتاہی پر عذاب الہی کا بھی اعلان کیا ہے۔ لہذا ہندوستان کے مسلمانوں کو جہاں اپنے خاندان اور معاشرہ کی اصلاح و درستگی کے لئے کمر بستہ ہو جانا چاہئے وہیں ہندوستان کے تمام خاندان اور سماج کی اصلاح و درستگی کے لئے ہر ممکن قربانی کے لئے تیار ہو جانا چاہئے، ورنہ اس ملک کو عذاب و ہلاکت سے کوئی نہیں بچا سکے گا۔ اللہ تعالیٰ فرماتا ہے:

”وَاتَّقُواْ فِتْنَةً لَا تَصِيَّنُ الدِّينَ ظَلَمُواْ مِنْكُمْ خَاصَّةً وَاعْلَمُواْ

أَنَّ اللَّهَ شَدِيدُ الْعِقَابِ“ (۱)

”تم و بال سے بچو کہ جو خاص انہی لوگوں پر واقع نہ ہوگا جو تم میں ان گناہوں کے مرتكب ہوتے ہیں اور یہ جان لو کہ اللہ سخت سزا دینے والا ہے۔“ اب عورتوں پر ہور ہے مظالم کے خاتمے اور ان کو ہر جائز حق دلانے کا وقت آپنہ چاہے۔ مزید کوتاہی ایک بڑی تباہی کا ذریعہ بن سکتی ہے اس کے ساتھ ہی اب ایک ایسے تعلیمی و تربیتی ماحول کو برپا کرنے کی

(۱) سورہ انفال: ۲۵

مراجع

ناشر

مصنف

كتاب

نمبر ثالث

دارالفکر	محمد الرازی فخرالدین بن علامہ ضیاء الدین عمر	۱- قرآن مجید ۲- تفسیر الفخر الرازی
بیروت ۱۹۸۵	دار احیاء التراث العربی	۳- الجامع لأحكام القرآن
بیروت لبنان ۱۹۸۵ م	محمد بن احمد القرطبی	۴- الدر المنشور
دارالمعرفه بیروت	امام جلال الدین سیوطی	۵- بیان القرآن
مولانا اشرف علی تھانوی	مولانا اشرف علی تھانوی	۶- المعجم المفہرس
تاج پیلیشورز - دہلی	محمد فواد عبد الباقی	۷- لأنفاظ القرآن الکریم
دارالحدیث القاهرہ	ابو عبدالله محمد بن اسماعیل	۸- صحيح البخاری
دارالمعرفه بیروت	البخاری الجعفی	۹- سنن ابی داؤد
دار احیاء التراث	محمد بن الحجاج القشیری	۱۰- ترمذی
العربی بیروت	النیشاپوری	۱۱- سنن ابن ماجہ
دارالحدیث القاهرہ	ابوداؤد سلیمان بن الأشعرب	۱۲- سنن النسائی
السجستانی الاذدی (۵۲۷۵)	ابو عیسیٰ محمد بن عیسیٰ بن سورہ	۱۳- مسنند احمد بن حنبل
دارالفکر العربی بیروت	محمد بن یزید بن ماجہ القرزوینی	۱۴- سنن الدارمی
دارالفکر بیروت	ابو عبد الرحمن احمد النسائی	۱۵- بن الفضل بن بهرام الدارمی

ضرورت ہے جس میں افراد صحیح تعلیم و تربیت سے آراستہ ہو سکیں مثلاً لڑکیوں کو آئندہ سرال میں کس طرح زندگی گذارنی ہے۔ شوہر کے کیا حقوق ان پر عائد ہوتے ہیں۔ ایک مثالی بیوی، مثالی بہو اور مثالی ماں کے کیا اوصاف و صفات ہیں۔ صبر پر اسلام نے کیا کیا اجر و ثواب متعین کیا ہے۔ خودکشی، بد اخلاقی و بد کرداری کے دنیا و آخرت میں کیا نقصانات ہیں ان سب کے متعلق عورتوں کو تعلیم دی جانی چاہئے اور ان کی اس طرح تربیت کی جانی چاہئے جس کے ذریعہ وہ مثالی بیوی، مثالی بہو، مثالی ساس اور مثالی عورت کا کردار معاشرہ میں ادا کر سکے۔ اور اسی طرح لڑکوں کی ایسی تعلیم و تربیت کی جانی چاہئے جس سے وہ مثالی بیٹا، مثالی شوہر، مثالی باپ اور مثالی مرد کا کردار معاشرہ میں ادا کر سکے۔

اللہ ہمیں اپنا احساب کرنے اور برائیوں سے خود بچنے اور دوسروں کو بچانے کی توفیق و ہمت عطا فرمائے اور ہماری زندگی کو اسلام کا سچا ترجمان بنادے تاکہ دوسروں کو نصیحت و درس حاصل ہو۔
وماتوفیقی الا باللہ وعلیہ تو کلت والیہ انیب۔



فrid بکڈ پو دہلی	مولانا محمد شمشاد ندوی	۲۹۔ جہیز ایک ناسور
جے پور	مولانا نذر الحفیظ ندوی	۳۰۔ مغربی میڈیا اور اس کے اثرات
نئی دہلی		۳۱۔ انڈیا ٹاؤنے
لکھنؤ		۳۲۔ دینک بھاسکر ہندی
بہار		۳۳۔ سہ روزہ دعوت
دہلی		۳۴۔ ندائے ملت
مکہ سعودی عرب		۳۵۔ نقیب امارت شرعیہ
بنگلور		۳۶۔ ریڈیس (انگریزی)
دارالعلوم ندوۃ العلماء		۳۷۔ دی جزول مسلم و رلڈیگ (انگریزی)
لکھنؤ		۳۸۔ ترجمان جنوب
		۳۹۔ تغیریات

☆☆☆

۱۵۔ کنز العمل	علامہ علاء الدین علی المتقى	مؤسسة الرسالة
۱۶۔ نیل الأولtar	محمد الشوکانی	۱۹۸۵ دار احیاء التراث
۱۷۔ الترغیب والترہیب	حافظ زکی الدین عبد العظیم	درا الایمان دمشق بن عبد القوی المتندری
۱۸۔ مجمع الروائد	حافظ نور الدین علی بن ابی	دار الكتاب العربي بکر البھائمی بیروت
۱۹۔ مرقاۃ المفاتیح	ملا علی بن سلطان محمد القاری	مکتبہ امدادیہ ملتان
۲۰۔ المعجم المفہر لألفاظ	لفیف من المستشرقین	مکتبہ بربل فی مدینۃ الحدیث النبوی لندن (۱۹۳۶)
۲۱۔ رد المحتار	علامہ ابن عابدین الشامی	دارالكتب العلمیة بیروت
۲۲۔ المحلى	ابن حزم الاندلسی	دارالكتب العلمیة بیروت
۲۳۔ الهدایۃ	برهان الدین علی بن ابی بکر	کتب خانہ رشیدیہ دهلی المرغینانی (۵۵۹۳)
۲۴۔ الفقه الاسلامی و ادله	وھبیہ الزحیلی	دارالفکر بیروت
۲۵۔ فقه السنۃ	السید سابق	دارالكتاب العربي بیروت
۲۶۔ استاذ المرأة	محمد بن سالم بن حسین	مکتبہ الثقافة المدنیة المنورہ الکرادی البهانی
۲۷۔ مسلم پرنسل لا اور اسلام کا	میس تبریز خان	مجلس تحقیقات و نشریات لکھنؤ لمسھفین، عظیم گڑھ
۲۸۔ سیرۃ النبی	علامہ سید سلیمان ندوی	دارالکتب العلمیة علّامہ سید سلیمان ندوی

مصنف کی دیگر کتب میں

- ۱۔ جیز ایک نا سور (پہلا ایڈیشن) ، جیز ایک نا سور (دوسرا ایڈیشن) ، جیز ایک نا سور (ہندی ایڈیشن)
- ۲۔ ہندوستان میں عورتوں کو درجیش مسائل و مشکلات ۳۔ اصلاح معاشرہ اور اسلام
- ۳۔ جان و مال اور عزت کی قدر و قیمت
- ۴۔ اسلام کا نظام طلاق
- ۵۔ چند عظیم شخصیات
- ۶۔ عورت اسلامی معاشرہ میں
- ۷۔ یاد رنگان
- ۸۔ اسلام کا نظام تجارت
- ۹۔ نقوش ہدایت
- ۱۰۔ مدارس اسلامیہ اور جدید ترقیات
- ۱۱۔ چراغ راہ
- ۱۲۔ اسلامی معلومات (سوال و جواب کے آئینہ میں)
- ۱۳۔ رشوت کی شرعی حیثیت
- ۱۴۔ اسلامی فتح رسول اکرم ﷺ
- ۱۵۔ مدارس اسلامیہ کے طلباء: خصوصیات اور موقع
- ۱۶۔ اسلامی معاشرہ
- ۱۷۔ مثالی خاندان
- ۱۸۔ نظام الطلاق فی الاسلام و اہمیتہ و ضرورتہ
- ۱۹۔ اركان اسلام
- ۲۰۔ مهد سے لحد تک
- ۲۱۔ اصلاح معاشرہ اور اسلام (جلد دوم)
- ۲۲۔ منتخب احادیث مع ترجمہ
- ۲۳۔ تہذیف الاطفال
- ۲۴۔ حقوق العباد
- ۲۵۔ جیز علماء اسلام کی نظر میں
- ۲۶۔ اسلام مجہدین آزادی
- ۲۷۔ چون چون کے پھول (پسندیدہ اشعار کا مجموعہ)
- ۲۸۔ مذاہب عالم
- ۲۹۔ مطالعہ کتب